

Ингилаб Вәлизада

ГАНЛЫ

ЈАНВАР

(Сәһәдли повест)



АЗӘРБАЈЧАН ДӨВЛӘТ
НӘШРИЈАТ-ПОЛИГРАФИЈА БИРЛИЈИ

ББК С (Аз) 2
В 49

Китаб
мүәллифин вәсаити һесабына
нәшр олунур.

Редактору *Исмајылзадә Мелодија*
Рәссамы *Мәликов Талех*

В 49 **Вәлизадә И. Б.**

Ганлы январ. — Б.: Азәрнәшр, 1992. — 96 сәһ.

«Ганлы январ» әсәриндә ганлы январын гурбаны олмуш ики кәһ-
чин — Илһам вә Фәризәнин фачиәси тимсәлиндә 1990-чы ил январын
19-дан 20-нә кечән кечә халгымызын дүчәр олдуғу фәләкәт гәләмә алы-
нараг бәдни бојаларла ифадә едилмишдир.

В $\frac{4702060204 — 56}{M-651(07)-92}$ е лансыз

ББК С (Аз) 2

ISBN 5—552—01178—3

Велизаде Ингилаб Бахман оглы

КРОВАВЫЙ ЯНВАРЬ

Документальная повесть

(На азербайджанском языке)

Бәдни редактору *Ф. Фәрәцов*

Техники редактору *С. Әһмәдов*

Корректорлары *Ф. Әләскәрова, В. Мусајева*

ИБ № 5732

Јығылмаға верилмиш 10. 01. 92. Чапа имзаланмыш 22. 06. 92. Әдаби гарнитур.
Јүксәк чап үсулу илә. Форматы 70x108 ¹/₃₂. Мәт. кағызы № 2. Шәрти чап вәрә-
ги 4,20. Шәрти рәнкли сурәти 4,46. Учот нәшр вәрәги 4,5. Тиражы 5000. Сифа-
рини 4. Сәрбәст гијмәт.

Азәрбајчан Республикасы Дәвләт Мәтбуат Комитәси.

Азәрбајчан Дәвләт Нәшријат-Полиграфија Бирлији «Азәрнәшр». Бақы —
370005, һүсү һачыјев күчәси. № 4.

Государственный комитет Азербайджанской Республики по печати.
Азербайджанское государственное издательско-полиграфическое объедине-
ние «Азеришр». Баку—370005, ул. Гуси Гаджиева, 4.

© И. Вәлизадә, 1992



— Чајын сојујуб, ичмәјәчәксән? — Фәризә стәканы столун үстүндән көтүрдү. — Тәзәләјим...

— Ичмирәм, кәтирмә...

— Мама хөрәк бишириб, бәлкә ачлығын вар?

— Јох, тохам.

Кәлин әлини стәкандан чәкиб донуг көзләрини Илһамын үзүнә дикди.

— Ахшам да јемәјибсән...

Илһам чаваб вермәди, јахынлашыб телевизорун дүјмәсини басды. Екран ағарды, сәс чыхмады.

— Буна нә олду? — Сөндүрүб кери дөндү.

— Гоншуларынкы да ишләмир. — Кәлинин шашгын нәзәрләри үзүнә дикилди. — Неч киминки көстәрмир.

— Радио да сусуб... — Гапыја доғру кетди. — Бәлкә антенадандыр?

Кәлинин ири, гара көзләри ојнајыб, кирпичләри чырпылды:

— Илһам, сән чох һәјәчанлысан, нә олуб сәнә?

О, сүст дајанды.

— Мән һәјәчанлыјам? Сәнә елә көрүнүр, бир шеј јохдур.

— Јох, Илһам, сән һәмешәки адам дејилсән, чох тәшвиш кечирирсән.

Илһам дөнүб гапынын архасындакы ајнада өзүнә бахды:

— Мән һеч бир дәјишиклик көрмүрәм.

— Хасијјәтиндә анлашылмазлыг вар.

— Хәтринә дәјәси сөз демишәм?

— Јох, Илһам. Үрәјиндә нә исә вар, ач, де мәнә.

— Нәји дејим?

— Үрәјиндә олан сирри. Бәлкә элач тапдым..

Күлүмсәди. Шабалыды додаглары гачыб, сәдәф дишләри чәркәләнди. Әлини Фәризәни ишәк сачында кәздириб, ел-малча сығал чәкди. Сапки күл иди, мәстедичи әтри дахма-ја долду.

— Ахы мәним сәндән кизли һеч бир сиррим олмајыб. — Көзүнү онун үзүндән чәкмәди.

— Билмирәм... билмирәм... — Кәлинин үрәји чырпынды.

— Алты ајдыр евләнмишик. — Сәсини ичәри чәкди ки, о бири отагда оланлар ешитмәсин. — Лап алты ил, он, ијирми ил бир јердә јашасаг да јенә мән сәндән сирр кизләдәси дејиләм. — Ону өпдү, өпәркән көзучу дивардан асылмыш кәфкирли саата бахды вә «кет јат» — деди.

Кәли кәпәнәк кими әринин синәсинә гонду, беш бармаг өзүндән уча, елисифәт, галынбығ, телли огланын ири, гара көзләринин ичинә бахды. Бахдыгча һәја пәрдәси сифәтини гызартды.

— Кечәдир, јатмајачагсан? — Көзләри хумарланды.

— Сән јат, мән тез гајыдырам...

— Кетмәјәчәксән! — Бирдән-бирә чүр'әтә кәлди. О, һеч вахт әринә белә гәти чаваб вермәмишди.

Илһама арвадынын бу сөзү чох хош вә ширин көрүндү.

— Нијә дә кетмәјим? Мәкәр орада мәндән башга адам јохдур?

— Вар, адам чох олдуғу үчүн дә сән кетмәјәчәксән.

— Фаиғ мәни көзләјир.

— Кәләр, дејәрәм јатыбсан.

— Јатмышам?! Сәни бу чүр билмирдим, Фәризә. Јарым илдә һара кедәр, һарада олардым, сорушмаздын нијә кетдин, нә үчүн јубандын...

— Билмирәм... һеч өзүм дә билмирәм нијә бу күн белә олмушам. — Әлләри әсирди, бармагларыны әзишдириб өтәри онун үзүнә бахды. — Телевизор гәфләтән сөнәндә елә бил үрәјим гырылыб ичимә дүшдү... Валлаһ, о вахтдан горху ичиндәјәм... Истәмирәм ајағыны гапыдан кәнара гојасан...

Сәни күчәјә чыханда елә билирәм кетди, та кери дөимәјә-чәксән, кимсә сәни мәним әлимдән алачаг...

— Гысганырсан мәни?

— Нә, гысганырам.

— Ишдә оlanda да?

— Нәмишә јох. Бу күн Тбилиси проспектинә адамларын топлашдығыны көрәндән үрәјимә горху дүшүб. Валлаһ, елә билирәм нә исә олачаг...

Илһам руһ жүксәклији илә:

— Олачаг, — деди, — дүз дејирсән, һәр шеј бу кечә һәлл олуначаг.

— Бу кечә? — Фәризә јени ешидирмиш кими тәәччүблә сорушду. — Нә олачаг?

— Ики күн әввәл шәһәрә Дөвләт Тәһлүкәсизлик Комитәсинин дивизијасыны вә десант һиссәләрини төкүбләр, бу кечә шәһәрә гошун јеридиләчәкдир.

— Нә олуб ки, шәһәрә әскәр долдурсунлар? Сакит јашајырыг да...

— Она көрә јолларда пикет гурурлар ки, гошун кәләндә гаршысыны сахлајыб данышыг апарсынлар. Шәһәрин сакитлијини халг өз өһдәсинә көтүрүб.

— Бирдән данышыг баш тутмады, бир хатасы олду?

— Адамлар әскәрләрә әл галдырачаг? Јохса совет һәрбчиси әһалијә күллә атачаг? Гәрибә фикирләри башыидан чыхар.

— Нә билим, валлаһ... Көрүрәм габагкы вахт дејил, ким кими истәди вурур, өлдүрүр, евиндән чыхарыб чөлә атыр, кәндиндән, ата-баба јурдундан говуб дидәркии салыр. Гынама мәни, атамкил өз евиндә, өз ешијиндә динч јашајырдылар. Ким дејәрди, бир күн кәләчәк, ермәниләр онлары јурдундан говуб чыхарачагды?

Фәризә Ермәнистанын Спитак рајонундан иди. Тибб техникумунда охујурду. Анләсилә Бакыја көчәндән сонра артыг алты ај иди ки, гоншулулда јашајан Илһамла аилә гурмушдулар.

Илһам:

— Орада өзбашыналыгыдыр, истәдикләрини едирләр, — деди. Адамлары јурдундан говуб чыхармаг Илһамына ағлына белә кәлмәзди, она көрә дә сусду, динмәди.

Офелја кәлиллә оғлунун арамсыз ешидилән пычылтысына гапыја јахынлашды. Кәлин ләјагәтини горујуб сәсини ичәри салмышды, боғула-боғула данышырды, нәјәсә етираз едирди. Гапыны ачды.

— Илһам! — һөкмлү сәси ешидилди. — Нә олуб? Һара кедирсән? — Башыны дөндәриб саата бахды. — Бах көр саат нечәдир... Инди евдән чыхмаг вахтыдыр? — Ачыг гапыдан јатаг отагыны көстәрди. — Кеч ичәри, палтарыны сојун, јыхыл јат!

Илһам анасынын забитәли сәсини чох ешитмишди. Онун бу чүр һөкмлү данышмағы оғлуну тәәччүбләндирмәди. Садәчә олараг һәмишәки кими гашларыны чатыб күлүмсәди.

— Бәс сән нијә јатмырсан? — дејә сорушду.

— Мән? Мәни нејнәјирсән, јатдым ја јатмадым. — Ана-нын сачларына гар јағса да кәлиллик тәравәти һәлә дә үзүндә әкс олунурду. Истәди десин, сәнин Фәризе кими көзәл-көјчәк арвадын вар, о бу вахт әри илә бир јердә олмаг истәјир, тәк гојуб Һара кедирсән? Оғлу илә араларында олан ана-бала пәрдәси көтүрүлмәмишди, көтүрмәк дә истәмәди. Нә дә јеничә әрсәјә чатыб кәлин олмуш Фәризеини утандырыб һәјасыны алмады. Дејәчәји сөзүндән ваз кечди, демәди. — Мән нә вахт олду јатачағам, ахы сән јатмырсан, кәлин дә јатмыр... Сиз јатмајанда ушаглар да нараһат олур...

Илһам јенидән башыны галдырыб саата бахды.

— Он икијә ишләјир, јарым саата евдәјәм. — Фәризе сусду, динмәди. Һөкм ананын әлиндә иди, гәрары о вермәлидир. — Он дәгигәјә дәјим, көрүм нә вар, нә јох, кәлирәм...

— Орада ким вар, дағылышыб кедибләр. — Ана да инад етди.

— Һамы орададыр... адам чохдур... — О, анасынын гаршысында башыны галдырыб бир дәфә үзүнә сәрт бахма-

мышды, бир кәлмәсини ики еләмәмишди. Ана иди. Һәм дә ата әвәзи олмушду она.

Атасы өләндә Илһамын он беш јашы варды, сәккизинчи синфи битириб охумады, ишә дүзәлди. Бачылары Тофигә, Рәсмијјә, Күлбәниз охујурдулар. О ишләјәндән сонра аиләнин чәтинлији күнү-күндән азалды. О илләр архада галмышды, бачылары тәһсилләрини баша вурмуш, Тофигә аилә гурмушду. Гардашы Елхан евләниб, үч ушаг атасы олмушду. Илһам сусду, бир сөз демәди, башыны ашағы салыб балача, ики чарпајы чәтинликлә јерләшән, јатаг отағы адландырдыглары дахмаја кечди.

Алатава Бакынын хошакәлмәз јери олмушдур. Рајонлардан иш үчүн шәһәрә кәлиб, сығыначаг јери тапа билмәјән аиләлиләр мүвәггәти олараг Алатавада бир-биринә битишик балача, дар даланлы дахмалар тикиб јашамышлар. О вахт анадан олан ушаг бөјүјүб әрсәјә чатмыш, евләниб аилә гурмуш олса да валидејни кими тәзә мәнзил алмаг үмидилә күнләрини баша вурурду.

Лакин Илһам ев алмышды. Шәһәрин мәркәзиндә ики-отаглы мәнзили варды. Ев тәзә тикилмиш олса да, тә'мир етдирмәмиш јашамаг истәмирди. Тә'мир етдирәчәкди. Һәлә арвадынын кәтирдији чәһизи апармамышды, анасынын «кәлин отағы» — адландырдығы дахмада иди. Гоша чарпајы, шкаф, сервант, бәдәннүма ајна... Чарпајыда, онун јериндә гардашынын оғлу јатмышды. Гыјмады дурғузсунлар. Чох истәјирди ону. Һәм евин илк көрпәси иди, Һәм дә атасынын адыны гојмушду она. «Атам» дејә чағырарды. Ашағы әјилди, алындан, үзүндән өпдү.

— Атамды... — деди. — Атам јеримдә јатыб... Јохса бу бојда кишини киши сајмырсан?

Фәризә чаваб әвәзинә гәддини әјиб ушағы гучағына алмаг истәди.

— Јеринә гојум, гој раһат јатсын, — деди.

— Дурар, тәрпәтмә. — Әлини габаға верди. — Кишидир, киши јериндә јатыб. — Јенидән өпүб дикәлди. Көзләри күлүрдү. Арвадынын сифәтини әлләри арасына алыб сыхды,

бүзүлмүш додагындан өпдү. Елэ бил бу өпүш кэлини тил-симлэди, эл-голуну јанына салыб дилини бағлады. — Сэс салма, бурача, күчэнин башына дәјиб гајыдырам...

— Тинэ чых, Тбилиси проспектинэ кетмэ. — Гэтијјэтлэ деди.

— Тинлэ оранын арасында нэ вар ки!.. Әлини чәнэсинэ кэтириб јалварышла: — он дәгигәјэ... он беш дәгигәјэ гајыдырам, — деди.

— Галхма, он бешдән јухары галхма... — Көзү саатда галды. — Саата бахачағам, он икнини јарысында бурада оларсан.

— Олачағам, јарысында ездәјәм. — Көдәкчэсини кејинди. — Гапыны ачыг гој, сојун јат, тез гајыдырам, деди вә ездән чыхды.

Кедәчәкди, кэлинин «кетмэ» демэсинин әһәмијјәти јох иди. Кетди. Дохсанынчы ил јанвар ајынын он доггузу саат ијирми үч он сәккиз дәгигәдә Илһам ездән чыхды. Вәтән сәси, торпаг һарајы, милләтнин истиглалијјәти сәсләјирди ону, кетмәли иди, кетди.



Саат ијирми үчдә әскәри гошун дәстәләри һәр чүр сәдләри јарыб, шәһәрин әсас јерләрини тутмаг әмри алмышды. Дөрд јол варды:

Ш а м а х ы ј о л у. Тбилиси проспекти.

С а л ј а н ј о л у. Дәниз кәнары. Шых чимәрлији.

Г а л а ј о л у. Аеропорт истигамәти.

С а б у н ч у д ө н к э с и.

Дөрд истигамәтдән һәрбчиләрини шәһәрә кирәчәји көзләнилирди. Адамлар јоллары кәсмишдиләр. Ири јүкдашыјан машинлар, тәһнәли, үстү чадырлы машинлар вә хырда ми-ник автомобилләри асфалты тутмушду. Күндүзкү адамлар даһа да чохалыб икигат артмышды. Нэ исә хошакәлмәз бир һадисә көзләнилирди.

Илһам сејрәкликдә дајананлара јахынлашды, танымады,

үзләринә бахыб кечди. Фаиги ахтарырды. О, һеч јердә јох иди. Адамларын даһа кур олдуғу сәмтә кетди. «Краз» ма-шынынын үстә үч-дөрд адам варды, бири данышырды. Күчә ишығлы олдуғу үчүн данышаны таныды. Халг Чәбһәсиндән Гијас Гајыбов иди. О, дејирди:

— Шәһәр артыг сакитдир, һеч бир горхулу һадисә көз-ләнилмир. Бир һалда ки, сакитликдир, горхулу бир шеј јох-дур, нә үчүн шәһәрә гошун кирсин, комендант сааты тәтбиг олунсун? Бура шәһәрдир, иши вар, нөвбәси вар, һамы да гулағынын дибиндә ишләмир, чохунун иш јери узағдыр, ке-диб чатмаг олмајачағдыр!.. Икинчи бир тәрәфдән әлисилаһ-лы әскәрләр күнүн күнорта чағы күчәдә долашачағ, дүкан-мағазая кирәчәкләр. Нијә? Нијә аналарымызын, бачыла-рымызын әсәбләринә, лап өз әсәбләримизә тә'сир етсинләр... Тәһгир еднәмиш һесаб олунағ?! Шәһәрдә там сакитликдир, бундан сонра да сакитлик олачағ. Бир һалда ки, сакитлик-дир, һеч бир тәһлүкә көзләнилмир, гошун да кирмәјәчәкдир!

Фикирләр ејни иди, һеч ким истәмирди доғма шәһәринә гошун долдурулсун, фөвгәл'адә вәзијјәт е'лан олунсун.

Мүхтәлиф сәсләр ешидилрди:

— Шәһәрдә нә вар ки, фөвгәл'адә вәзијјәт е'лан едир-ләр? — дедиләр.

— Бакыја силаһлы гошун кирмәјәчәкдир!.. Кимсә ба-ғырды.

— Шәһәрин тәһлүкәсизлијини өз үзәримизә көтүрүрүк!

— Ермәни бурну ганыјыб, кеноситдир, ган ахмалыдыр!..

Илһамын јахынлығында кур сәсли киши:

— Ермәни вар? Јохса галаңларын хатиринә дәјирләр, чанлары јаныб орду кәтирсинләр?! — Нөвсәләдән чыхмыш һалда сәсини учалтды.



Гәдим Азәрбајчан торпағы Чухур Сә'ддә, Зәнкәзурда, Көјчәдә, Ағбабада кәлмә ермәниләр азәрбајчанлылары улу ата-баба мәскәни олмуш јурдундан, ев-ешијиндән чыхарыб

дидәркин салмышдылар. Дидәркиндәр Бакынын күчәләринә, районлара дағылышыб, јашамаг үчүн сыгыначаг ахтарыр, тапа билмирдиләр. Һөкүмәт ики јүз мин адамы бирдән-бирә евлә тә'мин едиб јерләшдирә билмирди. Шәһәрдә јашајан ермәниләр дә Ермәнистанда саһибсиз галмыш азәрбајчанлы евләри илә өз мәзилләрини дәјишмәк истәмирдиләр. Гышын орта ајы, евсиз-ешиксиз, сојугун габағында галмыш чамаат гәзәбә кәлмишди. Бир гыгылчым лазым иди. О да дүшдү. Һөмрәсиз машыларда әлләриндә ермәниләрин үнванлары јазылмыш вәрәгәләр олан намә'лум адамлар габага дүшәрәк дидәркиндәлә бирликдә ермәни евләринә кирр, Ермәнистанда бош галмыш евләрин үнваныны вериб олары мәзиллиндән чыхарырды.

Јереванда азәрбајчанлылар свиндән, бағ-бағатындан, мүлкүндән кечиб аиләсини, ушағыны, башлычасы исә намусуну көтүрүб гачмышды. Анчаг Бакы ермәниләри намусуну, чаныны вермәјә һазыр иди, һөкүмәтин она вердији мәзили јох. Сакит вә разы һалда чыхмырдылар, она көрә дә күч ишләдилрди, өлүм һадисәси олурду. Һәрбчиләр иғтишашы дајандырмаг үчүн мүвафиг көстәриш алмамышды. Буна көрә дә хошакәлмәз һадисәләрә баш гошмурду. Халг Чәбһәси ишә гарышыб төрәнән хошакәлмәз һадисәләрә соң гојмага чалышды: дидәркиндәләри сакитләшдирдиләр, ермәниләри ордан-бурдан јығыб лимана кәтирдиләр, кәмијә миндириб Хәзәрин о тајына јола салдылар. Азәрбајчан халгынын аличәнаблыгы, инсанпәрвәрлији көстәрди ки, биздә дүшмәнә дә рәһм вар.

Гошунун хәлвәти кәлиши халгы тәшвишә салмышды: Кәлән һәрбчиләр кими кимдән горујуб мүдафиә едәчәкдир? Кәлишләринин мәгсәди нәдир? Хәбәр вериб е'лан етмәдән, кечәјары анчаг дүшмән гошуну шәһәрә кирә биләр. Орду ки, милләтин дүшмәни дејил...

Ахшам саат једди радәләриндә телевизор вә радио көзләнилмәдән сөндү. Сәбәб телестудијанын енержи блокунун партладылмасы иди.

Шәһәрдә дурғунлуғ варды. Шималдан әсән өлүм кабу-
сунун гара јели даш бинаalara, јол вә хијабанlara гәм-кә-
дәр сувағы чәкир, адамлар анлашылмазлығ кирдабына дү-
шүб вурнухурдулар. «Нә исә олачағ» — дејирдиләр.



Узун мүддәт Бакынын көрфәзиндә көрүнмәјән гағајылар
бирдән-бирә пејда олмушдулар. Гаранлығ кечәдә һаваја
галхыб дәнизә баш вурур, гыј чәкиб һарај гонарыр, санки
өзүнүн һеч ким баша дүшмәдији бир дилдә сәсини галды-
рырды: Еј инсанлар, ајығ олун, бу кечә шәһәри күлләјә
тутачағлар!.. Ајығ олун, мәркәз фитваја дүчар олуб, үзәри-
низә силаһлы гошун јеридир, өлүмдән хилас олмағ үчүн
башынызын чарәсини гылын!.. Амандыр, јатмајын!.. Дүнја
ширини јухуда, хош амаллар арзусунда јатдығы һалда сизн
өлүм көзләјир, өлүм вар, јатмајын!.. Мәркәз тәхрибатчыла-
ра һавадар чыхыб сизә гәним кәснлиб, ајығ олун... ајығ
олун!.. Гағајыларын анлашылмаз сәсинә инсанлар јатмајыб
күчәләрә чыхдылар...

Илһам чамаатын топлашдығы јерә јахынлашдыгда је-
ничә машынын үстә галхмын огланын сәси кетдикчә курла-
шырды.

— Бу кечә шәһәрә дөрд истигамәтдән гошун јеридилир,
әһалијә диван тутмағ тәһлүкәси көзләнилир. Танк кәлир, зи-
реһли машынларда гошун кәлир. Гошун силаһсыз дејил.
силаһ вар, патрон лүләдәдир, ачылмалыдыр. Шәһәр дағ-даш
мешә дејил, ики милјон адам јашајыр, күллә ачылды, кимә-
сә дәјмәлидир! Јолларда адам гојмушуг, беш-он мүһарибә
ветераны, јазычы, алим, журналист, рәссам, һатта ичәрилә-
риндә зијалы гадын да вар. Көзләјирик, кәлсинләр, ирәли
дуруб командирләри илә данышачағы вә шәһәрни тәһлү-
кәсизлијини өз үзәримизә көтүрәчәјик!..

Илһам онун сөзү илә разылашды. Әлини һавада јелләјиб:

— Бу кечә бурадајығ, һеч јана дағыласы дејиллик, —
деди.

Јеничә кәлмиш, чохларынын таныдығы шүвәрәк саллагыг оғлан көрүнсүн дејә, ишыг фәнәринин алтдакы машынын үстә галхды. Бир аилыға сусуб адамларын диггәтини өзүнә чәлб едәндән сонра деди:

— Кәлән һәрбчиләр билдијиниз кими пәј-нијада олмајачаглар. Зиреһли кејимдә, танк вә БТР-дә кәләчәкләр. Һәрбдә нәзакәтдән чох зоракылыг вар. Гаршыларыны кәсдиниз, кечмәјә јол верилмәдә, зоракылыға әл атачаглар. Зоракылыг олан јердә хошакәлмәз һадисә ола биләр. Машынылары јолдан, јол кәнарындан чәкин гыраға, асфалт тәмизләйсин, кедиш-кәлиш кәсилмәсин!..

— Сычрајыб ора галханда елә билдик бир ағыллы сөз дејәчәксән... — Кимсә етиразыны билдирди.

— Јоллары ачын, һәрә өз машыныны көтүрүб кетсин. евинә!..

— Әскәрләр дә кәлиб шәһәрә долсун! — Илһам гүррәли бағырды.

— Бәли, һеч бир манеәјә раст кәлмәдән гој кәлиб шәһәрә кирсинләр...

— Кирдиләр, хејирә кирәчәкләр? — Јенидән бириси шүвәрәк оғланын сөзүнү кәсди. — Зијаны сонра олачаг.

— Сәһәр чаванларымыз онлары күл-чичәклә, хош тәбәсүмлә гаршылајар.

— Чибимиздән папирос да чыхарыб верәрик...

— Бәли, папироса да гонаг едәрик. Бир күн, ики күн галарлар, көрәрләр бир шеј јохдур, чәкилиб кедәрләр...

— Инанаг ки, онлар шәһәрә долду, тезликлә чәкилиб кедәчәкләр? — Илһам чаваб алмадан ирәли дуруб сәсини даһа да учалтды. — Ахы һүгүгларымызы позачаглар... милли ләјагәтимиз боғулачаг...

Она сөзүнүн далысыны давам етмәјә аман вермәдиләр. Бириси:

— Ермәниләр Иттифагдан чыхыр, нә билим, партијаны танымыр, ајры һөкумәт олмаг истәјир, ора гошун јеритмирләр, динч јашадығымыз һалда динчлијимизи позурлар? — дејә шикајәтләнди.

Шүвэрэк оғланын фикри илә разылашан башга бириси дајандығы јердән деди:

— Машыналары чыхарыб јолу ачмаг лазымдыр.

Онун сөзүнә гүввәт верән јашлы, дөшүндә дөјүш нишаны олан киши амиранә гышгырды:

— Мән һәрбчи олмушам, мајор рүтбәм вар. Әмр етми-рәм... хәниш едирәм һәрә өз машиныны јолдан чәкиб апар-сын. — Шүвэрэк оғланы көстәрди. Бу јолдашы мән таныјы-рам, сәһв етмәз, белә билир, белә дә бујурур. Биз дә о бу-јурдуғу кими етмәлијик.

— О кимдир е... — Даһа чох данышан, өзүнү ора-бура атап оғлан чәмкириб ачы-ачы данышды. — О өз хејири үчүн дејир... Шәһәри ермәниләрдән мән тәмизләтмишәм, мән дә ордуну шәһәрә кирмәјә гојмајачағам!..

Шүвэрэк оғлан деди:

— Мән Халг Чәбһәсинин адындан данышырам, халгын сөзүнү сизә чатдырырам. Халг истәмир јоллар бағлансын, ордуну габағы кәсилсин.

— Бәлкә орду тәчавүзкарлыг нијјәти илә кәлир?..

— Мәһз нијјәти еләдирсә, гаршысына чыхмамалыјыг.

— Гаршысына чыхыб автомата, карабиниә гаршы јумруг давасы апарачағыг? Сөзүмүз вар, сөзүмүзү дејәрик, фикри-мизи баша саларыг. Анлајыб баша дүшәчәкләр, гајыдыб кедәчәкләр. Јох, анламадылар, гој кәлсинләр, бујнуз чыха-рыб бизә тәпик атмајачаглар ки. Галыб-галыб кедәчәкләр.

Шишман киши сон сөзү көзләјирди, дејәсән сөз узаныр, сону кәлиб чыхмырды, һөвсәләсини боға билмәди.

— һәрбчиләрлә данышыг апармаг үчүн адамлар ајры-лыб, мән хәниш едирәм о јолдашлар галсын, галанлары да-ғылышыб кетсин евинә.

— Нечә кетсин? — һәмни һөвсәләсиз адам деди. — Гал-маг лазымдырса, биз дә галырыг. Сиз кедин данышын, кө-рәк сизин сөзүнүзү ешидиб гајыдачаглар?..

Бир башгасы:

— Бүтүн күнү бурадајыг, кечә дә көзләјәк, көрәк ахы-ры нечә олур, кедәрик дә, — деди.

«КРАЗ» маркалы жүкбошалдан машиныны сүрүчүсү кабинкада отурмушду, жарыја кими бэдәнини пәнчәрәдән ешијә чыхарыб гышгыра-гышгыра деди:

— Онлар ки, кәлиб шәһәрә кирди, һәмни күндән комендант сааты гојачаглар. Мәним иш јерим узагдыр. Артјомда ишләјирәм. Кәрәк сәһәр саат алтынын јарысында евдән чыхам, јубандым. чата билмирәм. Гој кәлсинләр командирләриндән сорушум көрүм, комендант сааты олмајачагса «КРАЗ»ымы чәкиб апарачағам.

— Сизни сорушмағыныз артыгдыр, сечдијиниз дәјигли нүмајәндәләр ирәли дуруб данышачаг. Онлар шәһәрин тәһләкәсизлијини өз үзәрләринә көтүрәчәкләр, сиз галмајын, дағылышыб кедин евинизә...

Бу чүр, буна бәнзәр сөз-сөһбәт ејни адамларын дилиндән чох ешидилди, чохлары дағылышмағын тәрәфдары олсалар да, е'тираз едәнләр дә чох олду. Чаванлар, даһа чох јенијетмәләр кетмәк истәмирди. Тәләб бир иди: «Јоллар ачылысын!»



Шәһәрин үзәриндә бир топа ишыг сачды. Она чаваб олараг Шыхов, Гала тәрәфдән сәмаја рәнкли фишәнкләр галхды, гырмызы золаглар сағ-солу кәсиб кечди.

Салјан казармасы шәһәрин ортасында, уча бишаларын әһатәсиндә, кениш саһәдә јерләширди. Ичәридә һәјәчан варды. Ики күн әввәл кәтирилмиш әскәрләр вурнухур, әмри ичра едәрәк ора-бура гачыр, јерләрини тутурдулар. Бајырдан адамлар горху һисси илә күчәни, гапылары әһатәјә алмышдылар.

Саат ијирми дөрддә әскәрләр танк вә БТР-ләрини мүһәриркини ишә салдылар, һамынын көзләдији бөјүк дарвазадан јох, архадан дивары учуруб күчәјә чыхдылар. Әтрафа дағылышмыш адамларын үзәринә шығыјыб јерләриндә бир-ики дәфә фырландылар, курулту-нәрилтили сәс салыб Тбилиси проспекти илә үзүјухары галхдылар. Танкларын сәсинә

чохлары ојаныб балконлара чыхдылар, шашгыи һалда јола бојланыб галдылар.

Кимин ағлына кәлә биләрди ки, көзләри өнүндән өтән танкларын гулагларда сәсләнән курултусу гаршыдакы фәлакәтин башланғычыдыр?..

Ики милјонлуг шәһәр јатырды, сүлһ көјәрчининини гана-дында јухуја кетмишди. Ким дејәрди ки, көзләрини ачанда өзүнү гузғунун чајнағында көрәчәкдир...

Бүтүн чанлылара, бәшәријјәтә сүлһ арзулајан бир өлкәдә кимин ағлына кәлә биләрди ки, бир күн кәләчәк, арзусунда олдуғлары сүлһ гудузлашачаг, дөнүб мүһарибәјә чевриләчәк, ган ахыдыб инсан гырғыны төрәдәчәкдир...

Биләчәри тәрәфдән ешидилән курултулу сәс нәһајәт јакынлашды, һәр ики тәрәфдән јолда дајанмыш машынларын үзәринә ишыг сели ахыб сағ-солу шимшәк кими парчалады.

— Кәлдиләр, — дејиб адамлар ишыға доғру ахышдылар. Һәрә бир тәрәфдән:

— Қимләр данышыг апарачаг, ирәли дурсун, — дедиләр.

Илһам әмәк габагчылы, коммунист иди, фикриндән кечди ки, о да данышыгда иштирак етсин.

— Јолдан чәкилин, ким данышыгда иштирак едәчәк, тәләссин, чатыблар.

Суворов күчәсинә топлашан адамлар јарылыб ичләриндән бир дәстә ајрылды.

— Биз һазырыг. — Артыг чаваб көзләмәдән јол боју салынмыш зејтун ағачларынын арасы илә габаға јеридиләр. Лакин, көзләнилмәдән гырмызы од сачан күлләләр сәманы доғрајыб сағ-сола учушду. Санки бу күлләләри көзләјирдиләр, әтрафда ишыглар сөндү. Һәр јан, јер көјә, көј јерә говушду, биналар гаранлыға бүрүнүб итдиләр. Зүлмәт нәјинсә баш верәчәјини хәбәр верди. Лакин хош мәрамлы инсанлар буну дујуб һисс етмәдиләр. Чүнки дөвр, зәманә, тарих алдатмышды онлары.

— Нә олду?

— Ишыглары нијә сөндүрдүләр? — Һәрә бир тәрәфдән бағырышыб ора-бура вурнухдулар.

Јухарыдан кэлэн күчлү ишыг сели золаг кими Тбилиси проспектинн кәсиб гаршыдакы XI Гызыл Ордунун абидәсини дөјдү. Курултулу, нәрилтили ағыр танклар һәр ики тәрәфдән ејни вахтда кәлиб чатдылар. Гарагуш овунун үзәринә шыгыјан кими танклар да өзләрини јолу кәсмиш машынлара чыриды. Шаггылты курултуја, курулту шаггылтыја гарышды. Бензин бакларыны күлләјә тутуб дағытдылар; орда-бурда машынлар од алыб, алов галхды, гара түстү думаны һаваја јајылды. Горхуја дүшмүш адамлар данышыгы унудуб һәрә өз машыныны һајына дүшдү, ирәли чумуб гачырмаг истәдиләр, кеч иди. Ирили-хырдалы машынлар бир-биринә гарышыб танкларын габағында һелләнир, орабура атылыб дағылырдылар.

Бир анын ичәрисиндәки нәрикти, курулту, атәш, бензин бакларыны партидадылмасы санки габагчадан һазырланмыш сәһнәчик иди, кино чәкәчәкдиләр. Бәли, габагчадан һазырланмыш бир әмәлијат иди. Лакни кино үчүн јох, инсан гырғыны үчүн һазырланмышды. Танклар, сачлы-саггаллы әскәрләр Тбилиси проспекти илә Суворов күчәсинин кәсшидији јердә дајандылар, әввәл автоматлары саға-сола дөндәриб адамларын башларынын үзәриндән күллә атдылар. Бу, хәбәрдарлыг сигналы иди. Данышыг апармаға һазырланмыш күтлә бу көзләнилмәз һәрәкәтдән шаггын һалда дајаныб галмышды. Буну көрән әскәрләр истигамәти дәјшидиләр, башладылар адамларын үзәринә од сәлән күллә јағдырмаға.

Өлүм варды. Чанлы инсанлар бир-бириндән хәбәрсиз орда-бурда өлүрдү. Сачлы-саггаллы, һәрби либас кејмиш нәш'әли әскәрләр динч әһалини күлләјә тутмушду; әлләриндә «дубинка» гаршыдакыны дөјүр, ағыз, үз, баш билмир, зәрбәни һарасы кәлди ендирирди.

Дөјүләнни, јараланыб јердә сүрүнәнни, өлүб бу дүнијасындан ајрыланын ағрысы-ачысы архадакыны гәзәбә кәтирир. о да ирәли чан атырды.

— Дајаныш! Атышманы дајандырын! — Илһам бағырды. Биз данышыг апармалыјыг.

зы ган иди. Көзлөрүнн дә ган өртмүшдү, көрә билмирди. Кор адамлар кими будаглара илишә-илишә ора-бура кедир, тез-тез дә гышгырырды.

— Ај адамлар!.. Ај гардашлар, көмәк един!.. Көрмүрәм, мәни бир јана чыхарың!.. — дејирди. — Балам вар, үч балам. Өлсәм јетим галачаглар, көмәк един!..

Илһам јеничә бир јаралың арадан чыхарыб гоншунун евинә гојуб гајыдырды, оғланын сәсини ешитди. Доғгуз-мәртәбәли бинанын диварына гысылды. Сәкини кечиб ағачларын ичинә адламаг үчүн он метрдән чох мәсафә варды, әскәрләр бураны атәшә тутмушдулар. Атылан күлләләрнн ишығында ов едирдиләр. Кезләди. Бир анлыға сакитлик бу сәптә кечди, гаранлыг говушанда јериндән араланыб өзүнү ағачлыға атды. Көрмүшдүләр. Нәр тәрәфдән гырмызы од сачан патронлар үстүнә әләнди. Јерә сәрилди. Сағ-солунда, гулағынын дибиндә торпага санчылан күлләләр тез-тез диксиндирирди ону. Дәјмәди, өлүм совушду ондан. Оғланын да сәси кәсилмишди, башыны галдырыб јан-јөрәсинә бахды. Оғлан ағача сөјкәниб галмышды, тәрпәнмирди.

— Орада дурма, бура кәл! — Сәсини ичәри чәкиб чағырды. Оғлан сәсә дөнүб бир әли кәлләсиндә о бирини ирәли узадыб вајылдаја-вајылдаја сәсә доғру кетди.

— Көмәк елә, гардаш, көзләрим чыхыб, јазығам, мәни бу јағыларын әлиндән гуртар, — дејә чатчаг јалварды.

Онун сөзү Илһама хош кәлмәди.

— Кишисән, ә, — деди. — Киши дә өлүмдән горхар?

— Өлүмдән горхмурам... күнаһсыз јерә өлүрәм... балаларым вар, јетим галарлар!..

— Өлмәзсән, мөһкәм ол, бу саат сәни һәкимә чатдырачағам!..

— Сағ ол, сағ ол, гардаш!.. — деди вә дејинди: — Бу нә иди, нә бәлајды халгын башына кәлди?

— Бура кәл!.. — Илһам онун голундан јапышыб гыраға чәкди, атышманын сакитләшмәсини көзләди. Чох чәкмәди, бир анлыға ара вериб јенидән ачыглыг гаранлыглашды. — Кәл, тез ол, голундан дартараг гачдылар.

Горху кэлэндә гыл көрүдән дә кечмәк олур. Оғлан Илһамдан габаг гачыб балконун алтына чатанда үстәрниң гырмызы од јағды.

— Јерә узан!.. — Илһам ону дартыб бирликдә биванын диварына гысылдылар, сүртүнә-сүртүнә күнчдән адлајыб гаранлыға кечдиләр. Јеничә Тофиг мұәллимин евинә јаралы гојуб гајытмышды, билирди, гапысы ачыгдыр, оғланы сүрүјүб икинчи мәртәбәјә галдырды.

Тофиг Ведидән иди. Сәксән сәккизинчи илин гырғышында ев-ешијини, мұлкүнү атыб кәлмишди. Атышмада чөлдә иди. Көмәксиз јаралылары күчәдә гојмајыб, бир-бир дашыјыб евинә кәтирди. Ијирмијә кими јаралы дөшәмәнин үстә узанмышды. Гандан горхуб, јарадан чәкинән арвады, Сүрејназ јаралыларын ганыны силиб тәмизләјир, һәким Нифталы дәрман гојуб баглајырды. Сарыг бәс етмәди. Сүрејназ мәләфәни чырыб, ахан ганын үстә басды. Даландан сәс кәлди.

— Тофиг мұәллим... — Илһам тәнтимин һалда оғланы ичәри сапыб, — көмәк един, — деди. — Бирини дә кәтирмишәм!..

Ичәри гаранлыг иди. Офултудан, зарылтыдан, ачы-ачы килејләниб шикајәтләнәвләрни сәсиндән һисс етди ки, адам чохалыб. Сүрејназ әлләри әсә-әсә кибрит чәкди. Бөш отаглар јаралы илә долмушду. Дәһлиздә ган ләкәләрниннн үстә изләр нахыш салмышды.

— Чан гардаш, бачын өләјди, јағынын күлләси сәнә дә дәјди?.. Сүрејназ дөнүб әрини сәсләди. — Тофиг, кәл көр нә кәтирирсән...

Тофиг ахтарырды, бир шеј тапмајыб, гызынын мәктәбли дөшлүјүнү кәтирди.

— Ајнурун дөшлүјүдүр?.. — Тәрәддүд ичиндә галды. — Бәс мәктәбә нә кејинәчәкдир?

— Сил, бундан сонра нә мәктәб, нә дәрсе!.. Одур, һамама кириб көз јашы ахыдыр. — Ичәрини көстәрди. — Дәрседир дә, ушаг әјани дәрсе алып!.. — Онун үрәји көврәк иди. Ағыр

јаралылары көрдүкчө өзүнү сахлаја билмәјиб, ағламышды. Јенә үрәји долду. Өзүндән хәбәри јох иди, көзүнүн јашыны ганлы әли илә силиб, бојун-боғазына вурмуш, арвады ишыгда көрәндә горхмушду.

— Илһам, гардаш, нә вар ки, нәјлә дә көмәк едәк? Дәрман јох, тәнзиф јох, евдә ағ да галмады. — Јаралынын голундан јапшышб бош јердә отуртду. — Һәкимдә олан дәрман да гуртарды. Тә'чили јардым лазымдыр.

Илһам дик галхды.

— Телефонунуз јохдур, чағырым?

— Вар... О да кәсилиб, ишләмир!..

— Gyрырлар, мәхлугу гаранлыгда күлләјә тутуб gyрырлар. Ишығы, телефон хәттини кәсибләр, һеч бир јандан данышмаг олмур ки, тә'чили јардыма хәбәр верәсән, кәлә...

— Су... мәнә су!.. — Бир һечә јериндән јараланмыш оғланын ган гојнуна долуб, ајағынын учуна кими кетмишди. Һеч кимдән көмәк истәмирди, сүст дүшүб бир күнчдә галмышды. — Мәнә су... — дејирди. Башга бириси чох ағрыјырды, елә һеј:

— Ана... ана, — дејирди. — Анама дејин, гој анам кәлсин... — анам мәни һәкимә чатдырсын!..

Даһа дәншәтлиси мәтбәхдәки иди. Ушаг кими ағлајырды.

— Беш балам вар, беши дә көрпәдир. Арвад да хәстә, өзү дә ишләмир, өләчәјәм, саһибсиз галачаглар, доландыран олмајачаг, ачындан өләчәкләр...

Сүрејназ:

— Өлмәзсән, иншаллаһ, јахшы олачагсан, — деди.

— Јенә атырлар? — Сәс ешидилирди, лакни о кеј кими олмушду, һеч бир шеј анламырды.

— Бурада чох галачағыг? — Гаранлыгда јаралылардан бириси сорушду. — Тә'чили јардым машыныны да гојмурлар кәлиб бизи хәстәханаја чатдырсын?

Чаваб верән олмады. Чоху елә һеј дејиниб данышыр, кимәсә сөјүрдү.

— Түфәнк верин, о синәми нишан алыб. чијнимдән вурап

јағы көпәкоғлуиун дүз үрәјини башыны дағыдачағам. — Дикәлиб ортада сәндәләди. Онуи-бунун әл-голуну, ајағыны тапдалады.

— А киши, бизим дә әлимиздә түфәнк олсајды нијә бу чүр јан-јана мејитимиз сәрилирди?! Дүшмән силаһланыр, милләти гырмаға һазырлашыр, биз бир-биримизи тәмкинли, сәбирли олмаға чағырырыг. Будур тәмкинли олмағымызын, сәбиримизин сону.

Јарасы нисбәтән јүнкүл олан оглан гапыја доғру кетди:

— Мәни бура кәтирәндә гапыда бир әлитүфәнкли әскәр кәрдүм!.. Јаралы олмағыма бахмајачағам, јумругумла дө-јүб өлдүрәчәјәм, әлиндән түфәнкни алыб гырачағам... га-бағыма чыхан әскәрләрдән бирини дә сағ гојмајачағам, һа-мысыны күлләләјәчәјәм!.. — Чыхмаг истәди.

— Сакит ол, гардаш, сакит ол, сәнә әсәбиләшмәк ол-маз, — дејә Тофиг ону сакитләшдирмәјә чалышды: — Ил-һам, гурбанын олум, сән дајанма, гач Алатаваја, орадан бир машын тапыб хәстәханаја көндәр, гој хәбәр версин, тә'-чили һәким көндәрсинләр.

Илһам галхды, ајағыны атыб чыхмаг истәјирди ки, күл-лә орта пәнчәрәнин јухары шүшәсини дешиб дивара дәјди вә выјылты илә онун бурнунун габағындан кечиб гапынын бөјрүнү чапды.

— Бунлар лап милләтин ганына сусајыб, инди дә евләри атәшә тутублар. — Илһам әсәбиликлә дилләнди.

— Аллаһ, сән сахла... бу нә иш инди башымыза ачды-лар... — Гадын һиссијјаты, ана гәлби сыхырды Сүрејназы. Тофиг һисс етди арвады горхуб.

— Чых... чых, — деди. — Чых дәһлиздә дур. — Сүрејназ бәдәни әсә-әсә отагдан чыхды. — Тофиг башгаларына мүра-чиәтлә: — Кәлин, сиз дә чыхын, — дејә чибиндән кибрит чы-харыб јандырмаг истәди, арвады һәјәчанла гышгырды.

— Ишыг салма, еви күлләјә тутарлар. — Доғрудан да күчә әскәрлә долмушду, балконда көрүнәни вурур, ишыг кә-лән евләри күлләјә тутурдулар.

— Елэсэ кәлиң, бурадан чыхың, — көмәк етди. — Дәһлиз, мәтбәх е'тибарлы јердир, кимни күчү вар, өзү кәлсин, јох көмәк еләјәрик. — Гарны дағылан кишиниң ики голларындан тутуб дәһлизә чәкдиләр. Илһам башга бир јаралыны чыхарандан сонра һәким Нифталы кәлди.

— Һәким, бунун јарасы ағыр дејил, анчаг ганы дајанмыр, көмәк ет, ганы кәсилсин.

— Гапыны кәсибләр, чөлә чыха билмирәм, дәрман тапыб кәтирәм!..

Илһам бир сөз демәди, јаралыны бурахыб чөлә атылды. Гапыда әлисилаллы әскәр көрмәди, кечиб кетмәк истәјирдики, габагда һәјәчанлы, јалварышлы бир сәс ешитди.

— Мән мүһарибә әлилијәм!.. Мүһарибәдә чанымы гојмушам!.. Вурма, әл сахла!.. — Таныды, бабасы Әһмәд киши иди. Јерә јыхылмышды, бир әскәр дубинка илә дөјүрдү ону. Киши әлини габага вериб кери-кери сүрүңүрдү. — Вурма, әл сахла!.. Ајағым шикәстдир, ағрыјыр... — Русча данышырды, әскәр ону анлајырды, лакиң әһәмијјәт вермирди.

— Сән екстремистсән... — дејирди.

— Јох, мән коммунистәм!.. Гырх беш иллик партија стажым вар!..

— Екстремистсән!.. — Дәмир дабаңлы чәкмә илә кишиниң ајагларының үстә чыхыб дөјәчләди. — Бојевик атасысан!..

Әһмәд кишидән ачы бир нәрилти ешидилди.

— Оф!.. Ајағым сынды!.. — Бурулуб миң торпага узанды. — Оғул, Илһам, Елхан!.. Гаңлы көпәкоғлу ајағымы сындырды!..

— Мән гаңлы? — Әскәр даһа да гудузлашды. — Сән мәнә сөјүрсән?.. — Дубинканы башының үстә галдырыб вурмаг истәјәндә Илһам голуну тутду, кери гаңрылыб истәди вурсун. Вурмады, фикриндән ваз кечди. Чүнки бу вахта кими һеч кимә әл галдырмамышды. Силкәләјиб кери дөндәрди, онунла бурун-буруна дајанды.

— О бабадыр, мәним бабамдыр... Бабаны вурмазлар!.. — Багыра-багыра дејиб синәсиндән кери итәләди. Әскәр сәр-

хош иди, ондан кәскин ички гохусу кәлирди. Она бинанын гаршысында дајаныб далана адам бурахмамасыны вә орадан киминсә чөлә чыхмамасыны тапшырмышдылар.

— Гочадыр, гој өлсүн, өлкәдә әрзаг да чатышмыр, — дејә о етдији һәрәкәти һағлы санараг донгулданды вә гапыја доғру кетди.

Онун сөзү Илһамы һиддәтләндирди.

— Ах, гәддар инсан!.. Әрзаг чатышмыр дејәи гочалары өлдүрмәлијик?..

— Илһам, сән нә јахшы кәлдин... — гоча зарыды. — Мәни ајағынын алтында тапдалајыб өлдүрәчәкди.

— Бир шеј олмады ки? — Илһам чијниндән јапышыб ону галдырмаг истәди. — Кәл, көмәк едим, евә кедәк.

— Јох, сән кет, гој ара сакитләшсин, атышма дајансын, Елханла кәлиб мәни апарарсыныз... Тәк сәнни ишини дејил, Елханы да кәтир...

— Мәним күчүм чатар... далымда апарачағам.

— Көрүрәм чох һәјәчанлысан, өзү дә евдән чохдан чыхыбсан, сәндән никарандырлар... Анан, кәлин һәшир гопарыр. Гач евә, тез ол!..

Илһам араланды, зибил дамынын тининдә дајаныб керидөндү. Проспектдә атышма кедирди. Курулту, шаггылты артмышды. Ишыг чохалмышды. Јаралылар орда-бурда гышгырыр, јердә сүрүиүрдүләр. Кетмәди, дөнүб өлүмүн гучағына доғру јүјүрдү.

— Атышманы сахлајын!.. — Күчү чатдыгча бағырды. — Күллә атмајын!.. Күлләләдикләриниз өзүнүзүнкүләрдир, атышманы дајандырын!..

Әзизә халанын оғлу Ваһаб да орада иди, ағачын гаранлығындан чыхды, архадан ону јахалајыб гыраға чәкди.

— Сән дәлисән, нәсән? Һара кедирсән, көрмүрсән, адамын гијмәти јохдур, күлләјә тутуб гырырлар?!

— Онлара галса, Бакыда бир башыпапағлы гојмајачағлар галсын... — Ондан араланыб проспект сәмтә гачды. — Атышманы дајандырын!.. Бәсдир, күллә атмајын!..

Орда-бурда көлкөлөр көрүнүрдү. Элләриңдә түфәик һа-
ра кәлдә атырдылар. Түфәикләрдән сачан ишыг әтрафы
нурландырдыгча асфалта сәпәләңмиш һәрәкәтсиз мејитлә-
ри, жаралылары көрдү.

— Әскәрләр, сиз кимә күллә атырсыныз? Буңлар да си-
зини кими бир вәтәндашдыр... совет вәтәндашы!..

Јанындаң өтүб кечдији әскәр сәсә керә дөңдү, һифрәтлә:

— Сиз екстремистсиниз!.. Тәррорчусунуз!.. Адамөлдүрән-
синиз!.. — деди.

Сачы чијиннә төкүлмүш саггаллы әскәрни сөзү Илһамың
чошан гәзәбинни даһа да артырды.

— Ким сизә ичазә вериб халгың милли ләјагәтинни тап-
далајасыныз... өз торпагында, доғма шәһәриндә атәшә тута-
сыныз?!

Сөз ағзында жарымчыг галды. Һәмни әскәрни ачдығы
күллә синәсиндән дәјди. Сүст дајанды, һқи әли синәсиндә
кеј-кеј фырланды. Ајағы сөзүнә бахмады, бир-биринә дола-
шыб гәдди әјилди.

Бүтүн күчү бир һөгтәјә, синәсиннә јыгылмышды.

— Сән... сән ермәһисән!..

Јахынлыгда ачы һырылты вә ијрәнч күлүш сәси ешитди.

— Мүсәлманың бири дә кетди!..

— Ова чыхыбсан, мүсәлман өлдүрүрсән?

— Инчијирсән? — Ачыглы чаваб верди. — Оң дөрдүндә
ермәһиләри өлдүрәндә, евләринни талан еләјәндә јахшы
һди?..

— Ермәһи!.. — Јумруғу дүјүңләнди, лакиң голу галхма-
ды. — Әвәз чыхырсән? — Күллә јарасы вурана тәрәф һқи
аддым атыб дајанды, ағры һәфәсинни кәсирди.

Ермәһи һалыны позмады.

— Бәс һә билирсән, — деди, — онлары саһибсиз көрмүш-
дүңүз?

— Ах, мурдар ермәһи! — Һәр јердә өзүңүзә јер тапыб-
сыныз, бурада, доғма шәһәрни үзәриннә јеријән гошунуң
ичиндә дә јериниз вар! — Хаһн... Чәллад!.. Гатил!.. — Бу-

рулду, ајағыны атыб јеримәк истәди, бачармады агзыүстә торпаға дүшдү.

■
Офелја күллә сәсинә диксинди.

— Ај гыз, мәнә нә олду? — Әсмәчә тутду ону. Бу бирчә күллә елә бил Илһамыма дәјди!

— Нә дә, һараса дәјиб чыхыб кетди... — Тофигә дә сарсылмышды, анасынын тәшвиш кечирдијини көрүб ону сакитләшдирмәјә чалышды.

— Јох валлаһ, сәси боғунуг чыхды, әтә санчылды... Елә бил мәним әтимә батды!.. Баламы вурдулар!..

Ана дајана билмәмишди, кол-косун ичи илә кәлиб бинаялары јапына чыхмышды. Бир аз да ирәли кетсә зибил дамлары архасында Әһмәд кишини көрәчәкди. Јүзчә метр аралыда да оғлу иди. Горхмурду, кәлирди, ондан әл чәкмәјән, ардынча кәлән Тофигә голундан жапышыб бурахмады.

— Кетмә... ана, гурбан олум, ачыглыға чыхма... — деди.

Фәризә һүркүјә дүшмүш чејран кими бир јердә дурмур, назик донда јајлығы чијиннә дүшмүш, сачы үз-көзүнә дағылмыш һалда ора-бура гачыр, габағына чыхан таныш-билишдән Илһамы сорушурду.

— А гардаш... ај әми... Илһамы көрмәдин? — «Јох» чавабы алыб мә'јус һалда бир башгасына үз тутурду.

Багда да онун жапындан кетмирди, гызы һара гачыр, һарада олур, елә бил арвад чаванлашыб, дзиннә гүввәт кәлмишди, о да онун жапында олурду.

— Кәләчәк, бала, сакит ол, һарада олса кәлиб чыхачаг... — дејирди.

— Ахы деди гајыдырам... — нијә гајытмады?

— Кишидир, киши киши олан јердә олар... белә вахтда кәлиб сәнинлә гыч-гыча отурмајачагды ки, вурурлар, өлдүрүрләр... бәлкә вуруланы арадан чыхарыб бир јана чатдырыр, өлмәсин...

— Јох... о бу сәбри саһиб дејил, она нәсә олуб... Ба-

шында бир иш вар ки, кәлмәди!.. Бирдәи өзүнү дивара чырпан Офелјаны көрдү, гачараг кәлди. — Ана, ана, оғлун кәлмәди? — дил-додағы тәпимиш һалда сорушду.

Офелја анлашылмаз нәзәрләрлә она бахараг, һәјәчанла: — һаны? Кәлди, бәс һаны?.. — дејә сорушду. — Сонра горху-һүркү ичиндә арамсыз ора-бура гачышан адамлара үз тутду. — Ај бала, ај сизә гурбан олум, мәним баламы көрмәдиниз? Илһамы дејирә... Елһанын гардашы Илһамы!.

«Көрдүм» — дејән јох иди. Ким атышманын шиддәтле јеринә кедиб гајыда билирди? Ора кедәр-кәлмәз јерә чеврилмишди. Офелја сүст дајаныб донуг-донуг Бағданын үзүнә бахды. Гаранлыгда һәјәчанлы көзләр ишыгланды. Арвадын сифәти ағармышды.

— Бағда бачы, — деди. — Әһмәд киши Илһамын архасынча кетмишди, гајыдыб кәлди?

Бағда көзүнү дөјдү.

— Јох... — деди. — О кедәндир, та көрмәдим ону.

— Баба! — Фәризә уфулдајыб ағлады.

Күлбәниз гоншулугда јашајан Фаигин үстә гачмышды, сөдә јох иди, о да кетмишди. Гоншуларын гапысыны дөјдү, мәһәлләдә киши галмамышды, һамы да киностудијанын диварынын гырағына, хуторун башындакы ағачларын ичинә јығылмышды.

Рәсмијә Фаигин бачысы Ирадә илә адамларын ичиндәјди. Кәләндән: «Илһамы көрмәдин?» — дејә сорушур, кедәнә: «Мәним гардашымы көрсән денән гој евә кәлсин, аһам онсуз дајанмыр...» — дејирди.

Фәризә гәддини әјиб синә-синә зибил дамынын јанына кәлди. Архада кимсә зарыјырды, һисс етди ки, јаралыдыр. Тофигә кәләндә үрәкләнди, күлләләр атылан јерә гачды. Бирдәи ајағы мејитә илишиб дајанды, үркәк нәзәрләрлә бахды, бахды, әти үрпәшиб һансы бир горхунч һиссинсә тә'сирилә дөнүб јухары гачмаг истәди. Габагда танк дајандығыны көрдүкдә ағачларын ичинә кирди вә бурада Рәсмијә илә гаршылашды. Беш-он арвад-ушаг көз јашы ичиндә,

Һәрә өз әзизини ахтарырды. Ирадә Фәризәјә чатыб ону гучаглады.

— Фәризә, бу нә дәлиликдир едирсән, — деди. — Нијә әјнинә бир шеј кејмәјибсән?

Рәсмийә жакетини чыхарыб онун чијнинә салды.

— Гурбан олум, кејин, сән дондун, — деди.

Ев исти олдуғундан Фәризә халатда, ја да бир донда оларды. Бу күн дә архајын, сакитчә евнидә отурмушду. Илһам чыхды, дедији вахтдан кечди, гајытмады. Чох кечмәдән көзләнилмәз, гәфил күллә сәсләри бүтүн хутору диксиндириб күчәјә, орадан да атышма јеринә атды. Гәрибәдир, һава сојуг олса да һеч ким буну дујуб һисс етмирди. Чүнки, горху, һәјәчан һисси сојуга күч кәлмишиди.

Атышма сәнкимир, күлләләр шаһә галхырды.

Фәризә арамсыз аллаһа јалварырды:

— Аман аллаһ, сән өзүн Илһамы бәладан гуртар. — О, мүһарибәдән бәһс едән кино чох көрмүшдү. Өләләрә һејифсиләнәр, үрәји јанарды. Бу нә о мүһарибә иди, нә дә инсанлар кинода көрдүкләри артистләр иди, јаландан күллә аталар, јаландан өләләр, јенидән дириләләр. «Мүһарибәдир! Валлаһ, әсл мүһарибәдир!..»

Кәлилик ләјагәти варды, утаныб чәкинәр, кишиләрин јанында сәсини галдырыб учадан данышмазды. Одла өлүмүн арасында дајанмышды. Синәси көјнәди, гадынлыг һиссијјаты көлкәјә чәкилиб чөһрәсинә киши гејрәти кәлди. Адамларын арасындан чыхыб танк сәмтә гачды.

— Дајанын!.. атмајын, дајанын!.. Адам өлүр, күлләни атмајын!

Көј үзүнү гара думан алмышды, түстүдә боғулурду. Кимсә голундан јапышыб кәнара дартды.

— Һара кедирсән? Көрмүрсән ағына-бозуна бахмырлар, ким кәлди бичирләр! Вурарлар сәни! — Фаиг иди, ону көрчәк үрәкләнди.

— Фаиг!.. — Ағармыш бәнизи истиләшиди. Әринин гардашлығыны көрмүшдү. Онун јанында данышмазды, кәлилик һәјасыны унутду. — Фаиг, сәнә бир шеј олмајыб ки?

— Нијә? — нашы-нашы сорушду вә күчәнин ортасында-
кы мејданы көстәрди. — Орадакыларә күллә атырлар, өлән,
јараланан чохдур, истәјирик кедиб кәтирәк, гојмурлар...
Илһам һаны?

— Илһам?! — Диксинди. Чөһрәсинә гонаи севинч чәки-
либ јох олду. — Мән Илһамы сәндән сорушмаг истәјирәм.
Деди Фаиглә ора кедәчәјик, кедим тез гајыдырам...

Фаиг чашбаш галды, көзләрини дөјүб мызылданды.

— Демишди... демишди кәләрәм, кедәрик... кәлмәди, мән
тәк кәлмишәм...

Кәлиндә горху даһа да артды.

— Ахы о деди Фаиг мәнни көзләјир... онунла кедәчәјәм.

Чаваб алмады. Башларынын үстдән гырмызы золаглар
ахыб бинанын диварына дәјди, сағ-сола учушуб јох олду.

— Син! Ашағы син! — Јерә узандылар. Тез дә дуруб
агачлығын ичинә гачдылар. Гачаркән Фаиг кимәсә тохунду.

— Ај бала, мәнни јыхдын...

— Бағышла хала, билмәдим... — Әлиндән тутуб гал-
дырды.

— Аллаһ бағышласын...

Сәсиндән таныды, Ваһабын, Чавадын анасы иди.

— Әзизә хала, сәнсән? — Та кетмәди, дајанды. — Сән бу-
рада нејнәјирсән?

— Ај бала, көрмүрсән оду? Мәним балам да о одун ичин-
дәдир...

— Чавад да орададыр?

— Ондан архајынам, ишдәдир, үчүнчү нөвбәдәдир, һәлә
кәлмәјиб. Ваһаб орададыр... Ваһаб балам!.. Сән ону көр-
мәдин?

— Көрдүм... көрдүм... гошун кәлмәмишдән бир јердә
ндик...

Арвадын гәлбинә севинч гығылчымы дүшмәмиш јох
олду.

— Демәк орада олуб! — Ағламсынды. — Балам гурбан кедәчәк!

Бинанын балконундан бағырты сәси ешидилди. Кимисә вурмушдулар. Шүшә чиликләди.

— Өлдү, сәси чыхмыр! — Әзизә арвад көјнәди. — Аллаһ, узаг елә, дүшмән дә јағы күлләсинә раст кәлмәсин.

Күлләләрин сәси, танкларын курултусу азалмырды, әк-синә артырды. Патамдар сәмтдән тез-тез һаваја гырмызы. јашыл фишәнкләр галхырды. Галадан тутмуш Сабунчу дөн-кәсинә кими, јол узуну мұһарибә кедирди. Силаһлылар си-лаһсызлары күлләјә тутур — өлдүрүр, јаралајыр, танклар ағына-бозуна бахмадан, гаршысына чыхан машыналары әзиб үстүндән кечир, вуруб кәнара атырдылар. Мұһарибә иди. Бу мұһарибәнин габагкы мұһарибәләрдән фәрги јалныз онда иди ки, дикәр мұһарибәләр күндүз башлајыб, күндүз гуртарырды. Бу мұһарибә исә кечә башламышды, нә вахт гуртарачағы исә бәлли дејилди.

Абшерон јарымадасы өлүмә мәнкум олмушду...

Фәрман он үч јашы јеничә тамам олмуш гызы Лариса илә евә гајыдаркән автобус күлләјә тутулмуш, өзү ајағын-дан јараланмыш, Лариса исә алдыгы күллә јарасындан автобусдача өлмүшдү. Ларисанын јашыды олан Илгар «Жигули» илә кедәркән танкы үстләринә сүрүрләр, дөрд ушаг машындан дүшүб гачаркән архадан атылан атәшдән Илгар јериндәчә өлүр.

Кәһриз халанын ағыллы-камаллы баласы диссертант Јусиф ад күнүндә доғранды, мејити јоха чыхды. Кәфәнә бир гол бүкүлдү, бир гол табута гојулду. Јусиф кими накам кедән оғулларын фачиәси милләт оғулларынын, гејрәтли бакирә гызларынын фачиәсидир. Бир, беш, он, он беш, јүз оғул өлүр, һарадаса гәлби мәнәббәт долу, әр көзләјән гыз-ларын бири, беши, он беши, јүзү әрсиз галыр!

Киши өлдү, Мүрвәт киши... Евини атәшә тутдулар, күллә арвадына дәјди, гачды хилас етсин, әли чатмамыш синәси парчаланды. Назпәријә бир аддым, тәкчә бир аддым гал-

мыш јыхылды, даһа галхмады. Ана екстремист, баба екстремист иди. Биһа да, ев дә екстремист иди...

Гоша Агры дағынын гоша агрылы дәрди... Ведибасарын бир чүт чаван, икид оғлу, Шидли кәндинин һәсрәтли нөв-чаванлары Заһид вә Әјјуб кими ијирми сәккиз гурд үрәкли, киши гејрәтли икид ермәни зүлмүндән гачды, Бакыја кәлдиләр. Чохлары ев тапыб авләсини јерләшдирмәмишди ки, даһа мүдһиш фәлакәт башларынын үстүнү алды, јары өмүр еләјиб торпаға гујлады. Ијирми сәккиз оғулун ијирми сәккиз арвады дул галды, ијирми сәккиз ананын көзләринә гор долду, атанын бели бүкүлдү. Ијирми сәккиз евдә ијирми сәккиз чүт оғлан, ијирми сәккиз чүт гыз ушағы ата нәвазишиндән мәһрум олды.

Ијирми беш ил вәтәниндән, елиндән ајры дүшүб Дашкәнддә һәрби һәким ишләмиш, нечә-нечә әскәри дәрд-бәладан һифз едиб, јарасына мәлһәм гојуб дәрдинә чарә етмиш подполковник Тофиг евнини Тбилиси проспектинә дәјишиб елинин ичинә кәлмишди. Тәјјарәдән јеничә дүшмүшдү, јорғун иди. Шаггылтыја, танкларын нәрилтисинә пәнчәрәнин габағына кәлди. Јуху дејилди, ешитдикләри һәгигәт иди. Сәксәкәли балкона чыхды. Күндүз көрдүјү сакит, гәмсизкәдәрсиз проспект дөјүш мејданына чеврилмишди. Һәр бир шејдән хәбәрсиз һәкимә елә кәлди ки, мүһарибәдир, шәһәрә һүчум едибләр. Бу фикирлә кери гајыдыб телефонла кимәсә зәнк еләмәк истәди. Јеничә ичәри кечмишди ки, күрәји санчды, елә бил һәмин јердән нәфәсини чәкдиләр, ајағы кәлмәди дивана јахынлашсын, јерә јыхылды. Онурға сүмүјү сынмышды. Әскәрин сағламлығы үчүн чалышанын ганыны әскәр ахыдыб шикәст етди!..

Бакы мүһарибә шәраитиндә иди. Танкларын курултусу, пулемјотларын тарак-туруку, снајпер, түфәнкләрини, карабини вә автоматларын шаггылтысы инсанларын гышгырығына гарышмышды. Сәмада парлајан шәфәгләрдән чәһрајы рәнкә бојанмыш шәһәр ифлич вәзијәтинә дүшмүшдү. Ара вермәдән күлләләр лүләләрдән фәвварә вериб чыхыр, ики мил-јонлуг шәһәрин мәһәлләләринә сәпәләнирди.

Һеч ким јатмамышды. Оғулар өлүрдү, аналар «балам» — дејиб һәшир гопарырды. Атанын сәси чыхмыр, дајаныб донуг-донуг бахырды... Гардашыны, достуну итирән оғланлар күлләләрини кур ачылаи јеринә кедир... Гызлар, «гардаш кәл» — дејиб үркәк һәрәкәтләри илә әтрафда доланырдылар. Кәлииләр әрләриндән өтрү нараһатдылар, тез-тез чөлә чыхыб ичәри кирир, «әрим кәл» — дејирдиләр.

Әзизә хала оғлу Ваһабы ахтарыр, тапа билмирди. Дедиләр, хәстәханаја баш чәк, бәлкә јараланыб, ора апарыблар. Республика хәстәханасына гачды, таныш-билишдән сорушду, «көрдүм» — дејән олмады. Кери гајытды, «XI Гызыл Орду» метро стансијасынын јанындан өтүб јухары галхмаг истәди. Гоша јолла проспект илә танк вә БТР-ләрини үстә әскәрләр ашағы-јухары кедиб кол-косу, ағачлары, евләри атәшә тутурдулар. Өзүнү сәкинни гырағындакы арха атыб торпаға јапышды. Күлләләр үстүндән учушуб ора-бура санчылды. Бири лап арвадын бурнунун, гулағынын дибиндән өтүб шам ағачынын көвдәсини дәлиб кечди. Көзләди, јахынлыгда атышма сәнкиди. Башыны галдырыб дурду, сәкинни кәнары илә салынмыш ағачларын ичиндән чыхмадан, шам ағачынын будагларына илишә-илишә јухары галхды.

Ордан-бурдан бир-бир, ики-бир адамлар чыхыб гачараг ағачларын ичинә кирир, јаралылары көтүрүб гачырырдылар.

Бирдән бианаларын арасындан бир адамын чыхыб тәшвиш ичиндә гачараг она сәмт кәлдијини көрдү. Таныды, Офелја иди. Офелја да ону танымышды. Бир сөз сорушмадан дизинә дөјдү.

— Әзизә хала... Әзизә хала! — О гәдәр ағлајыб гышгырмышды ки, сәси галынлашыб кур чыхды. — Евимиз јыхылды, балаларымызы гырырлар!..

Арвад тәскинлик вериб ону сакитләшдирмәк әвәзинә елә бил дәли олду. Дөнүб сағ-солунда оланлара әл ачды. — Оғлум! Мәним оғлум да орададыр! Өлдүрәчәкләр... Ваһабы да вуруб өлдүрәчәкләр!

— Эзизэ хала! — Офелја кор адамлар кими сәндәләјиб ондан јапышды. — Нә сәнин Ваһабын... нә мәним Илһамым... Бөјүк-кичик, арвад-ушаг билмирләр, көзләринә дәјәни, гаралтысы көрүнәни күлләләјиб јерә сәрирләр! Нечә оғулла-рын мејити јолун гырағына дөшәниб, бирини дә гојмурлар чыхарыб кәтирсинләр...

— Бу нә иш иди, башымыза кәлди? — Эзизэ хала һовлу-һовлу чырпынды. Кечәнин бу вахты икидәримизи ганына гәлтап етдиләр!

Офелјанын јолу кәсилмишди. Ашағы ениб республика хәстәханасы сәмтдән һәрләниб Алатаваја галхды.

Эзизэ арвад о јолу јеничә кәлмишди, кетмәди. Араланыб метронун кечидиндән адламаг истәди. Асфалта чыхмышды ки, дүз ајағынын габағына бир күллә дәјиб выјылты илә башга сәмтә учду. Арвад диксиниб кери чәкилди. Гајыдыб сәкијә чыхды. Салјан казармасы тәрәфдән танклар чыхыб мејданы дөврәјә алды. Әскәрләр һара кәлди атәш ачырдылар. Курултунун ичиндән гулағы санки сәс алды. Сәс она доғма кәлди. Үрәјинин телләрини титрәдиб гәлбини сызлатды. Гулаг верди. Она елә кәлди ки, Чавадын сәсини ешидир:

Мән шаир үрәкли бир јени кәнчәм,
Шүүр, габиліјјәт, дәјанәтим вар.
Ким дејә биләр ки, инсана гаршы,
Мәним иш әмәлим, хәјанәтим вар?
Еј өмүр, чох гыса олдуғун үчүн,
Өзүндән өзүнә шикајәтим вар.

Чавадын сәси иди. Арвад титрәјиб әсди.

— О сәс баламын сәсидир! — Әли көјдә башына һава кәлмиш адамлар кими јериндә фырланды. Јахын дүшән олмады, дәрдини онунла бөлүшдүрсүн. Чаваддыр... ше'р дә онундур, о јазыб... Мәним балам Чавадын ше'ридир! — Танкларын ишығы мејданын үстдән узаныб кечир, һавада чарпазланыб кәсиширди. Көзү ишыг золағында галды, өз-өзүнә — Бах, бах... — деди. — Ган јағыр... көјдән јағыш әвә-

зинә ган јағыр! — Сары ишыгда гырмызы од сачан күлләләр учушдугча арвад ваһимәләниб һәјәчаны артырды. Бах... бах... Чавад баламын сәси о тәрәфдән кәлди, ган јаған тәрәфдән... — Үз гојду сәс кәлән сәмтә гачмаға. Гачдыгча дагышгырырды. — Јағма, мәним баламын үстүнә јағма! — Метронун киришинә чатанда ајағы илишди, дајанды. Кимисә вурмушдулар. Ашағы чөкүб әлини јаралыја сүртдү. Габарлы бармаглары гана булашды, диксинмиш әлини чәкди. Көзүнүн өнүнә кәтириб бахмаг истәјәндә гандан Чавадын го-хусуну алды.

— Јох, ола билмәз — Чавад үчүнчү нөвбәдәдир, о сәһәр ишдән чыхачаг, ишә кедиб, о дејил! — Ишыг башынын үстә тоггушуб курлашанда горха-горха көзүнү ендириб бахды. Ири көз, кенишалыи, галын бығ... Чаван оғлу иди. Үрәји көјнәдијини һисс етди. Чавад! Оғлум!.. — деди. Анчаг өзүнү онун үстә нечә атдығындан хәбәри олмады.

Ана Ваһабы ахтарырды, ондан никаран иди, архајын олдуғу Чавад оғлунун мејитини тапды.



Һәкимләр сәфәрбәр олунмушду. Е'замијјәтдә, мә'зуниј-јәтдә оланлар кери чағырылмыш, тәгаүдә чыханлар ишә гајтарылмышды. Палаталарда олан јүнкүл хәстәләри чыхарыр, ағырлары башга јерләрә дәјишир, чарпајыларын сајыны артырырдылар. Тә'чили јардым машынлары мәнтәгәләрдән һадисә јеринә чағырылмышды.

Мә'лумдур ки, мұһарибәдә јаралыларә көмәк едән ағ халатлы һәкимләрә күллә атмырдылар. Бакыда атдылар. Һәјатла чарпышан јаралыны күчәләрдән, мејданлардан, танкларын, машынларын алтындан чыхарыб хәстәханаја апармаг истәјәндә, күлләјә тутурдулар, өлдүрүрдүләр... Өлүмлә үзләшсә дә һәким борчуну јеринә јетирирди. Башгасыны јашадачағы һалда өзү һәјатдан кедирди.

Илһамы күлләләрин шаһә галхдығы јердән гачырыб кәтирәндә палаталар јаралыларла долмушду. Вәзијјәти ағыр иди, һушуну итирмишди. Бирбаша чәрраһијјә отағына апардылар. Столун үстә јер јох иди. Һәкимләр галын адјалларла пәнчәрәләри тутуб чырағын, шамын ишығында, ејни заманда беш-алты хәстәнин үзәриндә чалышырдылар. Шәфгәт бачысы һәкимин тапшырығы илә она ики ијнә вурду, хәстә гымылданды, үзүнүн әти сәјириб көз гапаглары ачылды.

— Ана... ана!... — деди вә сусуб ағыр-ағыр нәфәс алды.

Һәким Елдар ашағы әјилиб синәсиндә әл кәздирди, нәбзини јохлады, јахасыны ачыб јарасына бахды вә өзүнәмәхсус бир тәрздә деди:

— Һазырлајын! — Хәстәнин јашамасындан ағлы бир шеј кәсмәсә дә, гаршысындакы инсан иди, ијнәнин учу гәдәр јашамасына күманы оlanda белә үмидини итирмирди. Бәлкә!... Бу бәлкә бә'зән чох үмид верир. Јеничә бирини һәјата гајтарыб палатаја көндәрмишди, әлини јумамышды. — Бир аз тез олун, вәзијјәти ағырдыр, дејәрәк — әлини јумаға кетди.

О гајыданда артыг һәр шеји һазырламышдылар. Шүшәси тез-тез һис тутан чырағын бирини Илһамын башынын үстә, икинчисини ајаг тәрәфдән гојуб, бөјүрләринә бир нечә шам дүзмүшдүләр.

Солмаз һөнкүрүрдү, һөнкүрә-һөнкүрә дә јаранын гырагларыны спиртлә силиб тәмизләјирди. Һәким она «ағлама» — демәди. Чүнки өзү дә аглајырды, үздә јох, дахилдә јана-јана аглајырды. Гәһәрлә гәзәб, кин, нифрәт үрәјини доғрајырды. Гәзәблә дә ирәли дуруб јараја бахды. Јаралынын дөш гәфәси сағ тәрәфдән ачылмышды.

— Бу да винтвари күллә илә вурулуб! — һәким һисс етди ки, шәфгәт бачысы «винтвари» сөзүнү анламады. — Дағыдычы патрон олуб, о бириси дә белә иди. Бәдәнә дахил оlandан сонра партлајыб кичик гәлпәләрә парчаланыр. — Јарадан үфунәт ији кәлирди; бурну кичишди, додагларыны бир-биринә сыхды. — Гохуну көрүрсән? — деди. — Патронлар зәһәрлидир.

Илһамын һушу өзүнә кәлди, кирпикләри чәкилиб көзү азачыг ачылды. Отагда ағ һәшаратлар гајнашырды. Кетдикчә һәшаратлар бөјүдү, бөјүдүкчә азалыб адиләшди. Инди һисә етди өлмәјиб, һәкимләрини чәрраһ столундадыр. Өзүндә һәјата гајытмаг үмиди дујду.

— Һәким... — Сөзү варды, бир кәлмәдән сонра сусуб башыны сағ-сола дөндәрди. Көзү голундан ган вураи гызда галды.

— Јашајачагсан! — Һәким, билирди ки, белә бир вахтда хәстә нә дејә биләр. Күлүмсәди. — Јаран ағыр дејил, балача шејдир, интәһасы ган итирибсән, һушун кедиб, гызлар ган вурур. Тохта, өзүнә гајыдырсан. — Итирилмиш ганын јери долдугча Илһам чана кәлирди. Буна бахмајараг, сағалачағына инанмырды.

— Јох, һәким, јох. Јарам чох ағырдыр! Көмәк ет! Өлмәк истәмирәм, мәнә көмәк ет!

Илһамы хәстәханаја кәтирәндә гоншулары Чабир дә кәлмиш, дәһлиздә дајанмышды; гапыны аралајыб башыны ичәри узатды, Илһамы ајылмыш көрәндә ичәри кечди. Һәким Елдары танымышды, севинди.

— Һәким, о Илһамын сәсидир? — Јахына кәлди. — Өлмәјәчәксән, мөһкәм ол!

Гајда-тануна бүтүн чиддилији илә әмәл олуиан хәстәхана танынмаз һала дүшмүшдү: Чәрраһијјә иши апарылан заман истәјән отаға кирир, чыхыр, һәкимлә, шәфгәт бачысы илә данышыр, ора-бура чағырыр, нә исә сорушурдулар. Һәкимләрини дә чоху бир-бирини танымырды, башга-башга јерләрдән кәлмишдиләр. Халатлы, халатсыз...

Чабир сәбирсизликлә:

— Һәким, билирсән бу кимдир? — деди. — Офелја ханымын оғлудур...

Һәким башыашағы јара илә әлләширди, әлини сахлајыб башыны галдырды.

— Алатавадакы Офелјанын? — дејә сорушду.

— Һә, онун кичик оғлу — Илһамыдыр...

— Таныдым, алты ај әввәл тојлары олуб...

— Ону хилас етмәјә чалыш, јохса кәлини дәли олачаг...

— Наркоз! — Наркоз верән гадын о бири столун јанындан гачараг кәлди. — Ишыг! — Һисс һәкими аләмнидән ајырмыш, шам ишығында олдуғуну тамам унутмушду.

Солмаз бычаг вә башга аләтләри һазыр етди.

Һәким әлини ишдән чәкмәдән башыны дөндәрди.

— Сиз чыхын. — Чабир кетди. Һәким Елдар ејнәји ашағы ендириб бычағы кәтүрдү.

Гәрибә иди... Күллә гара чијәри парчалајыб, мә'дәни, өдү дағыдыб бир-биринә гатмышды. Һәким илк бахышда һисс етди ки, хәстәни һәјата гәјтармаг гејри-мүмкүндүр. Буна бахмајараг чох чалышды. Бахмады, тез-тез јаралы кәлир, дәһлиз долуб, ону тәләсдирирләр. Үч саат тәр ахытды, сојуг-ачылы тәр. Тез-тез дә, үрәјиндә дедији «јашајачагсан... сәни јашадачағам» — сөзләри һәрдән дилинә дә кәлирди.

Јох, һәкимни чәлди боша чыхды. Илһам јашамады. О кечә «гардаш» күлләсинә раст кәлиб өз дүнјасындан көчәнләрдән бири дә Илһам олду...

Илһам бычаг алтда сон дәфә һәјатла видалашанда мүти гејрәт рәмзи олан вүгарыны итирмәди. Өлүмү дә мәрданәликлә гәбул етди. Көзләри, сифәти күлә-күлә нәфәс ағзындан чыхды...

Јаралыларын кәлиши ара вермирди. Гызыл гана буланмыш һәкимләр, көмәјә кәлмиш ихтисаслы тәләбәләр тез-тез һәјәтә чыхыр, күлләдән дешик-дешик олмуш машынлардан јаралылары ендириб хәрәкләрини үстә гојур, ичәри дашыјырдылар. Дөшәмәси, диварлары лахта-лахта гана буланмыш дәһлиздән дәрман әвәзинә, исти ган гохусу кәлирди.

Сағалмаға үмиди оланлар палаталара көчүрүлүр, гурбан кедәнләр өлүханалара дашынырды. Гејдијјат китабынын ағ сәһифәләри бир-бир гаралыб чеврилирди.

Ады, фамилијасы — *Илһам Аллахвердијев.*

Доғулдуғу јер — *Ағдам рајону.*

Милләти — *азәрбајчанлы.*

Јашы — *ијирми једди.*

Тәһсили — *Политехник техникумуну битириб.*

Ишләдији јер — *Д. Бүнјадзадә адына кәми тә'мири заводу.*

Партијалылығы — *КП-нин үзвүдүр.*

Аилә тәркиби — *евлидир.*

Қими вар — *анасы, гардашы, үч бачысы.*

Јашајыш шәранти — *јеничә иккютағлы ев алмышдыр.*

Бунунла да кәнич бир истиглалијјәт чарчысынын өмүр китабы бағланыр.

Гағајылар маһны охујурду... Бир кечәдә евинә бәд хәбәр кәлмиш нечә-нечә аналар хәстәханаларын гапысыны кәсмишди. Гәзәб, кәдәр, кин, һәјәчан ичәрисиндә, дилләриндән бајаты дүшмүрдү.

Аналар јанар ағлар,
Күнләри санар ағлар.
Дөнәр көј көјәрчинә,
Јоллара гонар ағлар.

Бакынын чансыхычы кечәси ағыр-ағыр өз гара чулуну чәкиб апардыгча дан јери ағарыр, гәмли-кәдәрли шәһәрин үзәринә хәфиф бир ишыг сели ахыб кәлирди. Сәһәр ачылырды, өзү илә јени фәлакәтин, јени бәдбәхтлијни сәс-сорағыны кәтирди.

Шәһәр јатмамышды. Јухулар әршә чәкилиб, һамы ағылакәлмәз бир анлашылмазлыг кирдабына мүбтәла олмушду. Иткин дүшәнини ахтаранлар һәлә дә евинә дөнмәмишди, күманы кедән јерә баш вуруб, адамыны ондан-бундан сорушурду. Илһам кәлмәмишди, нә дә бир хәбәр варды. Фәризә синә чырырды.

— Мәнә демишди, гајыдырам... гајытмады...

— О бу сәбрин саһиби дејил, башында бир иш вар. —

Офелјаја ајдын иди, оғлунун башы хатасыз дејил. — Хәс-тәханалара гачын... Һәкимләрдән сорушун... бәлкә жаралы-дыр. — Бу кәлмәни демәјә дили кәлмәсә дә деди.

Тофигә үч көрпәсини евә атыб, ахшамдан гардашынын һарајына дүшмүшдү.

— Гардаш... гардаш, кәл... дејә көзү орда-бурда галмышды.

Рәсмийә, Күлбәниз атылан күлләләрдән горхмадан ахшамдан о гәдәр ора-бура гачмышдылар ки, јорғун идиләр. Ағыр-ағыр тәрпәнир, көзләри јол-издән јығылмышды...

Адамлар анлашылмазлыг ичиндә сәһәри ачдылар. Ишыг јох, радио, телевизор ишләмир, машинлар көрүнмүр, фабрик-заводун фити ешидилиб бачасындан түстү галхмышды. Бакы өлү шәһәрә бәнзәјирди.

Сәһәр саат беш отуз дәгигәдә сусмуш радио ишә дүшдү. Комендант Дубинјак хәбәр верди ки, шәһәрдә фөвгәл'адә вәзијјәт е'лан едилиб. Вертолјотлар һавада учушур, вәрәгәләр јажырдылар. Бәли, Бакыда фөвгәл'адә вәзијјәтин тәтбиг едилмәси адамлары күлләбаран едиб ган ахыдандан беш саат јарым сонра е'лан едилди.

Радиодан ешитдикләри мә'лумат, көјдән јаған вәрәгәләр адамлары чашбаш салмышды.



Ермәни екстремистләри гошунун Бакыја нә вахт дахил олачағындан хәбәрдар идиләр. Һәмин саатда ермәни дөјүшчүләри Араздәјән, Кәрки истигамәтдән Сәдәрәји топ атәшинә тутдулар. Сакит, һамы ширин јухуда икән топ, күллә сәсинә ајылдылар. Тоз, думан ичиндә пулемјотларыни тарак-турукуну ешитдиләр.

Ермәниләр танкла, әлләриндә Калашников автоматы, карабин, һәрби палтарда кәндиң үстүнү алмышдылар. Тарих дәјишилмишди. Дүнәнки гул силаһлы иди, силаһ кәздириб

тарих јазан милләт исә ибтидан аләтә әл атмалы олмушду:
Балта, бел, шана көтүрмүшдү.

Сәдәрәјин Араздәјәндә олан чахыр заводуну алмышды-
лар. Әмәлли-башлы мұһарибә иди. Евләр учур, дағылыр,
мәрми дүшәи јер кениш ачылыр, тоз думаны әтрафы алыр-
ды. Өләнләр тапылмырды, јаралананларын гышгырыгы, ба-
гыртысы гаранлыг кечәни даһа да дәһшәтә кәтириб, ваһимә
доғурурду.

Кәнд бир тәрәфдән сөкүлүрдү. Сәһәр ачылды. Кәнди
гырағында хәндәкләр газдылар.

Күн галхдыгча ермәниләрин гүввәси дә артырды, арт-
дыгча атышма да шиддәтләниб мәрмиләр ара вермәдән кән-
дә јағырды. Арвадларын сәси, һөвляк јухудан ојанмыш,
ушагларын багыртысы, әзизини итирән гыз-кәлинин шивә-
ни, һирсиндән дәмр кәмирән чаванларын гәзәбли даны-
шыглары бир-биринә гарышыб баш алыб кедирди.

Фитва ермәниләрдән, ичра мәркәздән олса да, ермәниләр
ичрачыја чеврилиб мәгсәдләринә наил олмаға чан атыр-
дылар.

Бакыја һәрбчиләр сохулмуш, баш гарышмышды. Ермә-
ниләрин фикринчә онлар асаилыгла Шәрур дүзүнү тутуб
Нахчывана кирәчәк, «Бөјүк Ермәнистан»ын башланғычыны
гојачаглар.

Телевизор сусуб, радио ишләмир, телефон хәтләри кә-
силиб. Бакыда, Азәрбајчанын ган ахыдылан јерләриндә мәр-
кәздән кәлмиш мұхбирләр һадисәләри мәркәзин хејринә,
кизли-ашкар чәкиб јухарыла ра верир, мәркәзи телевизија,
Ирәван телевизијасы өз билдикләри кими, истәдикләри ин-
формасијалары јајырдылар.

Телевизија ермәниләри һәрби палтарда, әлләриндә авто-
мат танкын үстә көстәрир, диктор билдирирди ки, ермәниләр
өз сәрһәдләрини Азәрбајчан екстремистләриндән горужур!

Информасија күчлү иди, сүр'әтлә јајылырды.

— Бакыда ермәниләрин евләрини талан едирләр!

— Башга милләтләри Азәрбајчандан чыхарырлар!

— Ермәниләри, руслары өлдүрүрләр!

— Шәһәрдә әскәрләргә күллә атырлар!

Дејиләндә бә'зән чүз'н һәгигәт олса да, әсасән јалан, бөһтанлар баш алыб кедирди.



— «Әфлатун өлүб» — дедиләр. — Октај, Ағанәзәр јохдур! Бајрам, Фаиг, Заур, Саһиб, Исрафил, Сабир, Телман өлдүрүлүб!..

Он дәгигә кечмәминн башга бир бәд хәбәрлә кәлдиләр.

— Исламдан, Рөвшәндән дә хәбәр јохдур...

— Дејирләр, Вәфадар да өлүб... Јусиф иткин дүшүб...

Чохуну да танымырдылар, ғыраға чыхан, хәстәханаларда олан, өләнин саһибиндән, һәкимләрдән, башгаларындан ешидиб дејирдиләр.

Фәризә бунлары ешитдикчә әти доғраныр, бәдәни тарыма чәкилирди. Истәмирди өләнләрин ичиндә Илһамын ады чәкилсин. Ахшамкы палтары ичиндә иди. Үшүјүрдү. Сојуг әтиндән кечиб илијинә ишләсә дә евә кетмирди. Илһамын јери көрүнәчәк... көзләјирди, Илһам кәлсин, гамәтли бојуну керсүн, еисиз алнындан, кәдәрли көзләриндән өпсүн. «Мәним Илһамым, мәним чаным, һәјатым» — десин. Онда чанында долашан сојуг да, јухусуз чәкдији әзијјәтләр дә јадындан чыхачаг.

Бир-биринин ичиндә тикилмиш, алчаг, балача евләрин арасы илә доланыб сағ-сола дөнән күчәләрлә гачыб евә кетди. Һәјәтдә адам варды. Үзләри күлмүрдү, кәдәрли идиләр. Офелјанын сифәти бир аз да созалды.

— Ғызым, кәлдин? — О кәлини тәк јох, оғлу илә көрмәк истәјирди.

— Ана, оғлун кәлмәди? — Ана кәлиндән, кәлин дә гајынанадан хош хәбәр көзләјирди...

— Јох, бала... О бу һөвсәләнин саһибидејилди... — Сәси боғазында гајнады. — Ушағыи башында бир иш вар ки, јубанды, кәлиб чыхмады. — Һисс етди еһтијатсызлыг едир. — Мәним оғлум өлмәјиб, о өлмәк үчүн доғулмајыб... иши вар,

јубанды... Дејирләр кечә чох адам өлүб, јаралананы лап чохдур. Чавайнлар хәстәханалара јаралы дашыјыр. Илһам да онларла олачаг...

Кәлин сакит олсун дејә, ана буну өзүндән деди.

Фәризә хош сөз ешитмәшди, ағзыны ачыб гајынанасына гулаг асырды.

— Ана, буну сән кимдән ешитдин?

— Билирәм елә олачагдыр... Ај гыз, Күлбәниз, бабандан бир хәбәр билмәдин?

Күлбәниз чијинләрини чәкиб долухсунду.

— Бәс бу киши һарада галды?

Рәсмийјә деди:

— Елхан Фаиглә кедиб, инди чә тапыб кәтирәчәкләр.

Елхан, нә дә Фаиг о кечә јатмады. Кәзир, күлләләрин јағыш кими јајдығы јерләрә кирир, јаралананлар бахыр, өләнләри јохлајырдылар. Илһам јаралыларын, нә дә һәја тыны тәрк едиб ачыг һавада сојујанларын арасында јох иди. Хәстәханаја гачдылар, һәјәт адамла долмушду. Кими адамыны ахтарыр, кимиси тапдығы јаралысыны көрмәк истәјирди. Бир корпуса баш чәкдиләр, орада олмады. О бири-синдә дә дедиләр ки, јохдур.

Дајанмадылар, гаршыдакы корпуса кирәндә, дәһлизин башында һәким Елдары көрдүләр, һәким дә онлары көрмүшдү. Елханы таныјырды, көзү үзүндә галды. Елхан чатан кими салам вермәји унудуб:

— Һәким, Илһам јохдур... — деди.

Һәмишә шад-хүррәм көрдүјү һәкимини чөһрәсини санки гара булуд алмышды. Сифәти ајазымады. Елхан бу күн бүтүн һәкимләри бу сифәтдә көрмүшдү, она көрә дә үрәјинә башга фикир кәлмәди.

Һәким ағыр-ағыр башыны јелләди.

— Алынмады, — деди, — чох чалышдым, јарасы ағыр иди, бир шеј алынмады.

Елханын рәнки гачыб бәнизи ағарды, башынын түкләриндә кизилти һисс етди.

— Һәким! — дили долашды, сөзү ағзында јарымчыг гал-

ды. — Сиз... сиз кимдэн данышырсыныз?.. — Богазы тыханыб һулгуму көјнәди.

Фаиг илан чалаи адамлар кими јериндә говрулду.

— Һәким, кимин јарасы ағыр иди? — Һәјәчанла сорушду. Һәким әлини Елханын чијинә гојуб силкәләди.

— Сакит олуи... сакит олуи... — О дедијинә пешман олмады. Һәкимдир, тези, кечи сөзүиү демәли иди. — Кишисиниз, киши гејрәтли оғулларымыз кетди. Кедән бир Илһам дејил, һәм дә бу кәдәр тәкчә сизә нәсиб олмајыб. Чохлары бу күндәдир. Бүтүн һәкимләр кечә сәһәрә кими өлүмлә мүбаризә апарыб. Әлли, јүз дәфә мәғлуб олмушугса, беш јүз, мин дәфә галиб кәлмишик. Баша дүшүн, бир һәкимә он, он беш јаралы дүшүб! Ишығы сөндүрүбләр, аләт чатышмыр, дава-дәрман тапылмырды... Чырагыи, шамыи ишыгыида ишләмишик!

Һәкимин ики дәгигә дедији сөз, Елхан үчүн ики саата бәрабәр олду.

— Һәким, — һовлу-һовлу һәрәкәт етди. — Сиздән Илһамы сорушурам... Гардашым Илһамы! О, ахшамдаи јохдур! Бәлкә ондан бир шеј билирсиз? Ачыг дејин...

— Билирәм... билирәм, Илһам јохдур, ону ахтарырсыныз... Ахтармајыи... Ону даһа һеч һарада тапмајачагысыныз. — Һәким һәр күи, һәр саат, һәр дәгигә өлүмлә гаршылашыб, өлүмә гаршы мүбаризә апарса да, бу бир хошакәлмәз кәлмә дилинә кәләндә сусурду, демәли олса да чүр'әти чатмырды десии.

Елхан гәрибә бир аилашылмазлыг ичиндә:

— Нечә јә'ни ахтармајаг? Јохса?..

Фаиг һәкимин голуна кириб ону кәнара чәкмәк истәди.

— Һәким, мән Илһамыи достујам, чәкнимәјин, нә билирсиниз мәнә дејин.

О, кетмәди.

— Гардашы сонра ешитмәјәчәк? — деди. — Гој инди билсин... Сөзү богазыида илишиб галды, ағзыиы марчылдадыб

тамсынды, чәтинликлә: — Илһам да шәһидләрин бириси олду!.. — деди.

— Нә шәһид?.. — Санки Елханьн ағыз-бурну әжилди. Чә-нәси башлады әсмәјә. — Јохса Илһам өлүб?..

Бәд хәбәр Фаигин гулагларында сәсләнди.

— Илһам!.. Илһам!.. — Өзүнү әлә ала билмәди, көзлә-риндән јаш ахды.

— Һәким!!! — Елхан икнәлли башындан јапышыб гәшш етди, көјә үз тутуб: — Аллаһ, аллаһ!.. — деди. Дөнүб гана бојанмыш дивара сөјкәнди. — Нә үчүн? Нә иди онун күна-һы, белә тезликлә әлимиздән алдын?!

Һәким динмирди, сакитчә дајаныб бахырды. Гардаш-дыр, гардаш, гардаш үчүн хош күнүндә севинәчәк, бәд кү-нүндә ағлајачагдыр. Бачы ешидәчәк, ана биләчәкдир, сач јолуб, шивән гопарамаглар, арвады өзүнү үстүнә атыб үз чырачагдыр. Онларын сакитләшдирмәјә адам лазым ола-чагдыр. Ағласын, нөвбәсини баша вурсун!..

Ағлајырдылар. Фаиг һөнкүрә-һөнкүрә дәһлизни о башы-на кедиб гајыдыр, Елхан дурдуғу јердә «аллаһ, аллаһ!»— дејә көјнәјирди.

Дәһлиздә дајанан, кечиб кедән бахырды, јахын дүшүб сәбәбини сорушан јох иди. Чүнки орадакылар да о дәрдли, онлар кими көз јашы ичиндә идиләр, һамы да бир-биринин дәрдини-кәдәрини сорушмадан билирди.

Һәким папирос чәкирди. Чәкди, көтүјүнү атыб гајытды. Елхан тохтамырды, ејни һәрәкәтлә чырпыныр, дүјүнләнмиш әлләрини бир-биринә сүртә-сүртә ағлајырды. Шәфалы әлини онун чијнинә гојду.

— Елхан, бәсдир, — деди. — Ағлама, ағламағын да һәд-ди-һүдуду вар. Һәддини ашмағын өзү бир чинајәтдир. Гур-тар... Әскәрләр јол-изни тутмамыш кет, гардашыны чыхарыб апар. Елханьн һөнкүртүсү кәсди, әлинин архасы илә көзү-нүн јашыны силиб башыны галдырды.

— Һарададыр? — Гәрибсәмишди, ағзындан сөз чыхчаг гәһәр боғду. — Гардаш! — дејиб јенидән үзүнү тутду.

— Бәсдир, — һәким, онун голуна кирди. — Көндәрмишәм өлүханаја, орададыр...



Өлүхананын һәјәтиндә чохлау адам варды. Машылар танкларын алтдан, ағачларын ичиндән мејит јығыб кәтирир, хәстәханалардан өләнләри дашыјырдылар. Гапы ачыг иди, адамларын бири кирир, бири чыхырды. Һәрә өз адамыны ахтарырды; сон үмид јерләри бура иди.

Елханла Фаиг ичәри кирдиләр. Јердә көһнә мејитләри узатмышдылар, тәзә өлүләр тахтларын үстә иди... Киминин башы дағылыб, киминин голу, гычы кәсилмишди. Әксәринин гарны чырылыб синәси парчаланмышды... Башы әзиләләр, танкын алтда галанлар танынмырды... Көвдәли, гарагаш, гаракөз, гарабығ, долубәдән бир оғланын синәси ачыг иди, көбәкдән јухары бүтүн бәдәни күлләдән дешик-дешик олмушду... Елә бил автоматын күлләләринин һамысыны онун чанына долдурмушдулар.

Зәиф, солгун ишыгда әјилиб үзләринә бахдыгча адамы ваһимә басырды. Инсан чәкинмәдән өлүмә кедәндә вугарыны итирмәдикдә, өләндә дә өз көзәллијини итирмир. Һамысы санки јатмышды, тәрпәтдин, дурачагдылар.

Башга бир јердә гоча киши... ики ушаг, нечә дә гадын варды. Гочаны гарысы, ушагы анасы, гадыны да евдә көрпә баласы көзләјирди.

Фаиг Азәрбајчанын аб-һавалы гәдим Ведибасар торпагындан иди. Көчүб Алатаваја кәлмишдиләр. Илһам илә гоншу идиләр. Һәмишә күчәјә бир чыхыб, бир-биринә һәмдәм олуб «дост» — демишдиләр. Инди Фаиг ону тојлу-дүјүнлү шадлыг мејданларында јох, өлүханада ахтарырды. Һәким демишди ки, тапшырмышам ајры гојсунлар. Дибдә, ишыг аз олан јердә ики мејит варды. Икиси дә ејни бојда, костјумда идиләр. Әли әсә-әсә бармагларыны сифәтиндә кәздирди. Бығы варды. Енли, галын бығы ипәк кими бар-

магларынын алтда јастыланды. Сачы алнына төкүлмүшдү. Әјилиб зәилә үзүнә бахды... Фәризәнин тој күнүнүн сәһәри бағышладығы балача дәсмал һәмишә костјумунун дөш чибиндә оларды. Бахды. — дәсмал јериндә иди. Дәһшәт ону алды.

— Илһам! — Башыны тутуб өзүнү бајыра атды.

— Фаиг!.. Һәр шеј Елхана ајдын олду, Фаиг гардашынын мејитини тапыб. Онун архасынча чөлә чыхды. Көзү адамларын арасында ора-бура бахыб вурнухан Күлбәниздә галды. — О, гыз бура нијә кәлиб?

Фаиг дә о сәмтә дөндү.

— Күлбәниз дә кәлиб? — Көзү адамларын арасыны кәзди.

— Билдирмә, гој кетсин. — Чалышды өзүнү әлә алсын. — Көрәр өзүнү шәһид еләјәр, кетсин, сонра...

Гыз онлары көрмүшдү, көзүнү чәкмәдән матдым-матдым бахырды, ағыр-ағыр јахынлашды.

— Гардаш, Илһамдан бир хәбәр јохдур? — Чәкинә-чәкинә сорушду.

— Сән нијә кәлибсән?

Гыз өзүнү итирди. Гардашы өлүбдүр ки, өлүханада ону ахтарсын? Анасы ешидәр, Фәризә биләр, нә дејәрләр она? Чәкиниб сыхылды.

— Валлаһ, көрдүм чамаат бура кәлир, мән дә кәлдим... Илһамдан өтрү кәлмәмишәм ки...

— Сән кет евә... — Фаиг деди. — Јахшы дејил, сән бурада дурма, чых кет...

— Кедим? — Күлбәниз көзүнү дөјдү. — Кедим нә дејим? Елхан башыны галдырыб онун үзүнә бахмырды, бахмады да.

— Кет де ки, Илһамы кәтирирләр...



Күлбәнизни гаршысына чыхан илк адам Фәризә олду. Гыз гачырды, она чатаанда дајанды, Күлбәниз хәбәрли ада-

ма охшајырды. Ејни јашда, ејни бојда, һәмкар идиләр. Лакин кәлини назик, инчә иди.

— Күлбәниз, нә хәбәрлә кәлдин? — Чәкинә-чәкинә сорушду.

— Кәтирирләр...

Ајдын олмады, Илһамы сағ кәтирирләр, јохса... Кәлини бу фикри өзүндән узаглашдырды:

— Јаралыдыр? Сон күнләр јухуму гарышыг салырдым, елә бу имниш...

Рәсмијјә гачараг кәлди.

— Илһам тапылды?

— Һә... — әлини узадыб кәлдији сәмти көстәрди. — Орададыр...

— Хәстәханададыр? — О тәрәфдә хәстәхана варды.

— Билмирәм... — Көзүнү дөјдү. — Елхан деди ки...

— Елханын өзү һаны бәс? — Гызын сәбри түкәнди.

Күлбәнизин донуг бахышы Фәризәни шүбһәләндирди.

— Күлбәниз, сәнә гурбан олум, нә билирсән де! — Өтәри севинчи јох олуб, һәјәчаны јенидән артды.

— Валлаһ, мән бир шеј билмирәм...

Рәсмијјә ачыглы гышгырды.

— Һә орададыр? Орада нә көрүбсән? Үрәјимизи једик, десәнә...

— Елханла Фаиги көрдүм... Дедиләр кет де, Илһамы кәтиририк...

— Һарада көрдүи?

— Орда... өлүхананын габағында!..

Офелја јолун ортасында дајаныб гулагларыны шәкләмнишди, ешитди.

— Һә?! — Бир нечә аддым ирәли атыб, — Илһам! — дејә гәшиш етди.

Сәсә ичәридән Тофигә чыхды, гоншулар кәлдиләр. Артыг һәр шеј ајдын иди. Ана синә чырыб сач јолур, бачы, гоһумлар сорушмадан чырпыныб ағлајырдылар. Тофигә:

— Гардаш! — дејиб зил сәси илә гышгырды. — Илһам. кәл! — Гучағындан јерә салдығы көрпә билмәди нә етсин?

Ушаг үшүжүрдү, көзү анасында ајағынын бирини галдырыб о бирини гојду.

Сакит көрүнән Фәризә ода дөндү.

— Илһам!.. Нијә белә етдин, Илһам?! Дедим кетмә!.. Мәни ешитмәдин, кетдин!.. Дедин гајыдырам...

Ана башына әл атды, сачы әлинә кәлди.

— Баламын... мәни апарын баламын јапына!.. — һөкмлү бағырды. Дартыныб кетмәк истәди.

Ахышыб кәлән гонум-гоншу голундан јапышды, бурахмадылар.

— Офелја, — дедиләр. — Сакитләш...

— Балам кедиб... лај дивар, бир евни икиди, киши оғлум кедиб! Мәним баламы әскәрләр өлдүрдү! Бурахын, мән онун јапына кедирәм!

Кимсә:

— Ким дејир өлдүрүбләр? Сағ-саламатдыр... — деди. — Кедибләр, индичә кәтирәчәкләр!

— Кәтирәчәкләр? Нечә кәтирәчәкләр?!.. Ахы мәним балам кимә нејнәмшиди, сағ-саламат евдән чыхсын, мејити үстүмә кәлсин?!

— Өзү кәләчәк... сакит ол, индичә сағ-саламат өзүнү кәтирәчәкләр... — Башга бир гоншу тәскинлик верди.

— Јох, үрәјимә даммышды, атылан күлләләрни бири мәним балама дәјмишиди! Өлдүрүбләр!.. Мәним баламы өлдүрүбләр.

Гәдди әјилмиш Чобан киши јахынлашыб голундан јапышды.

— Ахы, ким деди, өлдүрүбләр? — Кишинин үрәјиндә шүбһә варды.

— Гыз!.. Гыз деди. — Күлбәнизи көстәрди. — О бојда гыз јалаң дејир?.. Елханла Фаиг өлүханададырлар. Мән ушағам, анламырам өлүханада онларын нә иши вар? Өзү дә дејиб анама дејин, Илһамы кәтиририк! Орадан сағ адам кәтирирләр? Мәним јетим бөјүмүш, аталылардан сечилмәјән оғлуму санаторијадан, курортдан јох, өлүханадан кәтирирләр!..

Кәлини һушеузлуг ичәрисиндә иди. Бүтүн кечәни јатмамышды, бәд хәбәр олуб-галаи һушуну да итириб ону сәрсәм етмишиди. Бир јердә дура билмирди, дил чыхарыб илан кими мөләјирди.

— Илһам... е'тибарсыз, сән белә демишиди?! — Она да ајдын иди. Илһам өлүб, даһа көрмәјәчәк ону...

Нијә беләдир? Јанында олуб кәләчәјини билдијин адамы арзуламырсан, итирдијини һәсрәтиндә галырсан, бирчә дә-фә, тәк бирчә дәфә бојуну көрәсән. Буну һәсрәтли гәлбин ачысы тәләб едир. Јохдур... бир даһа көрәмәјәчәксән, она көрә дә фикриндән чыхмыр, көрмәк истәјирсән...

Илһам аилә үчүн, ана үчүн артыг әлчатмаз варлыг иди. Ана үчүн әзиз олан бу варлыг Фәризә үчүн дә үлвијјәтә чеврилмишиди. Сағ иди, севинчинә севинирдиләр. Өлүб, онун өлүмү аиләјә кәдәр, гәм кәтирмишиди.

Күмүшү булудлар шәһәрин үзәринә хәфиф бир пәрдә салмышды. Давам едән күлләләрин сәси јерин дамарыны силкәләјиб адамларын һәјәчаныны тарыма чәкирди. Чохларынын мејити саһибинә чатмырды. Әскәрләр, өләнни сајы аз олсун дејә, машыналар атыб арадан чыхарырдылар.

Илһамын мејити тапылмышды. Буна да шүкүр еләдиләр. Машын күчәнин башында көрүнәндә сәсләр кәсилди, һәрәкәтләр азалыб көзләр бир нөгтәјә дикилди. Бәдәиләр тарыма чәкилмиш, сифәтләр гәзәбдән әјилмишиди. Гәрибәдир, хәбәр кәләндә өзләрини һәлак етмишидиләр, мејит кәлир, сакитлијә говушуб динмәдән бахырдылар.

Бағда гызынын гулағына сәмт әјилди.

— Бала, ајыбдыр, өзүнү ағыр анар, ушағлыг еләмә! — деди.

Фәризә долмушду, ачылды.

— Кәлинин бәј әри кәлир!.. — Үрәк ағысы илә деди. — Кәлмир, кәтирриләр. — Ағламсынды.

— Гурбан олум, сән кәлинесән, демирәм ағлама, ағла, өзүнүн кәлини олдуғуну да јаддан чыхарма.

Ирадә арха тәрәфиндә дајанмышды. О да:

— Фәризе, сән аллаһ, тохта, — деди. — Сән сакитләшмә-
јәндә гајынанан, балдызларын да өзләрини өлдүрүр...

— Ағламырам... сусмушам, ағламырам...

Офелја ики гызынын арасында тарыма чәкилиб инамсыз
көзләри илә машына бахырды.

Тофигә тез-тез дејирди:

— Аллаһ, сән јалана чыхарт!.. Қаш ки, јалаң олајды!

Күлбәниз:

— Гардаш, гурбан олум!.. Гардаш, мән өләјдим! — де-
јирди.

Рәсмијә ағзыны тутуб ичәрисе доғрана-доғрана көјнә-
јирди.

Бүтүн Алатава адамы: таныш-билиш, гоһум-гоншу, һаја
дүшүб атышма сәсинә кәләңләр бурада иди. Бахырдылар.
Торнағын, милләтти истиглалијјәти угрунда шәһид оланы
кәтирдиңләр.

Машын тәләсмирди, чала-чухура дүшә-дүшә өз гајда-
сында кәлирди. Интизарда олана елә кәлирди ки, тәкәрләр
ирәли јох, керн һәрәкәт едир.

Гоншу Исмајыл киши ирәли дуруб көзүнү доландырды.
Јени кәлмишди, ишдән һали иди. Офелјаја мұрачидлә:

— Гызым, — деди. — Ана үчүн баланын өлүмү ағыр олур.
Баша дүшүрәм, өзүнү әлә ала билмирсән, чәттидир. Чәтти
олса да дөзмәлисән. Олан олуб. Сән гышгырыб һарај го-
пармагла өләң дирилмәјәчәк... Сакит ол, гој машыны гапы-
нын ағзына версинләр.

Офелја динмәди, гәддини дүзәлдиб өзүнү сакит кәстәр-
мәјә чалышды. Лакин машынын чатмасыны көзләјирди,
чатмағ өзүнү тәкәрини габағына атды.

Төкүлүшүб һәрә бир тәрәфиндән јапышды.

— Офелја, дәлилик етмә!.. — дедиләр.

— Дәјмәјни, гојун оғлуму кәтирән машын мәним үстүм-
дән кечиб, мејити гапыја апарсын! — деди.

— Бачы... бачы! — дејән сүрүчү дә һәјәчанланмышды.
О, ширин јухусуна һарам гатыб һәкимләри хәстәнин һара-
јына чатдырар, хејирхаһ ишләр үчүн сүканы һәрләјәрди.

Бә'зән дә белә олурду, евләрә өлү апарырды. Нә гәдәр севинчи олса, белә аиларда дөнүб кәдәрә чевриләрди.

Ананы көтүрдүләр, машын балача дарвазанын ағзында дајанды.

Фәризәни гәлбиндә көзәкөрүмәз бир инамсызлыг варды. Баша дүшүрдү — машында мејит кәтирибләр. Инана билмирди ки, бу мәһз Илһамын мејити ола биләр. Илһам бу тезликлә өләр!.. Ахы о Илһамы варлыгы үчүн севмишди, онула биркә јашајачағына әмин олуб она кәлмишди. Фаиги пәичәрәнин габағында отуруб боғула-боғула ағладығыны көрәндә гәлбиндәки кизли инам да кетди. Фаиг ағлајырды, Илһам өлүбдүр ки, ағлајыр... Гыз-кәлин ону сахламышды. Машынын гапысыны ачанда әлләриндән чыхды, јумругу илә тәһнәни дөјәчләди.

— Кет!.. Бу гапыда дајанма, кет бурадан! — Гејри-иради бағырды.

— Ај гыз... ај гыз... — Бағда чатыб голундан јапшыды.

— Истәмирәм бу гапыја мејит ендирилсин! — дејә кәлин бир даһа гышгырды.

Бахан ана, бачы, гыз, кәлин синә чырыб, сач јолдулар... Кишиләр ирәли дурду, чәназәни ендириб, јолун ортасына гојдулар...

Исмајыл киши деди:

— Хејир ишинки чалыб ојнамаг олдуғу кими шәринки дә будур, гој ағласыилар, үрәкләри бошалыб сакитләшәчәкләр.

Кимсә демишдир: «Билмәдән дүијаја кәлирик, фикирләшимәдән јашајырыг, арзу илә өлүрүк». Илһамын да арзусу варды, арзусуну һәјата кечирмәмиш өлдү. Накам, чаван өлдү... Накамлығына, јохса чаван олдуғуна көрәми дилсизағызсыз диварлар да, јер, көј дә ағлајырды... Шивән, гышгырыг, көјнәрти кәсмирди. Нисбәтән мөһкәм ирадәли адамларын да үрәји көврәлиб көзләри јашарды. Илһамын мејити гаршысында диз чөкмүшдүләр. «Илһам» — дејиб, бир кечәдә шәһид оланлар үчүн ағлајырдылар.

Фәризә јерә сәрилиб мејити гучагламышды. Бирдән сычрајыб галхды.

— Ачын, ачын бахым! — Кишилэрэ үз тутду. — Илһам өлмәјиб... Илһам сағдыр, бу онун мејити дејил... ачын бахым!

— Кәлин... кәлин... — Исмајыл киши меһрибанлыгла башыны тәрпәтди... Мәсчиддә јујулуб, табута гојулуб!..

— Илһам өлмәјиб, о сағдыр...

— Гызым... гызым...

— Ачын... бахачағам!..

— Гызым, күнаһдыр...

— Күнаһа мән батачағам...

Офелја вај-шивәнини ичиндән кәлинни сәсини алды, гулағларыны шәкләјиб дурухду. Она да гәрибә көрүндү, баласы өлсүн, мејитни көзләри илә көрмәмниш, апарыб гәбирә гојсунлар.

Һәр ики әлини чәназәнин үстә кәтириб гамарлады.

— Мән дә көрмәк истәјирәм, ачын, — деди. — Нијә мәним балам белә тезликлә өлсүн?

Јахын дүшән олмады.

Исмајыл киши адамларын арасында дајанмышды. Көзләјирди ағлашма кәсин, кәсмәдијини көрүб јахын кәлди.

— Офелја... Офелја, — деди, — агламағын да бир һәдди вар. Бу чүр дә олмаз ахы? Сән анасан, бир аз сакитләш, тохта, гој бунлар да сакит олсун. Чавандырлар... үрәкләри партлајар, нәфәсләри тәптијиб өзләриндән кедәрләр. — Онун сөзүнә мәнәл гојан олмады. — Ај гызым... ај гызым... — Әлини Фәризәјә, Рәсмијәјә сәмт узатды. — Ағлајырсыныз аглајын да, даһа өзүнүзү нијә өлдүрүрсүнүз?!

Бу заман кәнарда дајаныб милләтин шивәнинә бахан ики нәфәр шәхс Исмајыл кишијә јахынлашыб онун голундан тутду. Даһа јашлы көрүнәни:

— Әмичан, — деди, — бир дәгигә олар?

— Бујурун, бујурун. — Киши һәр икисини үзүнә бахды.

Јашлысы голуну бурахмадан:

— Әмичан, биз Халг Чәбһәсиндәник, — деди, — сәһәрини сејуғу ону да карыхдырмышды, бурнундан су ахырды, дәсмал чыхарыб силди. — Адамыныз ганы күнаһсыз ахыды-

ланлардан олуб. Бу кечә шәһид олан бир сизин оғлуңуз дејил, чохлары шәһид олуб!

— Сөзүңү де... сөзүңүи мәғзини де...

— Халгын тәләбини сизә чатдырырам. Милләт истәјир, шәһид олан оғлан вә гызларымызы бир јердә, бир гәбиристанлыгда дәфи едәк.

Оғланын кәлишинин сәбәби ајдынлашандан сонра Исмајыл киши:

— Оғлум, дүз фикирдир, — деди, — буну ким фикирләшибсә, ағыллы фикирдир. Белә лазымдыр. Анчаг, өлән мәним јахын адамым дејил, гоншумун оғлудур.

— Јахшы оғул бүтүн аталар үчүн өвладдыр. Дединиз, гоншунузду?..

— Бәли, гоншумуз иди, һәрмәтимиз варды. Мән дә истәјәрәм белә бир оғул елин истәји илә, халгын әли илә дәфи едилсин. Анасына дејин, мән белә билирәм етираз етмәз, разы олар. Бир дә — дөнүб бармағы илә Елханы көстәрди. — О, гара лајка палтолу, башыачыг оғлан гардашыдыр, онунла данышын.

Халг Чәбһәсинин нүмајәндәләри Елхана јахынлашанда о да етираз етмәди, анчаг:

— Өләндән сонра бунун һарада басдырылмасынын бир әһәмијјәти вар? — дејә сорушду.

Нисбәтән јашлысы:

— Әлбәттә, торпаг бурда ја орда басдырылан үчүн бирдир, — деди, — лакин истәмирик шәһид олан оғулларымыз ади өлү кими беш-он адамын чијниндә гәбиристанлыға јоллансын. Истәмирик күнаһсыз ганы ахыдылан милләт өвладлары бир-бириндән аралы дүшсүнләр. Бу кечә тәчавүзкарлыг күлләсинә раст кәләиләр бир күндә, бир вахтда өлүбләр, бир күндә дә дәфи олунуб, бир јердә јатмалыдырлар.

Елхан баша дүшүрдү: елә фикирләшибләр, елә олмасы да мәгсәдәүјғундур. Лакин гәти чаваб верә билмәди. Анасы варды, евин бөјүјү иди.

— Анамла данышыи, — деди. — Онун сөзү жахшыдыр, жэгни разы олар.

Ана тојда өзүнү бүрузэ вердији кими вајда да верирди. Көрмүшдүлэр ону, билдирдилэр һансыдыр. Данышан оғлан бојланыб бахды, тез дә көзүнү чэкди. Анаја жахынлашамагы! мүнәсиб билмәјиб:

— Јахшы, — тәәссүфлә башыны тәрпәтди. — Кәрәк бизи бағышлајасыныз, белә бир вахта сөзүмүзү дедик. Шәһидләрни аиләси илә данышмаг борчумузду.



Илһам үчүн ағлајырдылар. Долмуш үрәкләр һеч чүр бошаламаг билмирди. Кишиләр вахтын чатдыгыны билдириб чәназәни көтүрмәк истәјәндә һәмни ики нәфәр јенидән кәлдиләр. Инди башгасы илә јох, Офелја ханымла данышдылар. Ана билдирди ки, Хырдалан гәбиристанлығында оғлунун атасы јатыр, оғлу да онунла гоша олмалыдыр. Нә етмәк оларды? Нәр шеј валидејнин разылығы илә олмалы иди. Ана разы дејилдисә, икинчи бир адамдан хәниш етмәк артыг иди.

Вахт даралырды. Әскәрләр хәбәр тутачаг, кәлиб мејити апарачагдылар. Тәләсдиләр, кишиләр чәназәјә әл атанда, сәнкимниш үрәкләр јенидән һәрәкәтә кәлиб балача хутору титрәтди.

— Тохунмајын! — Фәризә голларыны ачыб мејити гучаглады. — Мәним Илһамым јатыб, тохунмајын, ојанар!..

Чобан кишинин гызына вердији Кәнчә халчасы һеч ачылмамышды, Илһамын бу күнүнә гисмәт олду; нахышлы халчанын арасында әбәди јухуја кетмишди. Офелја башда отурмушду, бир тәрәфдән дә о, синәсини габага вериб:

— Гојмарам баламы апарасыныз? — дејирди.

Үч бачы, гардаш дагы көрмүш үч гызын үчү дә мејитин үстә сәрилди.

— Илһам... гардаш!... — дедиләр.

Бир күн, беш күн, он күн дә галсајды јенә «апарма-
јын» — дејәчәкдиләр. Мејит ортада олдугча көврәлнб көз
јашы ахыдачагдылар, елә ки, торпага кетди, торпағын сә-
риллији үрәкләри сакитләшдирәчәкди. Халчанын учундан
јапышыб көтүрдүләр.

Мејити дар гапыдан чыхарыб јолун ортасына гојдугла-
ры дәмир табута јахынлашдыранда орада Фәризеин көрдү-
ләр, узанмышды. Чанындан әзиз билнб, алты ај гојнунда
исиндији, одлу-аловлу мәнәббәтинә өз мәнәббәти илә чаваб
вердији, гәлбинин дөјүнтүләринә гулаг аса-аса сәһәри ач-
дыгы истәкли бир адамы, «әрим» — дејнб бој-бухунуна фәхр
илә бахдыгы, кәләчәк көрпәсинин атасы — Илһамы кедир-
ди. Истәмәди ондан ајрылсын.

— Кәлин... кәлин... — дедиләр.

Мејит әлләриндә галмышды. Молла авазла охудугу су-
рәни баша чатдырыб ашағы әјилди.

— Күнаһдыр, бала, чәназәдән чых.

— Күнаһдыр? Мән күнаһа батачагам!.. Мәни дә апарын.
Мәни дә Илһамла гоша басдырын!

— Чанындан кечибсән?

— Чанымдан кечмишәм, Илһамдан јох! Илһам кедир,
та о бу евә гајытмајачаг... Мән ону вермәјәчәјәм!..

Исмајыл киши она јахынлашды. Елә зәни етди кәлин
ону ешидәчәкдир.

— Кәл көрүм. — Голундан тутуб өзүнә гәрәф чәкди. —
Јубанырыг, галх.

Кәлинин дил-додагы гаралыб, алма көзләри солуб ичә-
ри батмышды. Титрәјирди. Биләји кишинин әлиндә јал-
варды.

— Гурбан олум сәнә, Исмајыл әми, мәни Илһамдан ајыр-
мајын!

— Гызым... — Молла сәсини узатды, — мејити бу чүр
әлдә сахламаг күнаһдыр, көтүрүлдү кәрәк тез дә чәназәјә
гојулсун, вахтында мәнзилә чатдырылсын. Инчидирик ону.
руһу биздән ничијәр.

— Күнаһдыр? — гыраға чәкилди, — кәтирин бура го-
жун... бизи бирликдә апарын!

Бағда арвад Офелјаны тутмушду, горхурду јенә өзүнү
јерә чырпар. Ону бурахыб гызына јахынлашды.

— Ајыб еләмирсән? — деди. — Кишиләр бахыр, дәдән
көрүр, башына дөнүм, — ашағы әјилиб хысындан пычыл-
дады, — тәзә кәлинсән, бахырлар, нә дејәрләр?

— Нә дејәчәкләр... Дејәчәкләр Фәризә дә Илһамла бир-
ликдә гәбирә кетди.

— Башына дөнүм, ушаглыг еләмә, дур бу јана, гој ки-
шиләр ишини көрсүн.

— Јох, ана, Илһамсыз ајаг атыб јерисәм, шикәст олум,
ишыглы дүнјаја бахачағамса, кор олум... Истәмирәм онсуз
јашајам!

Бағданын көзү кәнарда дајаныб мат-мат бахан әриндә
галды.

— А киши, — деди, — кәл гызына саһиб ол!

Чобан киши әлләри белиндә јахынлашыб гызынын би-
ләјиндән тутду.

— Кәл бала, кәл көрүм... — Кәлини һәја пәрдәси алды.
Белә бир вахтда һеч кимдән гысылыб чәкимәдији һалда
атасы кәлчәк, үрәјиндә түгјан едән тәлатүм чәкилиб кет-
ди, нискилли бир сәбир долду гәлбинә. Јавашча дикәлиб
галхды. Атасындан араланыб кәнара чәкилди.

Иш тәләсик кедирди. Ана дөзә билмәди, һушу кедиб
јерә јыхылды. Бачылар сач јолуб синә чырдылар. Фәризә
кери дөнәндә Илһамы табутун ичиндә көрдү. Елә бил она
дедиләр, апарырлар, гојма!

— Исмајыл әми!.. — Хырылтылы бағырды, өзүнү јерә
атыб кишинин ајагларыны гучаглады. — Гурбан олум сәнә,
Исмајыл әми, мәни Илһамдан ајырмајын!

— Гызым... гызым... — Исмајыл әми ону кәнарлашдырмаг
истәди.

Кәлин һәр ики ајағындан бәрк-бәрк јапышмышды, бу-
рахмады. — Исмајыл әми, балаларына гурбан олум, мәни
дә апарын!

Гыз, кәлин ирәли дурду.

— Ај гыз, ај гыз... — дедиләр.

— Фәризә, Фәризә, өзүнү өлдүрмә...

Ирадә элиндән јапышды.

— Фәризә, гурбан олум, Фәризә, өзүнү һәлак етмә... — деди.

Чәназәни беш-он киши чијнинә галдырды, јола дүзәлдиләр. Фәризә кетмәди, сусуб һејкәл кими галды. Ода дөнмүш көзләри јаваш-јаваш сөнмәјә башлады...

Гагајылар гыј вуруб һарај гопарырдылар... Алатавадан, иһсан ахынынын башы үзәриндә мејит кедирди... Фәризә кедән ахына бахырды... Ахын узаглашыр, артыг көздән итмәкдә иди. О, һеч кимин көзләмәдији һалда голуну галдырыб кедәнин архасынча әл етди вә күлүмсәјиб додагы гачды.

— Иһнам, көзлә мәни, үчүнә кими өзүмү сәнә јетирәчәјәм, — деди.

Дедији сөзү ешитдиләр, анчаг анламадылар нә үчүн белә дејир вә бу нә демәкдир. Чүнки һеч кимин буну ешидиб анламага һеји галмамышды. Гәлбинин һөкмү Фәризәни күчәдән ајырыб ичәри салды. Кәлинин һәрәкәти һеч кимин шүбһәләндирмәсә дә, Ирадәнин көзүндән јапырмады. Архасынча кетди.

Фәризә јатаг отагында ора-бура бахыб вурнухурду. Ирадәни көрүб иһчик башыны ашагы салды.

— Сән иһјә кәлдин? — деди.

— Кәләндә нә олар? — Шүбһәли нәзәрләрлә әтрафа бојланды. Отагда көрдүкләри шејләр иди. Елә горхулу бир шеј көзүнә дәјмәди. Јорған-дөшәјин үстүнә гырмызы өртүк салынмышды, кәлин өртүјү чәкиб кәнара атды. Иһ гара кәлмишиди, күнләр гара кечирди, адамлар гара кејмишиди. биналарын балконларындан, дирәкләрдән гара бајраглар асылмышды. Кәлинин отагы да гара кәлди, иһјә дә өртүк гара јох, гырмызы олсун?!

Офелја өзүнә кәләндә гапыны бош көрдү. Адамлар чәкилиб кетмиш, јол-из бошалмышды.

Гәрибсизлик јер еләди. Башыны ашагы салыб ичин-ичин көјнәјиб ағлады. Јаныны кәсиб дурмуш гызлары да һөн-күрдү.

Сәнәм арвад башлады тәскинлик вермәјә:

— Бәләјды... бу аллаһдан кәлмиш бир бәләјды, — деди. — Кәлди, сечмә оғланларымызы әлимиздән алыб апарды... Тәк сәнин үрәјинә дағ чәкиб баланы апарды? Јох. Мәзаһиркилин радиосу харичи тутур, харичдән дејирләрмиш Бакыда бәрк инсан гырғыны олуб... Һәсәналы киши дејир јетмиш илдә мән белә бир гырғын көрмәмишдим. Аллаһдандыр, буну бәндә етмәјиб ки, аллаһын иззәти, әмри илә олубдур!

— Аллаһ... аллаһ дејиб ермәнини рус әскәринә гош, төк шәһәрин чанына, габагына чыханы, көзүнә көрүнәни тутсун күлләјә, јарымөмүр етсин?.. — Гапыдан чәназә галхандан сонра ананын көзүнүн јашы көзүндән јох, үрәјиндән ахырды. Ачы-ачы килејләнди. — Әр оғулларымыз кетди... Гочалар, јенијетмәләр, ушаглар күлләләнди... Јох, Сәнәм хала, бу аллаһдан дејил! Бәндә етди буну, гудурған бәндә! Гудуруб гој өз башына даш салсын, дидиб әтини јесин! Бу инсанлары нијә гырдырырды?!

Исмајыл киши гәбиристанлыға кетмәди, о бири отагда гочаларла отуруб сөһбәт едирди:

— Јетимә дејирләр кими минәрсән? Дејир, мәнә чөрәк верәни! Ермәниләр нефтимизи машынлара төкүб үзәримизә һүчүм етмир?..

Әли киши деди:

— Ат һарышлајанда арпасыны кәсирләр, онда елә јумшалыр... Нефти вермәсинләр, газы бағласынлар, ишығы бурахмасынлар...

— Бу онларда олсајды чохдан етмишдиләр. Ирәванда. Гарабагда ермәниләр силаһланыблар, «Землја-землја» ракетләри олдуғуну һәтта мәркәзи телевизија өз дили илә дејир вә мәркәз көзәл билир ки, ермәниләр башдан-ајаға силаһлыдыр, өзләрини милли ордусуну јарадыб...

— Јүз әлли мин әлисилаһлы әскәри вар. — Бајрам киши

сөһбәтә гарышды. — Орада олаңда ермәниләрнн өзүндән ешитмишәм, о нәдир, Алиханҗан ичәд едирди е... һә, Лазер шүәсы деҗирләр, ондан да вар...

— Бир тәрәфдән дә елә һеҗ силаһланьрлар. — Исмаҗыи киши соҗумуш чаҗдан бир гуртум ичиб стәканы кәнара итәләди. — Анчаг бизим чамаатда олан ов түфәнкләрини дә җыгырлар. Ирәванда ниҗә фөвгәл'адә вәзиҗәт е'лан едиб, силаһлары җыҗмырлар? Һалалча торпағыны ермәни гулдурларындан горуҗанларын гол-ганадыны ғырырлар. Гошун нәҗә кәлиб? Бизи сусдурсун, ермәниләр орада өз ишләрини көрсүн!

— Җухарыда бир Әлиҗевимиз варды, үстүнә вагонларла әризә кедирди. Ошун орада олмасы ермәни көзү чыхарырды. Кишини сағ-саламат, тәгаүд ады илә орадан кәнарлашдырдылар, әвәзинә өз адамларыны җерләшдирдиләр. Бах, нә хәта кәлирсә, онлардан кәлир, — деҗиб Баҗрам киши киләләнди.

Фәризә чәназә көтүрүләндән сонра сакитләшип арадан чыхмышды. Офелҗа җан-җөрәсинә бахыб әтрафыны ахтарды. Ағлына кәлән фикирдән бәдәни учуимаға башлады: «Чаван гыз-кәлини чәтинә дүшәндә чыхыш җолуну өзүнә гәсд етмәкдә көрүр».

— Аҗ гыз!.. — Гызларынын үчү дә җаныны кәсиб дурмушдулар, боҗунлары чиҗинләрдә гәриб-гәриб үзүнә бахдылар. Гоншунун гыз-кәлиниләри дә орада иди. Өз кәлини, бир дә Ирадә көзүнә дәҗмәди. Ирадәнин олмамасы арвадын үрәҗинә сәринлик кәтирди. Билирди ки, белә вахт Ирадә кәлини тәк бурахыб евләринә кетмәз. Җенә архаҗылаша билмәди. — Кәлини һаны? — деҗә Җүлбәниздән сорушду.

Тофигә җеничә ичәри баш чәкиб кәлмишди, башынын ишарәси илә гапыны көстәрди.

— Өз отағында. Ирадә илә отуруб, — деди.

— Отуруб?..

— Һә... Илһамын палтарыны... — Сөзүнүн далы кәлмәди, үзүнү тутду.

Бүтүн көзләр җерә дикилди. Елә бил Илһамын өлүмүнә

бу көзләр күнаһкар иди, она көрә дә дүз баха билмир, хә-
чаләт чәкирдиләр.

Ана әлини галдырды.

— Ишиниз олмасын, — деди. — Гој ағласын, үрәји ја-
ныглыдыр, көрпә јазыг олду... зарафат дејил, әр итириб!..
Оғул мәним балам идисә, онун башынын саһибни, чан-чијә-
ријди, чанындан чан ајрылыб...

Гәбиристанлыға кедәнләр гајыдыб кәләндә кишиләр кү-
чәјә чыхды. Арвадлар гапынын ағзына топлашдылар.

Фәризә балача пәнчәрәдән бахырды.

— Ирадә, — деди. — Кишиләр гајыдыб кәлди, көр чә-
назәни кәтирибләр?

Ирадә дејилән сөзүн фәргинә вармајыб сакитчә чых-
ды. Кишиләр күчәдә дөврә вуруб дајанмышдылар, молла
авазла Гур'ан охујурду. Бахды, јасни гуртарандан сонра
адамлар «Аллаһ рәһмәт еләсин» — дејиб дағылышдылар.
Гајытды. Ичәридән нефт гохусу кәлирди. Тәшвиш ичиндә
күнч-бучаға бојланды. Фәризә кәтирдији челиз чырағы
әлиндә күнчә тысылмышды.

— Ај гыз! — чатыб чырағы алды. Ағзы ачылмышды, күн-
чә гојуб дөнәндә Фәризәнин әлиндә кибрит көрдү. О һәјә-
чанлы һалда кибрити алышдырыб тез дә әтәјинә тутду. —
Фәризә! — Гыз гышгырыб икиәлли оду гамарлады, кибрит
овчунда сөндү.

Фәризә чырағын нефтини үстүнә төкүб әтәјинә кими
донуну ислатмышды. Ирадә дартыб кибрити онун әлиндән
алды. Сәсә о бири евдән ахышыб кәлдиләр. Ишини пә јердә
олдуғуну билчәк дәли кими бир-биринә дәјдиләр. Кими де-
јинир, кимиси чырпыныб «вајсеј» — дејирди:

— Евимиз аз јыхылыб, сән дә бир јандан јых...

— Дәлисән, адам да өзүнү јандырар?

— Гадаи алым, Фәризә, нијә белә едирсән?

Рәсмијә кәлинин әјниндән донуну дартыб чырды, чыха-
рыб гапынын архасына атды. Тофигә шкафдан халаты кө-
түрүб ону кејиндирди.

Фәризе башыашагы, сакитчә ортада дајаныб һеч кимни үзүнә бахмырды. Өз һөкмүнү өзү вермишди.

Анасы Багда кәлди, чох ачыглы иди.

— Гызым, бу нә ојундур? Мәгсәдин халхын евинә јенидән вај-шивән салмагдыр? Адам да өзүнү јандыраар? Јохса елә билирсән јанмаг асаитдыр?!

— Хошдур... мәним үчүн хошдур!.. — Кәлин еттинасыз чаваб верди. — Нијә кәлдиниз?

Офелја астанада көрүндү, бахышыны кәлининә дикмишди. Онуи бу чүр гәриб көрүнүшү Офелјаны сарсытды.

— Бала, Фәризе, — бөјрүндә отурду, голуну бојнуна салыб үзүндән өпдү. — Сән мәним баламын јадикарысан, балам кедиб, сән галыбсан, сән мәнә бала ол!

— Ана, — әлиндән өпдү. — Мәни бағышла, мән Илһамсыз јашаја билмәрәм...

— Јашајачагсан... мәнә һәмдәм олуб јашајачагсан... Күл баламын гохусуну сәндән алачағам! Сән баламын нишанә-сисән, сәнә бахыб овуначагыг.

— Илһамы... верин мәним Илһамымы! — Сәси һулгумунда көјнәјиб богулду.

Ирадә онуи әлини овчуна алыб бармагларыны овхалады. Бармаглары гызмамышды, һәлә дә буз кими иди.

— Фәризе, сән аллаһ тохта, — деди.

— Нијә сәс салыб буилары бура төкдүн? — Башыны һәрләди, — һәдәрدير.

Бағданын кирдә сифәти алынды.

— Кедиб дәдәни бура кәтирим? — Ачыглы данышды. — Халхын дәрди аздыр, бир јандан да сән дәрд вер...

— Јох еј, кедәчәјәм... Мән Илһамын јанына кедәчәјәм, кетмәсәм бағышламаз, кеч дә олса кедәчәјәм!.. — дејә Фәризе сәрсәм кими дилләнди.

Һамы бир-биринин үзүнә бахды. Үзләр онсуз да кәдәрли иди, кәдәр даһа да артды.



Һәлә дә орда-бурда атышма кедирди. Мејитләрини, јаралыларыни сајы артырды. Әлиавтоматлы әскәрләр күчә вә мејданларда кәзир, евләрә кириб зоракылыг едир — пул, јемәк истәјирдиләр.

Дүнәндән евиндән чыхан, кечә нөвбәсиндә ишдә олан сәһәр евә тәләсдији заман јолдача кичкаһыны нишан алыб бејинни асфалтын ортасына совурурдулар. Бир гадыни һә-јәтдә ипә сәрдији палтары јығышдыраркән өлдүрүлүр, көрпә балалары јарычылпаг һалда јатагдан гачыб мејитни үстә дөшәнирләр...

Доггузунчу мәртәбәнини балконундан бахан гоча бир арвадын синәсинә тәсадүфән күллә санчылыр...

Ана көрпәсини бешикдән көтүрүб әмиздирмәк иетәркән, атылан күллә шүшәни дешиб күрәјинә санчылыр. Көрпә сүд әвәзинә анасынын дөшүндән ган әмир...

Кечә шәһәрә сохулмуш хүсуси орду верилән әмри јеринә јетириб ишинни бир һиссәсини көрмүшдү. Еһтијатдан чагырылмыш сачлы-саггаллы әскәрләр јаваш-јаваш дагылышыб өзләрини ағачларыни ичинә верди, орда-бурда сүфрә ачыб отурдулар. Јемәкләри бол иди, һәр шеј варды. Араг, чахыр, конјак да өз јериндә.

Сәлигәсиз, әл-үзләри чиркли, үстләриндә ган ләкәси, јорғун, әзкин һалда ач гурд кими чөрәјә дараһдылар. Сүренин торбасы бошалыб јарыја енмишди. Ахшам Иван, Петров вә Ванја илә бошалтмышдылар. Инди дә онларла отурду. Петровда пиј варды, Ванја әт, колбаса көтүрмүшдү.

Иван чөрәк јејирди. Сүрен сүздүјү стәканы она узатды. — Ара... сән дә отурдун бир учдан басырсан, ал, јүз вур, иштаһан ачылсын, сүфрәдәкиләрини һамысындан јејә биләсән. — Күлдү. — Инчидин? Зарафат еләјирәм, инчимә, мән өлүм...

— Мәним иштаһым ачыгдыр. — Саллагбығ Иван стәканы алыб бурнуна тутду. — Бәһ, бәһ... нә јахшы әтри вар!.. Бундан ола билмәз!

— Ара, бу сән ичдијин чахыр дејил е... Ичкиләрини шаһы Ахтамар конјакыдыр е... Билирсән бууу мәнә ким вериб? Јола чыханда танымадығым бир ермәни һарсы* чаптама сохду. Деди бууу ичиб түркләри күлләләјәрсән... Мән дә күлләләјиб ермәни һарсынын сөзүнү јеринә јетирәндән сонра ичирәм... ичәк ермәни милләтинин сағлығына... Ара, ич, е, мәним милләтимин сағлығыдыр!..

Иван көзләрини она зилләјиб:

— Сурен, сән турк дедин... Нә турк? Бура Азәрбајчан дејил? — дејә сорушду.

— Ара, сән билмирсән, турк, азәрбајчанлы бир шејдир дә... Булар кечән һәфтә ермәниләри говуб Бакыдан чыхарыблар...

— Бәс о говуланлар һара кедибләр?

— Бизим Арменистана... Русетә... — дишләрини бир-биринә сыхды. — Ихтијарымда ола һа, һамысыны күлләјә тутуб гырарам?

— Сән «гырарам» — дејә-дејә ахшамдан көзүнә көрүнәни вуруб өлдүрдүн ки!..

— Екстремистдирләр! Террорчу, адамөлдүрәндирләр!

Күллә сәсиндән ваһимәләнимши сары, ахсаг бир ит чөрәк тохусуна јахынлашыб, көзү сүфрәдә гујруғуну булајырды. Сурен автоматыны галдырды, күллә ачылды, һејванын сәси дә чыхмады, габаг әлләри гатланыб синәси јерә кәлди.

Иван ағзында тикә сүст дајаныб, чәп-чәп итә бахды вә күлүмсәди.

— Бу да екстремист, террорчу иди? — Јарызарафат, јарыкерчәк сорушду.

— Нә... О да екстремист иди. — Зејтун ағачынын көвдәсини нишан алды, күллә бу тәрәфдән дәјиб о бири тәрәфдән чыхды. — Бах, бу да!.. Чијни үстдән автоматын лүләсини архаја дөндәриб бинаја сәмт беш-он патрон бошалтды. — Биналары да, дағ-дашы, јери-көјү дә екстремистдир!..

Иван да автоматыны көтүрдү.

* Һ а р с — кәлин.

— Елэсэ күллэлэдик! — Ики дэфэ эли тэтијэ кэлди.

Һәр дэстэдэ ермәни варды — Русијада јашајан, Азәрбајчандан кедән, Ермәнистандан олан, чоху да өз ләһчәләриндә данышырдылар. Јахынлыгда севинч вә руһ јүкәәклији илә бири бағырды.

— Заведданем*... бирини дә мәнним сағлығыма курулдат!

Сурен онун сөзүнү јерә салмады, автоматыны галдырды. Иван элини габаға верди.

— Бәсдир, Сурен, чөрәк јејирик, јејәк, сонра...

— Gyрачағам... һамысыны күлләјә тутуб gyрачағам!

— Көзүнә ким көрүндү, ону да?

— Һә, валлаһ. Анама сөз вермишәм. Бакыја ајағым дәјди, бир ермәнинин әвәзинә беш түрк күлләләјәчәјәм!

— А... сән анана сөз верибсән, адамлары күлләләјирсән, бәс мән? Мән һеч билмирдим бизи бура кәтирәчәкләр ки, кимәсә сөз верәјдим.

— Сөз верибсән... јадына сал. Тәјјарәдә мәнә дејибсән гаршыма чыханы күлләләјәчәјәм... Һәјә, валлаһ дедии...

— Һә? — Иванын гаһлары чатылды, чалышды јадына салсын, сала билмәди. — Јадыма кәлмир, — деди.

Петров иштаһла доруз әтинин сојутмасыны јејирди.

— Ичмишдин, кефин саз иди, дедии, мән дә ешитдим. — Удгуна-удгуна деди. Иван башыны дөндәриб мат-мат онун үзүнә бахды.

— Һә?.. Ичмиш олмушам...

Сурен стәканыны онункуна тохундуруб күлүмсәди.

— Чалыш ки, бир дә дедијин сөзү јадындан чыхармајасан. Сәнин сағлығына...

— Јадыма дүшдү... Тәјјарәдә сән дедии кедирик Бакыја, орада ермәниләри, руслары өлдүрүбләр... Адамөлдүрәнләри күлләләјәк... онда демишәм... — Көзүнү бәрәлдиб марагла сорушду. — Адамөлдүрәннин силаһы олар, бунларда һеч балта, јаба да јохдур ки...

* З а в е д д а н е м — гадап алым.

— Ара, беласи јахшыдыр да... Силаһлары, олар онлар да бизи өлдүрэр...

Петров данышыга әһәмијјәт вермәдән, тез-тез стәканыны галдырыб башына чәкирди. Ванја аз јејиб, аз да ичәрди, Иванын долухсундуғуну көрүб стәканыны көтүрдү.

— Иван, сәнин сағлығына... — Ичмәди, әлиндә сахлады.

— Сағ ол, Иванушка! — Петров башына чәкди.

Сурен чибиндән папирос пачкасыны чыхарыб она узатды.

Иван көзучу бахыб:

— Чәкмирәм, — деди.

— Мән өлүм, чәкәчәксән... мәним хәтримә чәкәчәксән!

— Мәчбур етмә. Дедин мәним хәтримә ич, ичдим... елә һеј ичирәм дә. — Гарныны тутду. — Бу гәдәр дә ичмәк олар?... Русунку чахырдыр. Конјакы верибсән дәмләнирәм көзүмә көрүнәнә атырам, «екстремистдир... террорчудур» — дејиб вурурам!.. Валлаһ сәнин о земјакын Бағдасар, ја Ванан көзүмә көрүндү шаплајачагам!

— Ара, бирдән мән көрүндүм, мәнә дә атачагсан?

— Һә... сән дә көрүндүн, ганын кетди!

Әјниндәки палтарыны көстәрди.

— Сән әјнимдәки бу һәрби палтары сечә билмирсән?!

— Палтары сечирәм, ичиндәкини јох. Гарасан, елә билирәм сән дә күлләләнимәлисән.

— Ара, Иван, сән габаглар да белә олубсан?

— Јох. Сәнин бу конјакыны ичәндән сонра белә олмушам. Јарымчыг шүшәни галдырыб бахды. — Бууну нә күчлү кәрамәти вармыш?.. Ичмишәм, көзүмүн габағында адам өлүр, көрүрәм чанлы инсандыр, өләчәк, көмәк лазымдыр... Һәтта јердә сүрүнүр, истәјир арадан чыхсын, аман вермирәм...

— Валлаһ, белә дә лазымдыр. Сабаһкы күнүнү бу күн дүшүнмәдин, удузачагсан!

Петров сорушду:

— Сиз буларла нијә савашырсыныз, јола кетмирсиниз?

— Ара, бу ермәни-турк давасы дејил һа. Дин давасыдыр да. Биз онлары сусдурмасаг, онлар бизи сусдурачаглар... Ич, бәлкә бу дүнјанын аванд үзүнү көрә биләсән.

— Вазкен мәнә дејиб, — Иван деди. — Сизинкиләр Гарабағы истәјир, булар да вермир.

— Нә вермир? Оисуз да Гарабағ бизимдир дә...

Иван тәрс-тәрс онун үзүнә бахды.

— Сән Кубанда анадан олубсан. Гарабағ һарадан сәнин олду?

— Ара, Иванчан, мән ермәни дејиләм? Һарада анадан олдум, фәрги јохдур, Ермәнистан торпағы һаггында дүшүнмәлијәм. Стәканыны көзүнүн өнүнә кәтириб учадан деди. — Буну ичәк Ермәнистан торпағынын кәләчәјинин сағлығына!..

Кәнардан бунун сәсини ешитдиләр. Һәрә бир тәрәфдән:

— Һајастанын сағлығына! «Бөјүк Ермәнистан» торпағынын сағлығына!.. — дедиләр.

Иван сорушду:

— Суренчан, онлар да ермәнидир? Данышыглары тамам башга чүрдүр.

— Онлар шурдываз* ермәнидир, Азәрбајчандан гачанлардыр. Анчаг белә данышачаглар да. Ја аллаһ!.. дејиб ичди.

Иваны конјак тутмушду. Көзү онда, саллаг бығларыны чејнәди, тојугтәк башыны галдырыб көјә бахды.

— Ја аллаһ, — дејиб стәканы галдырды.

Суренин әлиндә әт тикәси варды, онун ағзына басды.

— Нуш олсун!..

— Ааа... боғулдум ки... — Чечәди. — Евин тикилсини сәнин, гој бир нәфәс алым да...

— Кәр дә... мән сәнә нечә гуялуг еләјирәм...

— Сағ ол, чох сағ ол!

Сурен нә исә көрмүшдү, көзүнү ашағыдан чәкмирди.

— Нәдир? — Иван да бахды. Ики адам бир-бириндән аралы онлара тәрәф кәлирди.

— Кәлирләр... — Башынын ишарәси илә көстәрди.

Иван көзләрини бәрәлдиб зәнлә бахды.

* Ш у р д ы в а з — дилшдән дөнмүш.

— Әлләри бошдур, нәдән горхурсан?

— Ашырачағам... — Галхды — һәрәмизә бири... Архадакы тәибәлдир, о Иван сәни, зырысы да мәним... кетди һа... — деди вә бармағы тәтијә кәлди. Ара вермәдән шаггылыты ешидилди.

Ики чанлы инсан, үрәкләриндә севинчми, кәдәрми һараса тәләсирдиләр. Ејни вахтда, ејни јердә, сүст дајаныб кәридиләр, сағ-сола дөнмәјә мачал тапмамыш торпаға дүшдүләр. Ики киши, ики евин саһиб, ики кәлинин әри, нечә нечә ушаг атасы, ики инсан өмрү баша чатды, һәјатдан ајрылыб әбәдилик көзләрини јумду...

Тәбләринә ујғун сәсләр ешидилди.

— Заведанем, јенә курлат!..

Әлли метр аралыда отурмуш, гарасач, саггаллы, солгун көзлү ермәни силкәләниб өзүнү өјдү.

— Ермәни оғлунун һүнәринә ичирик! — Деди вә бағырды. — Бура кәлин!.. — Шәхсән мән сүфрәми сизинлә бирләшдирәчәјәм!..

Сурен ортада кичәлә-кичәлә автоматыны чијинә кечи рәи Иванови бојунуну гучаглајыб додағыны үзүнә тохундурду.

— Ора бах... сәни, мәни чағырырлар... гонаг еләмәк истәјирләр...

Иван папағыны кәлләсинә итәләјиб чәп-чәп бахды, сонра «баш үстә» мәнасында — һәрби гајдада әлини кичкаһына кәтириб нечә ил әввәл әскәрликдә оlanda севиб әзбәрләдији бир әскәр маһнысыны учадан охумаға башлады. О, бәдәнчә о гәдәр көвдәли дејилди, лакни сәси галын, кур ыыхырды. Сәси курлашдыгча ағзы әјилиб, узун саллаг бығы саға кедирди.

Сурен, сигарети додағында, сол әли илә автоматының лүләсиндән јапышды, бир-ики аддым атыб архадан Ивана чатды, сағ әлини онун сол чијинә гојуб Иванови охудуғу маһнының тәмасында аддымлады.

— Валлаһ, сәндән ола билмәз, — деди... Евә кедәх, сәнинлә гардаш олачағам...

Иванови сәси кетдикчә сусуб назилди, ағзы еләчә әјри

галды. Јаваш-јаваш башы архаја ганрылды. Зејтунлуғун ичиндән кимсә апаратла онларын шәклини чәкирди. Истәди ону күлләјә тутсун, һалы өзүндә дејилди, башыны кизләт-мәјә чалышды.

— Ааа... — Нәфәси бәс етдикчә вајылдады. — Шәклими-зи чәкдиләр!

Сурен мұхбири көрчәк дөндү, өзүнү зејтунлуғун арасына верди. Ағачын дагына кечиб автоматындакы патронлары мұхбирә тәрәф бошалтды. Мұхбирин сағ-солунда күлләләр выјылдады, ағачларын будағыны гырыб салды, көвдәсини парчалајараг кечиб торпаға санчылды.

Суренин шәклини чәкмишдиләр. Билирди хејирә чәкмә-јибләр, нә вахтса зијаны олачагдыр. Атырды, вурмаг да истәмирди, нијә атыр, буну да билмирди.

Мұхбир әтрафында учушан күлләләрдән горхду, сәндә-ләјиб јериндә фырланды, гајыдыб кәлдији сәмтә гачмаг истәди.

— Бура кәл... бура кәл!.. — сәс ешитди, ону чағырыр-дылар.

Сәс кәлән сәмтә гачды. Бәрк горхмушду, төвшүјүрдү.

— Нә ишин вар орада? — Сифәтини гәм-кәдәр бүрүмүш киши голундан јапышыб хәндәјә салды.

— Мұһарибәдир ки! — Горху ичиндә кәлдији сәмтә бој-ланыб дөјүкдү. — Валлаһ, дүз-әмәлли мұһарибә шәраитин-дәсиниз.

— Мұһарибәдә һәр ики тәрәфдә силаһ олурду, габаға дуруб киши кими атышырдын, ким гочагдыр галиб кәлирди. Инди исә вәзијјәт башга чүрдүр. Мәркәз хәбәрдарлыг етмә-дән силаһсыз адамларын үзәринә гошун јеридиб!

Онун сөзү мұхбирә хош кәлмәди.

— Гошун нијә?

— Бәс бунлар нәдир? Мұһарибәдә орду бизим нефтлә фашистә галиб кәлди, инди ермәнинин фитвасы илә түфән-ки дөндәриб бизи гырыр!

Дејәсән мұхбир сәсјазма апаратынын дүјмәсини басмыш-

ды, динмирди. Әли габарлы гоча нефтчи она әһәмийјәт вер-мәдән деди:

— Јолдаш мұхбир, он икинчи әсрдә ермәниләр дүнијанын гул базарларында јахшы сәнәткар кими баһа гијмәтә саты-лаңда, мәним Низамим өзүнүн өлмәз «Хәмсә»сини јарадыр-ды. Бәли, јурд харабалығындан бәллидир. Һәр бир халгын гәдимлији онун мәдәнијјәтиндән бәлли олур.

— Сиз «Известија»ны, «Литературнаја газета»ны охујур-суруз? — Мұхбир голтуг чибиндән бир нечә гәзет чыхарыб она узатды. — Алын бахын...

Киши көзүнүн учу илә дә бахмады.

— О гәзетдән ермәни конјакынын гохусу кәлир! — деди.

— Гәзетдән кәлә биләр, анчаг мән Ирәвана кетмәмншәм, мәндән јох.

— Кедәчәксән. Халгын инамы итиб, бурада әлине бир шеј кечмәјәчәк, ора кедәчәксән. «Ахтамар» конјакындан, «Аринберт» папиросундан јүкүнү тутуб евинә гајыдачагсан!

Мұхбир көзүнү гыјыб кишинин үзүнә бахырды. Бирдән бөјрүндән өтән күллә выјылтысына чашбаш һалда онун-бунун үзүнә бахды, һисс етди ки, күллә боша кетмәди, ки-мәсә дәјди. Гочадан башга һамы дөјүкүрдү. Киши сусмуш-ду, тәрпәнмирди. Гүввәсини топлајыб нәсә демәк истәјирди, сөзү ағзында галды. Додағындан ган сызыб, сүмүјү чых-мыш чәнәсиндән ашағы енди. Көзләри созалыб бөјрүүстә торпаға кәлди. Күллә гоча нефтчини дүнијадан ајырды. Мұх-бир хәчаләтли адамлар кими башыны ашағы салды, көзү кишинин мејитиндә чәкинә-чәкинә бармағы илә сәсјазма апаратынын дүјмәсини басды.

Јашлы киши ашағы әјилди, гочанын ағара галмыш кө-зүнә сығал чәкиб гапады, голларыны гошалајыб бөјрүнә узатды, ајагларыны дүзәлтди.

— Ибраһим... — сәси һүлгумунда боғула-боғула деди: — мұһарибәннин чәтин аңларында олдун, әсир дүшүб һәрби дүшәркәләрдә әзијјәт чәкдин, өлмәдин, сағ-саламат евинә гајытдын. Кәлән күндән дә пешәндә чалышырсан... Гоча

вахты тэчавүзкарларың күлләси апарды сәни! Аллаһ сәнә рәһмәт еләсин!

— Гәбриң нурла долсуң! Руһуң шәфа тапсын! — дедиләр.



Кечә жарыдан башлаған атышма һәлә дә кәсмирди. Ган ахыданлара гаршы нифрәт адамлары ичәри сала билмирди: Күчәләрә чыхыр, мејданчалара топлашыр, Мәркәзи Коми-тәни габағына жығышырдылар. Һәр јанда һәјәчан варды. Вәзифә саһиби вәзифәсиндән чыхыр, депутат мандатындан имтина едир, партијачы билетини атырды.

Али Советдә нөвбәдәнкәнар сессия кедирди. Депутатлар гошунун ганунданкәнар шәһәрә дахил олмасының Конститу-сияның јүз он доггузунчу маддәсинин он дөрдүнчү бәндиңә зидд олдуғуну билдирир вә гырх сәккиз саат әрзиндә онун шәһәрдән чыхарылмасыны тәләб едирдиләр. Абшеронда күтләви тәтил башланмышды.

Елхан дәфидән сонра евдә дајанмады. Бабасы тапшыр-мышды партија билетини кәтирсин, билетини чибинә гојуб хәстәханаја кетди.

Палаталарда сыхлыг олдуғу үчүн нисбәтән јүнкүл сајы-лан хәстәләри — әли, ајағы сынанлары дәһлизә чыхармыш-дылар. Әһмәд киши дә дәһлиздә јатырды. Ајағының сынан һиссәсини кипсә гојуб сарымышдылар.

Елхан партија билетини бабасына верәрәк:

— Баба, ағрымырсан ки? — дејә гочаның һалыны хәбәр алды.

Киши көзүнү әлиндәки гоша вәрәгдән чәкиб һөвсәләсиз:

— Ағрымырам... ағрымырам... — деди.

— Раһатсанмы? — Билмирди нә дејиб, нә сорушсуң. Фик-ри өзүндә дејилди. Тәләсирди ки, бабасы десин, дур кет.

— Башына дөнүм, бу күнү көрән адам да раһат ола биләр? Бу кечә сәһәрә кими јаралы дашыјыблар...

— Јаралананлар булардыр, бу корпуса кәтирдикләри-

дир, та јохдур, — дејә Елхан кишини сакитләшдирмәјә чалышды.

— Көрдүм... ахшам өз көзләримлә көрдүм чамааты нечә күлләләјирдиләр... Дедим, бала, адам өзүнүнкүнә күллә атыб бу чүр учдантутма гырмаз. Сөзүм она хош кәлмәди, резини дәјәнәклә мәни дөјдү, јыхылдым, ајағымын үстә чыхыб гычымы сындырды!

Елханын рәнки гаралмышды:

— Кетдиләр, — деди, тәскинлик вермәкдән, бабасыны тохтатмагдан башга әлиндән бир шеј кәлмирди.

Гоча үзүнү дөндәриб көзучу шәһәрә сәмт олан пәнчәрәјә бахды.

— Бәс о нәдир, тез-тез күллә сәси ешидилир?

— Неч елә-белә атырлар...

Әһмәд киши инанды.

Анчаг инанса да кечә көрдүјү неч јадындан чыхмырды. Чыхмырды, она көрә ки, көзү илә көрдүјүнә инана билмирди. Ајағынын ағысы азалаңда сакитчә башыны јерә гојуб көзүнү тавана зилләјир, фикир ону апарырды. Тәдричән фикир јухуја чеврилди.

Гоншу чарпајыда, ортајашлы, шишман бир киши јатырды. Сәһәрә јахын кәтирмишдиләр. Јанчағындан јараланыб, күллә әтини парчаламышды, ағзыүстә узатмышдылар. Гулаг асырды, гурчаланыб бөјрүүстә дөймәк истәди, ба-чармады.

— Чаван оғлан, — деди, — гочаны алдатма, јашына көрә чох бәлалар көрмүш олар, горхан дејил, дүз даныш.

Әһмәд киши дөјүкүб дурухду.

— Нә олубдур ки? — тәәччүблә сорушду.

Киши деди:

— Шәһәрдә һәлә дә атырлар. Салјан казармасынын јанындан кечмәк олмур, вурурлар. Оланы де, сиздән габаг биз билирик, јараланан, өлән адамын хәбәри бура тез кәлиб чатыр.

— Нә, атышманы дејирсән? — Әһмәд киши тохтады. —

Сорушдум, демәди, елә билир билмирәм... кәлиб-кедән де-
јир, бала.

Киши көрүрдү ки, нәвәсинин сифәти тутгундур. Белә
күндә кимин үзү күлүрдү? Фәргинә вармады.

— Илһамы гојма узаға кетсин, һеч проспектә дә чых-
масын.

— Јох, чыхмыр... — Кишијә јалан дедији үчүн хәчаләт
чәкди.

— Демишдим јерими Илһама дејәрсән, билети о кәтир-
син, ахы о да партијачыдыр...

— Та билет кәздирмәјәчәкдир...

— Һә, атды билети? — Сәбирсиз сорушду. — Ахы о чаван
иди. Она көрә дејирдим бура кәлсин, сөзүм варды она!

— Чох чаванлар атды!

— Бу күн јох, сабаһ гој јаныма кәлсин, сөзүм вар она.

— Ахы Илһам... бир тәһәр олуб е... кәлә билмәз.

— Јохса о да јараланыб?

— Јох... јыхылыб, ајағыны чәкир...

— Сыныгчыја апарын, гој сыныгчы бахсын, ајағында чат
олар...

— Апарачағам... апарачағам...

Елхан кедәндән сонра киши тәк галды. Һәмишә сол дө-
шү үстә, дүјмәли чибиндә кәздирдији билети әлиндә бәрк-
бәрк сыхмышды. Ағыр-ағыр көзүнүн өнүнә кәтирди, бахыб
тез дә көзү өнүндән чәкди.

Гоншусу Фәрәчин үзү она тәрәф иди, бахырды.

— Билетиндир? — дејә сорушду.

Әһмәд киши фикирли:

— Һә?.. Билети дејирсән? Һә, билетимдир...

— Мән битәрәф олмушам, инди дә битәрәфәм. Дејирләр
һамы чырыб, апарыб тәһвил вериб...

Шишман данышығы ешитди.

— Кишинин билетини кәтирибләр? — јумру башыны
узатмаг истәди, бојну о гәдәр көдәк иди ки, баш чијинлә-

риндэн аралаймады. — Сахлама, индија кими нэ вериб сэнэ, бундан сонра да версин, ат кетсин! — деди.

— Атачагам... — сакит, чэкинэ-чэкинэ деди. — Мэн дә атачагам!..

— Дејирлэр Мэркэзи Комитэнин габағында адамлар билетини төкүб јандырыб...

Јахшы еләјиб јандырырлар. — Шишман һовлу-һовлу данышды. — Билетин бизэ бэхш етдији сәадәт будур?

— Һә дә... Һә дә, нэ вериб бизэ... Әһмәд киши мызылданды.

Чијинин сүмүјү гырылмыш Шакир мүәллим бајагдан диниб бир кәлмә сөз демәмишди. Бир бөјрү үстә дүшүб галмышды. Санки мәгам көзләјирди. Көзләдији мәгам кәлиб чатды.

— Чибиндә билет кәздирән коммунистләр әмр едир, билетли коммунистләри күлләјә тутурлар! Коммунист коммунисти өлдүрүр, билетә һөрмәт гојмур, демәли һөрмәтдән дүшүб, һөрмәтдән дүшүбсә, кимә кәрәкдир?!



Әһмәд кишинин көзү гапыда иди. Кәлини, нәвәләри хәбәр тутуб јанына кәләчәкдиләр. Ахшам јенә Елхан кәлди. Астадан салам вериб кәтирдији хөрәји, мејвәни чыхарыб столун үстүнә гојду.

Киши хәстә оlanda да јемәјиндән галмазды. Ач иди. сәһәрдән бир стәкан чај ичмишди. Мејвәјә јох, гапрылыб габдакы јемәјә бахараг дикәлиб отурду.

— Ушаглар нечәдир? — дејә сорушду.

— Јахшыдырлар...

— Неч көрүнмүрләр?..

— Јол-из гарышыгдыр, өзүм гојмадым кәлсинләр...

Елхан кишинин јемәк истәдијини көрүб габын ағзыны ачды, чөрәк кәсиб гојду...

— Илһамын ајағыны сыныгчыја көстәрдиниз?

— Билмирәм... Иш јеринә кетмишдим, хәбәрим јохдур.

— Хәбәрин олмалыдыр. Илһамы ишә сатмаг олмаз.

Хөрәк һәмешәки әтри вермирди. Илк тикәдән көрдү там да о там дејил. Бир нечә тикә јејәндән сонра додағыны бүзүб бурнуу гырышдырды.

— Буну ким бишириб?

— Мама бишириб. — Јалан данышды. — Нијә ки?

Агзыны тамсытды.

— Офелјанын хөрәјинин тамыны вермир...

— Мама деди анар, кәтирдим... Ким бишириб, ким габа гојуб, хәбәрим јохдур. Бәлкә гызлар һазырлајыб...

Хөрәк онларын очагында бишмәмишди, гоншудан кәлмишди. Көз јаны ахыдан гыз-кәлин бир стәкан чај да ичмәмишди: үрәкләр дәрди, көзләр нәмли, үзләр кәдәр ичиндә иди. Богазлар тыханмышды. Ким дуруб очаға газан асамагды?!



Зивәр нәнә Гарабағда јашајырды. Илһамын хәбәрини ешидиб кәлмишди. Ағлады, үрәјинин гәһәри тез кетди. Чох оғуллар, нәвәләр итирмишди, һәр өләндән өтрү ағламышды. Билирди, чох ағламагла кедән гајытмајыб. Илһам да гајытмајачаг. Мәтбәхдә стәканлара чај сүзүб кәтирди, дивар боју дүзүлүб отурмуш гыз-кәлинин, арвадларын габағына гојду. Ирадә галхыб стәканлары пајлашдырды. Зивәр нәкә гыз-кәлинә мүрачиәтлә:

— Гәнд салын, ширин еләјин, ағлајыбсыныз, ичин, үрәјиниз тохтасын, — деди.

Кәлин онун јанында отурмушду, башыны јухары галдырды.

Нәнә өз стәканына, онункуна гәнд салыб гарышдырды.

— Шәрбәтдир, ич, үрәјин тохтасын.

— Үрәјим тохтасын? — Бу сөз кәлинә гәрибә кәлди. — Бундан сонра үрәк тохтајачаг?

— Нејнајасан, даһа олан олду... Чырағымыз кечди, сән һа агла, өзүнү һәлак ет, кедән керн гајытмајачаг!

— О гајытмаз, мән олун јанына кедәрәм, — дејиб галхды, үзүнү тутуб өз отагына гачды.

Ирадә дә архасынча кетмәк истәјәндә Зивәр нәнә:

— Көтүр буну, — чајы она узатды. — Дилә тут, бәлкә орада ичә...

Ирадә ичмәјәчәјини билсә дә стәканы алды.

— Ону нијә кәтирдин? — Фәризә гапынын сәсинә ганрылыб бахды. — Мән чај ичирәм?

Ирадә стәканы столун үстүнә гојду.

— Нәнән деди апар, ичмирсән, гој галсын.

Фәризә тәрс-тәрс онун үзүнә бахды.

— Нә үчүн архамча кәзирсән, күдүрсән мәни... Елә билирсән чырағы апарыб кизләтмәклә гуртарды, та нефт тапылмајачаг? Јох, Ирадә, Илһам әзијјәтсиз өлмәјиб, әзаб чәкиб, әзабла өлүб! О чәкдији әзабдан мән дә чәкмәлијәм!..

— Нә инадкарсан! Неч инадындан дөнмүрсән, «өләчәјәм» — дејиб дурубсан! Кәнддә, шәһәрдә аз әри өлүб дул галан вар? Нәтта үч-дөрд ушагы оланлары таныјырам. Сакитчә ушагларыны бөјүдүрләр.

Кәлин башыны јелләди:

— Илһама гардаш дејирдин, нечә рәва билирсән, гардашын тәк сојуг торпагда јатсын, мән исти отагда бугланым...

— Истәјирәм тохтајасан, башында долашан о ағылсыз фикирләри чыхарыб атасан...

— Илһамы унудам, һә? Биләм ки, он илдән, ијирми илдән сонра унудачағам, јенә беш күн дә онсуз јашамајачағам!

— Унутма, сәнә ким дејир әрини унут. Үрәјиндә сахла. Гәбрини көтүрсүнләр, әтрафында күл-чичәк әк, ағач сал; һәр бајрамда... истәсән лап ајда бир дәфә зијарәтинә кет, јад ет. Онсуз кечирдијини күнләрини чәттилијини дилнлә дејәрсән, руһу ешидәр, сәндән разы галар...

— Тутаг ки, лап ону етдим, һәр күн гәбринин үстә кетдим... Әли илә гарнына вурду. — Бәс бу? Илһамын баласы нечә олсун? Көз дагыдыр ахы... Мәнә көздағы олсун?!

Кәлини ушағы олдуғуну һеч кимә демәмишиди.

— Ај гыз, ушағын вар? — Ирадәнин үзү күлдү, ону башајаг сүзүб о јан-бу јанына бахды. — Доғрудан һа, дәјишми-сән, ана олачагсан.

— Елә ана олачағыма јанырам да... Беш ајдан сонра бәх-тәвәр олуб ушаг доғачағыјдым... Дәдәсини севиндирәчәј-дим...

— Севинән олмајачаг? Мән, Офелја хала, маман, гајнын; балдызларын...

— Севинәчәкениз... Сизин севинчиниз ајры, Илһамынкы ајры иди...

— Нејнәјәсән, аллаһын мәсләһәти белә имши. белә дә олду. Бир оғул доғарсан, адыны да Илһам гојарсан. Илһам әринә баха билмәдин, Илһам оғлуна бахарсан...

— Бахдым, бөјүјүб мәктәбә кетди. Аталы ушаглардан ешитмәсә дә, китабларда, «папа»ја, «ата»ја, «дәдә»ја раст кәләчәк. Билди ата дејилән бир шәхс вар, сорушачаг. Онда мән нә чаваб верим?

— Еее... сән дә көр нәји фикирләширсән... Сорушар, нечә олуб, елә дә дејәрсән.

— Ирадә, мән бир саата дөзә билмирәм. Беш ај нечә отуруб көзләјим? Қимин јолуна баха-баха вахтымы ке-чирим?

— Шәһәрдәки евинизә кетмәзсән, Офелја халанын јанында галарсан, јахшы арваддыр, онунла дарыхмазсан, кет-кәл, көтүр-гојла күнүнү кечирәрсән...

— О мәнни көрәр көз јашы ахыдар, мән дә она бахыб аглајарам, күнүмүз агламагла кечәр...

Ирадәнин дедикләри кәлини овудуб сакит етмирди. Өз дедијини дејирди. Гыз јарынчик чыхды. Фәризә отагда тәк галды. О алты ајда илк дәфә иди тәк галыр. өзүнү тәнһа, кимсәсиз һисс едирди. Пәнчәрә өртүлмүшдү, ризәсини чәкиб тағлары ачды. Тој күнү чәкдирдикләри шәкәлини үстә гара

лент чәкилмишди, үзүндән көтүрдү. Илһам онунла гоша стол архасында отуруб бахырды. Көзү дүз көзләринә бахырды.

— Хошбәхтлији сән вердин мәнә, сән дә әлимдән алдын. — Нәмли кирпијиндән јаш дамчылары гопуб јанағы үзү ашағы дијирләнди.

Чох романлар охумушду, вәфасыз гадынлара нифрәт етдији гәдәр, вәфалылара рәғбәти варды. Нансы китабдаса охудугу бир ше'р јадына дүшдү, дүшчәк дә дилинә кәлди. Көзүнү шәкилдән чәкмәдән додағы тәрпәнди.

Гоша јатағы сәндән сонра нејнәрәм?
Сәнсиз јатарамса корум олсун.
Сәнсиз тикә кәссәм, зәһәрә,
Су ичсәм гана дөнсүн.
Кимисә севиб эрә кетсәм,
Әр гојнуна кириб јатасы олсам,
Әр јох, илан олуб мәнн чалсын!
Кәлли отағы гој табутум олсун!

— Илһам, о бир таиры шаһиддир ки, тәк сәни севишәм, сәнә «әрим» — демишәм, сәнин гојнуна кириб камымы сәндән алмышам... сәндән бәтнимә ушаг дүшүб... демишдим сәнә, хәбәрин варды. Ушағын олачағына севинирдин... Онда сән вардын, мәннм үчүн дүнија да варды, сән кетдин, дүнија да сәннилә кетди. Јохсан, кедибсән... Мәнн тәк гојуб кедибсән! Валлаһ, бир күн дә сәнсиз јашаја билмәрәм! Истәмирәм... истәмирәм галыб сәнсиз јашајым!

Һәјәтдә һамы иш адамы иди, ахшамдан јатырдылар. Кечәјары олду, евләрин ишығы бир-бир сөнмәјә башлады. Бағда кечә јатмамышды, о да, Ирадә дә кетдиләр. Дарысгал дахмада јер азлыг еләјирди, она көрә рајондан кәләннн бир-икисини гоншу апарды. Ев адамдан сәнкиди.

Фәризә су кранынын башында дајанмышды, кәлмирди ки, јорған-дөшәји јерә дөшәјиб јатсынлар.

Зивәр нәнә кедиб голундан тутду.

— Башына дөнүм, сојугдур, сән донмадын бәс? — Ота-

гына кәтирди. — Дүнән кечә дә јатмајыбсан, јухусузсан, кет, јат. — Гапыны өртдү.

Фәризәни алты ај әввәл бу чүр кәтириб кәлини отагына салмышдылар. Соңра да гапы ачылыб Илһам ичәри кирмишиди. Көзү гапыда галды, ачан јох иди. Дивардакы мисмардан Илһамын көјнәји асылмышды. Кедиб көтүрдү, бахды, соңра үзүнә тутуб гохусуну алды. Илһамын әтри кәлирди. Гәһәр богазында гајнады, үзүнә басыб:

— Илһам!.. — Илһам!.. — деди. — Нијә кетдиң?.. Мәни тәк гојуб һара кетдиң?!

Зивәр нәнә Күлбәнизи јериндән галдырды.

— Бурада јатма, — деди. Кет кәлинини јанында јат, тәкдир.

Дөшәкләри дөшәмәјә салыб бир-биринини јанында ики-үч нәфәр бир јорғаны үстүнә чәкмишиди. Һүзр јери иди, адам чох олдуғу үчүн чарпајылары чыхармышдылар. Белә вахт јатмајан да олурду. Кечән кечә сәһәри көзүачыг ачмышдылар. Јорғунлуг, јухусузлуг јормушиду онлары.

Күлбәниз галхыб кетди. Ичәри кирәндә кәлини күнчдә үзү дивара дајанмыш көрдү.

— Фәризә, јатмајыбсан?

Кәлини чаваб вермәди.

— Сән аллаһ јыхыл јат, гој мамакил дә јатсын. — Јастыгы көтүрүб јерләри ачмаг истәди.

— Ачма!.. — Кәлини һиккәли бағырды.

— Јатмајачагсан? — Күлбәниз дурухду.

— Илһамсыз бу јер ачылмајачаг!

Гыз гәдди әјилмиш вәзијјәтдә гурујуб галды.

— Нә дејирәм ки... — Дикәлиб пәнчәрәјә сәмт кетди. — Буну нијә өртмүрсән? Чөлүн сојуғу ичәри долур...

— Бағлама, гој галсын...

— Сојугда јатачагсан?

— Илһам сојугда јатыб, мән дә сојугда јатачағам...

— Ај гыз, хәстәләнәрсән, сән дә өләрсән!

— Өлүм... гој мән дә өлүм!

Күлбәниз гапыны ачыб башыны о бири отаға узатды.

— Ај мама!..

Јатмамышдылар, сәс ешитчәк ана, нәнә, бачылар — кими кечә палтарында, кимиси халатда ичәри долдулар... Һәрә бир тәрәфдән башладылар кәлинә өјүд-нәсиһәт вер-мәјә...



Күчә вә мејданлара топлашан адамларыи сајы кетдикчә артырды. Шәһәрни чамаат сых олан јерләриндә тез-тез рупорлар илә е'ланлар верир, адамлары өлүмдән чәкиндирмәк үчүн хәбәрдарлыг едирдиләр.

Гара кејиниб, гара өрпәк өртмүш, әлләриндә гара бајраг тутмуш гадынлар Исмаилијјә бинасынын габағына јығылмышдылар, жүрүшә чыхачагдылар. Атәши дајандырыб ордунун шәһәрдән чыхарылмасыны тәләб едирдиләр.

Комендант тез-тез е'лан едирди ки, шәһәрдә фөвгәл'адә вәзијјәтдир, жүрүшә ичазә верилмир, әкс һалда атәш ачылачагдыр!

Сәсләр!.. Ганлы, хаталы, мәрһәмәтли сәсләр бир-биринә гарышмышды. Дајанмадылар, һеч бир һәрбә-горхуја бахмадылар. Беш ана, дүнәнин, бу күнүн, сабаһын анасы, үрәјин ачы гәзәб, иифрәтлә сәс далғасы ирәли кедирдиләр. Архаларынча милләтин пәришан, сачлары дағылмыш, дәрдли аналары, көзләриндә јаш, дилләриндә ачы налә јеријирдиләр...

Аналар жүрүш едирдиләр! Матәм жүрүшү!.. Бу жүрүш јетмиш ил әввәл едилмишди, бир дә инди едилирди. Азнефт мејданы... Саһил багы... Гагајыларыи һарајы алтда гара бајраглар тахылмыш күчәләри өтүб кечдиләр. Ијирмиалтылар бағына чатанда, әлисилаһлы әскәрләр онларыи јолуну кәсди. Түфәнкләри һазыр вәзијјәтә кәтириб үзәрләринә тушладылар вә сакит дајаныб донуг көзләрини миндәрлә од сачан көзләрә дикдиләр.

Аналар өлүмгө гаршылашмышдылар. Кери дөнүб дагылышмаг, өлүмө фитва вермэк кими бир шеј иди, ирэли кетмэли идилэр!

Әскэрлэр сусмушду. Јухарыдан әмр көзләјирдилэр. Бир сәрсәмини бир кәлмә әмри илә тәтикләр чәкиләчәк, лүлөләрдән күлләләр чыхачаг, нечә-нечә ана синәси парчаланыб асфалта сәриләчәкди...

— Ирэли!!! — Ханым ананын бағыртысында ирәкәтә кәлдилэр. Дүз әскәр түфәнкләринин үзәринә јеридилэр. Одлу, дилганмаз силаһ ана гәзәбиндән, ана иифрәтиндән сусталыб башыны ашағы салды. Аналар ирэли јериди. Кедирдилэр... Анлашылмазлыг кирдабына дүшмүшдүләр. Гәрибә бир истинкт онлары һараса чәкиб апарырды...



Мәркәзин радио вә телевизија илә Бакыја гара јахмасы баш алыб кедирди. Баш катибин телевизија илә сөјләдији бәјанатын мәтнин ермәниләр Азәрбајчан дилиндә лентә алыб бүтүн дүнјада олан азәрбајчанлылара ешитдирмәјә чалышырдылар. Сөзләри дүзкүн тәләффүз етмәји бачармајан, чүмләнн гурашдырыб дејә билмәјән, чәтин кәлмәләри һечалаја-һечалаја охујан ермәни диктору тез-тез радио далгаларында сәсләнирди.

Азәрбајчан халгынын өз көзәл дили, дилин сәлис данышан оғул-гызлары дәрд-гәм ичәрисиндә галыб, өз дилин даныша билмәјән ермәни, халгын башына кәлән фәлакәти дүнјаја чатдырырды.

Ахшам күн дөнәндән сонра почт мәнтәгәләринә дүнјанын һәр јериндән телеграмлар дахил олмага башлады. Әксәриндә өләнләрин аиләсинә башсағлыгы верилир, матәм күнүндә милләтә сәбир, ирадә мөһкәмлији, тәмкинли олмаг төвсијә едилирди. Өз характерләринә, тәбиәт вә арзуларына ујғун, әчајиб чүмләләрлә јазылмыш ијрәнч бир телеграм да ермәни гадыналарындан кәлмишди:

«Сизин матәм күнү мүнәсибәтилә тәбрик едир, сизә бундан сонра да ағыр матәмли күнләр арзу едирик. Сизин аллах сизин һамынызы мәһв едәчәкдир».

Бу бир милләтин, ермәни милләтинин аналарынын үрә-јиндән кәлән сөз иди вә онлар һәмин телеграм илә өз мә'нави тәрбијә вә гајәләринин чиркинлијини бир даһа сүбута јетирдиләр.

Дәниздә вәзијјәт кәркин иди. Гошунлар Бакыја кирдији вахт «Сабит Оручов» кәмисиндән һаваја радиограм верилди:

«Азәрбајчан Республикасынын суверенлији вә ватәндашларын конститусија һүгүглары кобудчасына позулараг шәһәрә орду јеридилиб».

Радиограмы тутан кәмиләр бүтүн дүнијаја билдирдиләр:

«Суверен Азәрбајчана һүчум етмишләр: күчәләр, мејданлар мејитлә долудур, адамлары шил-күт еләјирләр. Халһини едирик Азәрбајчан халгына көмәк әлинизи узада-сыныз».

Хәзәр дәнизиндә үзән кәмиләр истигамәти дәјишиб көрфәзә ахышдылар. Шыхдан Зығ лиманына кими узанан көрпүләрә јан алыб дајандылар.

Радиограм илә јени бир мә'лумат верилди:

«Ики һәрби кәми сәфәрә чыхачаг... онларын јолу кәсил-мәли вә һәрәкәт етмәләринә имкан верилмәмәлидир».

Дәниздән шәһәрә һүчум көзләнилирди. Көрпүләрдәки кәмиләр бухтаја јахынлашды, бир-бириндән, јүз-јүз әлли метр аралы лөвбәр салыб дајандылар вә он беш дәгигәдән бир, ики дәгигә давам едән һәјәчан фити верилди. Кәмиләр дә өз е'тираз сәсини учалтмышды.

Дәниздән тәһлүкә көзләнилирди. Бир аздан Наркин ада-сы сәмтдән ики һәрби кәми көрүндү вә һеч бир мансәјә раст кәлмәдән көрфәзә кирди. Бир-бириндән аралы дајаныб, хәбәрдарлыг етмәдән «Нефтгаз—63» кәмисини атәшә тутдулар. Кәминин кајуталары, порту, көјәртәси зәдәләнди, сүкан

дагылыб сырадан чыхды. Һәрби кәмиләрни атәш сәсинә катерләр фәалланды. «Актау» једәк кәмисини һәр тәрәфдән мүһасирәјә алыб сыхышдырдылар. Једәк кәмиси тәһлүкәли вәзијјәтдә галмышды. Буну көрән «Нефтгаз—16» кәмиси ирәли атылды, һәрби катерлә онун арасына кирди. Лакин кәнардан ону да атәшә тутдулар, архасы ачылыб анбарына су долду, дөнүб керн һәрәкәт етмәли олды. Өн тәрәфдән катерләр гаршысыны кәсдиләр. «Нефтгаз—18» сүр'әти артырыб габагда олан катерә һүчүм етди. Фикри варды, таран дөјүшүнә кирсин. Һәр ики катер иши белә көрәндә узагланшыб арадан чыхдылар, кәнарда дајаныб атәш ачмаға башладылар.

«Ширван--2» кран кәмисини һеј'әти һәрбчиләрлә дил таныб диалого кирдиләр. Мәгсәдләри кәмиләрә бахмаг иди. Кәминин бириндә мејитләрини, дикәриндә әсир едиләнләрини олмасындан шүбһәләнирдиләр. Һәрбчиләр е'тираз едиб силары инандырмаға чалышдылар ки, горудуглары ики кәмидә забит аиләләри вар, Маһачгалаја көндәрирләр. Ајдын дејилди, забит аиләләридирсә, нә үчүн сәрнишини кәмиләриндә јох, һәрби кәмидә кетсинләр вә нә үчүн һәр ики кәминин һәрби катерләр мүшајнәт етсин?..

Кәми дөјүшү давам едирди. Һәрбчиләрини күлләләринә чаваб олараг арасы кәсмәјән фит сәсләри көјә учалыр, гартал учушундан да јүксәкләрдә ешидилирди.

Һүркмүш гагајылар шаһә галхмышды. Дәниздән коша-кәлмәз, ешитмәдикләри бир курулту ешитмишдиләр. Суса билмирдиләр: һавада сүзүб чырпыныр, дәниздән күсүб өзләрини саһилә атырдылар.

Јер алтында тәканын олачагыны, зәлзәлә баш верәчәјини әввәлчәдән илан, сичан, көстәпәк, сохулчан билдији ки-ми, һәрбчиләрини аиләләринә дә јанварын он једдисиндә әјан оламушду ки, ијирмисиндә шәһәрә гошун кириб адамлары атәшә тутачаг. Һәрби һиссәләрдә Бакыда алтмыш миң силаһлы дөјүшчүнүн олмасы шајнәси, забит аиләләринини күтләви сурәтдә Бакыдан чыхарылмасыны сүр'әтләндирди. Аеропорт забит аиләси илә долу иди. Тәјјарәләрини сајыны

артырмышдылар. Ара вермәдән долу тәјјарәләр көјә галхыр, бошалыб керн гајыдырды. Намысы да Москваја учурдулар. Әлверншли чыхыш јолу тапмышдылар, чатап кими Намыны евлә, пулла тә'мик едәчәкдиләр.

Гачгылар һаггында мә'лумат верилмәсиндә ермәниләрини москвалы һавадарлардан даһа сәриштәли һәрәкәти күнаһларынын батил олмасына зәмини јарадыр вә Гарабағ мәсәләсинини хејирләринә һәлл олунмасына әминлик һасил едирди.



Јапварын ијирми икиси матәм күнү иди. Дағустү паркда оларла гәбир газылмыш, даш, гум кәтирилмиш, мәзар шамлары тикилмишди.

Күчәләрдә әлисилаһлы, резин дәјәнәкли әскәрләр, курсантлар долашырды. Адамларла көз-көзә кәләндә бир-биринә достла мүдафиәчи кими јох, дүшмән кими бахырдылар. Һәр бир чаван, гәлбиндә кин, үрәјиндә гәзәб, јумруғу дүјүләнмиш өтүрдү.

Сабаһ сакитлик олачағы көзләнидилди. Истиглалијјәт уғрунда шәһид оланлар дәфи едиләчәкди. Илһамы да кәтирәчәкдиләр. Ахшамдан бир машын адам Хырдалана кетди ки, сәһәрә кәтириб чатдырсынлар.

Илһамы кәтирәчәкләрини Фәризә биләндә үрәји учунду.
— Илһамы евә кәтириб бурадан апарачаглар? — Рәсмиј-јәдән сорушду.

— Һә. Мамам, Елхан деди гој елә олсун...

Сөлбәт Рәсмијјәнин јанында олмушду. Үч нәфәр кәлиб тәкрарән хаһиш етмишди ки, Илһамы Шәһидләр хијабанында дәфи етсинләр. Офелја разылыг вермишди.

— Гојарлар бир дә Илһамы көрүм?

Гыз тутулду.

— Валлаһ, мамам сәнә көрә истәмирди мејит бир дә бу гапыја кәлсин, биз әл чәкмәдик. Мадам ки, гојдуглары јердә галмады, нараһат олду, гој гапыја кәлиб бурадан кетсин, дедик.

— Демәли доғрудан кәләчәк?..

— Һә дә, елә данышдылар...

— Сәһәр нә вахт кәтирәчәкләр? — Кәлиндә гејри-ихти-
јари бир севинч пејда олду.

— Ичазә вәрәги јохдур, индидән кетдиләр, Хырдаланда
галачаглар, тездән чыхарыб, једдидә бурда олачаглар.

— Саат једдидә! Саат једдидә Илһам бурада олачаг...
Тәк галмаг истәмир, мәнән өтрү кәлир... кәлир мәни дә
анарсын!..

— Һәлә кечә кечмәмиш, сәһәр ачылмамыш сән јенә баш-
ладын?..

Дүнәндән ана, нәнә, гајынана өјүд-нәсиһәт верирди. Кә-
лини овунмаг билмирди.

Евдә нефти кизләтмишдиләр, мәтбәхдә чәнкәл-бычаг
гојмамышдылар. Ишыг јерләри бәркидиламишиди. Ип-кәнди-
ри јыгышдырыб дамыш үстә атмышдылар. Көрүрдүләр ки-
рәләнир, көздән гојмурдулар.

Ишыглар јанды, күнч-бучаг гаранлыглашды. Фәризә
хәлвәтә салыб һәјәтә чыхды, башына атдыгы јәјлыгы күн-
дүздән нишанладыгы дамыш ағачына кечириб бир учуну
бәркитди, илкәји боғазына саланда Офелја көрдү. Елә бил
арвада дедиләр чых, бирчә дәгигә јубансан кәлинини көр-
мәјәчәксән.

— Вахсеј!.. — чатыб гучаглады, јәјлыгы әлиндән алды. —
Етмә, мәнә јазығын кәлсин, чаван өмрүнә гәсд етмә!..

— Ана, гурбан олум, бурах мәни! — Әлиндә чырпынды. —
Мәнинән ишин олмасын, гој өз башымын чарәсиңи өзүм
гылым...

— Гызым, гојмарам... балам, гојмарам сән өзүнү өлдү-
рәсән!

Сәсә евдән чыхдылар. Кәлини Офелјанын гучағында
чырынан көрүб һәрә бир тәрәфдән төкүлүшдү.

— Һә олуб? Кәлинә нә олду? — дејә сорушдулар.

— Һеч нә... һеч бир шеј јохдур. — Демәди, истәмәди кә-
лини утандырсын. — Кедни... Һәјә чыхдыңыз, сиз кедни евә,
кәлирик...

Фәризәни евә кәтирдиләр. Билирдиләр нә исә олуб, дивар боју дајаныб күнаһкар адамлар кими, көзләрини кәлиндән чәкмирдиләр. Офелја ортада һәрләниб гызларынын гаршысында дајанды.

— Көзүнүзү ачын, көзүмүн ичинә дүрүст бахын, бу кәлинә бир шеј олса, анд олсун аллаһа, икиннин дә сачыны кәсәчәјәм! Өлүбсүнүз? Бәлкә бу ушаглыг еләјиб, өзүнү дағдан атачаг, көзүнүзүн јумачагсыныз? Һарада батмышдыныз? Демәмишәм кәлиндән көз-гулаг олун?!

— Ана, онлары данлама, нә гәдәр күдсәләр, хејири јохдур, бир күн, ики күн сәнә гонағам, кедәчәјәм...

Сәһәр Ирадә Офелјаны да, гызлары да муштулугламышды. Ахшам ешитдијини онлара демниди. Гәлбләрини көјнәдән кәдәрдә севинч нишанәси варды. Офелја:

— Гызым, ахы балаһ вар, — деди, — мәним Илһамымы аллаһ әлимдән алды, бары сән гал јаша, онун бирчә јадикарыны да јашат!

Фәризә утанды, башыны кәнара дөндәриб, өзүнү билмәмәзлијә вурду.

— Илһамсыз дүнја мәним үчүн һечдир, һечликдә мән јашаја билмәрәм, — деди.

Зивәр нәнә әлиндә долу стәкан кәлди. Арвад дүнја көрмүшдү, чох ағламагла иши олмазды. Онунку ев адамына көз гојмаг иди: Ким чөрәк једи, ким јемәди... Билирди ки, белә һалларда боғаздан тикә кетмир. Ач галыр, сонра да хәстәлик тапырдылар.

— Ај балам, бу кәлин ики күндүр ағзына су да вурмајыб, демирсиниз мә'дәси корланар? — Стәканы Офелјаја узатды. Шәрбәтдир, буну она дадыздыр.

Офелја стәканы алыб әрклә онун ағзына јахынлашдырды.

— Бунчыгазы ич...

Ичмәди, әлинин архасы илә кәнар етди.

— Үрәјим истәмир, о јана чәк.

— Гыз... гыз, өләрсән! — Һиккәли күкрәди. — Өлүб мәним свими јыхарсан, ич!

Фәризе үзүнү дивара дөндөриб икиэлли көзлөрүнн га-
тады.

— Ај ана, ичмир дә, нијә мәчбур едирсән!.. — Тофигә го-
луну кәлинин бојнуна салыб дивардан аралады. — Әјнин дә
назикдир, нијә галын кејинмирсән?.. Пәнчәрәни дә ачыг го-
јуб еви сојудурсан. Елхана дејәчәјәм пәнчәрәни мыхласын.
ача билмәјәсән.

— Јох, мых вурду, шүшәсини гырачағам...

Офелја:

— Ај бала, шүшә тапылмыр, сојугдан гырыларыг, — де-
ди. — Гој пәнчәрәнин далыны бәркитсинләр.

Динмәди. Күлбәниз бәркитмәк истәјәндә һәјәчанлы ба-
ғырды.

— Күлбәниз!..

Бир-биринин үзүнә бахдылар. Зивәр нәнә дә үшүјүрдү.
Офелја ајаға дурду.

— Кәлин чыхын, кәлин дә бу евә кәтирин.

Фәризе һеч вахт гајынаасынын үзүнә ағ олуб, сөзүнү
гајтармамышды. Ачыглы данышығындан анлады ки, ондан
инчијиб, сакитчә архаларынча чыхды.

Чобан киши бајагдан кәлиб гапынын ағзында дајан-
мышды. Зивәр нәнә јер көстәрди.

— Орада нијә дурубсан, — деди, — кеч отур.

Чобан киши ичәри кирди.

— Бағда раһат олмур, деди кет көр гыз нејнәјир? Јат-
мајыб?

Офелја отурмады, әли гојнунда гапынын јанында да-
јанды.

— Өзү кәләрди, — һиккәли данышды. — Көрәјди јатыб,
јохса башымыза ојун ачыр!

Киши ағыр-ағыр башыны һәрләди.

— Сакит ол, гызым, ағыллы долан... Чөрәк јејиб?

— Һарада јејиб... Ахшам Бағданын өзү көрмәди, једи
ја јох? Јемир. Јемәјиб ачындан өләчәк, бизи ел ичиндә хар
сләјәчәкдир.

Зивәр нәнә јатаг отағыны көстәрди.

— Ичәри кеч, бах, буз кимидир. Гапыны гапајыб, пәичәрәни ачыр ки, ев сојуг олсун.

— Нијә?

— Ев сојуг олсун... сојуглајыб өлүм! — Офелјааны сәси учалды. — Адам да өз чанына белә гәсд едәр?!

— Анасы деди гыз динчәлмәсә, көтүр кәл. Ичазә версә-низ ики күнлүјә апарардым...

Фәризә силкәләниб башыны тәрпәтди.

— Јох, мән кетмирәм! — деди.

Елә бил сөз-сөһбәт бура кими иди, бурда гуртарды. Намы сусуб көзләрини дөшәмәјә дикди.

— Анан чағырыр, гызым. — Киши аз гала јалварырды. — Кәл кедәк, көр нә дејир? Бәлкә дәрдинә бир әлач еләди...

— Дәрдини әлачы бу евдәдир... Бу евдә дәрдинә әлач тапачағам.

Багда јеничә кетмишди. О да, Чобан киши дә јахшы билирди ки, белә күндә јас јериндән гонум-әгрәба, гонум-гоншу кетмәз. Ананын кетмәси үзүрлү сајылырды, ев балача иди. Анчаг Фәризәни кетмәси јахшы дүшмүрдү. Офелја деди:

— Гој галсын, — баша дүшүрдү ки, Багда нијә дејир кәлени о да шүһәләниб. — Тәскилији онула тапырыг, галыб гызларла јатар.

Чобан киши билирди Офелја гызы тәк бурахмаз, там архајын олуб сөһбәтин истигамәтини дәјишди.

— Әһмәд кишидән нә хәбәр вар? — Көзүнү дөјдү. — Јанына кедән олуб?

— Нә, Елхан кетмишди... Онун да ајағыдыр.

— Күндүз сорушдум, дејир гычыны басыб сындырыблар. Иди јахшыдырмы?

— Јахшы дејәндә ки, ағыр дејил, чарпајысыны чыхарыб дәһлизә гојублар.

— Сәксән јашында кишини ганы вар ки, гајнасын, гырылмыш сүмүјү тутсун? Чәтин ағлым кәсир ајағы дүзәлсин.

— О сарыдан да евимиз јыхылды... Ики зәрбә үрәјимизә бирдән дәјди.

— Елханы көзлө, гырага бурахма.

— Сахламаг олур? Тез-тез баш алыб кедир...

Фәризе һеч кимни үзүнә бахмырды. Өләнләрдән, жаралананлардан данышанда дајана билмирди, ичәридән әријиб хырдаланырды. Дөзмәди, өз отағына кетди. Күлбәниз дә арахасынча јолланды.

Зивәр нәиә јаныглы аһ чәкди.

— Бу мәхлугун нә иди күнаһы, евләри шивәни олду?

Чобан киши Ағбаба дағынын әтәјиндә доғулмушду. Сонра һамамлыја кәлиб Сарал кәндиндә даими мәскән салмышды. Ев тикмишди. Евни дашлары бир-биринини үстә галхыб учалаанда ағлына белә кәлмәзди ки, бу ев өзүнә јох, ермәнијә гисмәт олачаг. Ону дәдә-баба јурдундан, гәдим торпагындан говуб, евләринә сәибләнәчәкләр. Олуб-кечәнләр јадына дүшүб дәрди тәзәләнди.

— Һәр шеј ермәниләрини учбатындан олду. Бу ермәни миәләти ки вар, чох пахыл милләтдир. Башга милләти о торпагда көрмәјә көзләри олмазды... Өзләринә дә пахылдырлар. Пулдан өтрү ев јарыб јол кәсир, адам өлдүрүрләр. Анчаг јери кәләндә сөзләри бир олар. Мөһкәм бирликләри вардыр. Онларда намус јохдур, биздә бирлик. Намусумузун гејрәтини чәкдијимиз кими бирлијимиз олсајды, бу күнә дүшмәздик.

Рәсмијә чај кәтирди. Чобан киши ичмәди, галхыб кетди. Тоғигә јорған-дөшәк кәтириб евин ортасына сәрди, дүнәнки кими јастыглары дүзүб:

— Ким һарада истәјир, јатсын, — деди.

— Ана, — Рәсмијәнин додағы титрәди, — Фәризадән горхурам... Истәјир өзүнә бир шеј еләсин.

— Билрәм. Она көрә дә дејирәм јыхылыб јатмајын, көз олуи. Дилиниз динч дурмады, кәдәни сәһәр бура кәтирәчәкләрини она билдирдиниз... Ешидәндән чох нараһатдыр. Көрмүрсән, чалышыр тәкләнсин.

— Бајаг мәтбәхә — ишыг дүјмәсинә бахырды. Елә мартламышды ки, көзүнү чәкмирди.

— Өзүнү тока верәр, ел ичиндә биабыр оларыг. Дејәрләр

бир кәлини көзләјә билмәдиләр, ики мејит евләриндән бир-дән чыхды.

— Јох, көзләјәчәјәм, јатмајачағам, гардашымын әманәтнин көзләјәчәјәм...

— Аллаһ биздән кәсди. Илһамы әлимиздән алды. Дөрд-беш ај кечәр, азад олар... бәлкә оғлу олачаг, кедәнин јери долачаг!

— Аллаһ! Оғлан олса, Илһамын адыны гојарсан...

— Кәлини разы олса, һә. Ола биләр үрәји көтүрмәсин, әринин адыны ушагына гојаг.

— Елә дә олар?

— Унуда билмәјәндән сонра һәр шеј олар.

Күлбәниз о бири отагдан сәс кәсиләндән сонра ајагынын учунда дивардан араланыб ишыгы дүјмәсини басды, дахма кур ишыга гәрг олду. Чөлүн шахтасы дивары, палтары, мебели сојутмушду. Кәлинин јанына кәлди.

— Фәризә, гурбан олум... — Әлини күрәјинә сүртдү, бон-богазында кәздирди. — Буза дөнүбсән, өләрсән.

— Өлмәк истәјирәм... мән өлмәк истәјирәм! — Додагла-ры бир-бириндән араланды. — Нечә галыб јашајым? Даи үрәкли дә бу дәрдә дөзмәз, мән нечә дөзүм?

— Нејнәјәсән, чарән нәдир, дөзмәлисән!

— Бачармырам!.. — агламсынды. — Ахы бачармырам!

— Ај аллаһ... ај аллаһ... бу бинәваја рәһмин кәлсин, бунун үрәјинә бир хоф сал, гој раһат олсун!

— Хоф! Аллаһ хоф салачагдыса, Илһамымы әлимдән алыб мәнни бу күнә гојмазды.

— Өзүн күнүнү пис күнә апарыб чалајырсан... Мән бу палтарда дондум, сән сојугдан өлмәдин мәкәр?

Фәризә ганрылыб алтдан јухары көзләрини онун үзүнә зилләди.

— Нә дејирсән? — Көнүлсүз сорушду. — Дејирсән Илһам бумбуз торпагда јатсын, мән исти отагда, јумшаг јатагда јатым? Һазыр јатмышдыг да. Аллаһ буну бизә чох көрдү, јумшаг јери бизә рәва билмәди. Илһамы алыб апарды, тәк галыб, инди о да јатмыр, мәнни көзләјир. Кедәчәјәм, мән

ону тэк гоја билмэрэм, онун јанына кедэчэјэм. — Шәкилә бахды, бахды, сонра јалварышлы бир тэрздә деди. — Күлбәниз, сәндән бир хаһишим вар, јеринә јетирәрсән?

Гыз анламады о нә дејәчәк, хошһал олду.

— Чан бачы, де, нә дејирсән де. Әлимдән кәлсә хаһишини јеринә јетирим...

— Мәни Илһамдан ајырмасыныз... икимизи дә шәклини бирликдә бөјүдәрсиниз... Чәназәмизи дә гапыдан бир галдырарлар, бир апарарлар, икимизи дә бир гәбирә гојарлар!

Күлбәнизни гулагларында сәс курладыгча санки башына од әләнирди. Горхду, горхудан гышгырмаг истәјирди, гапы ачылды. Зивәр нәнә астанада көрүндү. Јухулу иди.

— Ај бала, бура нијә белә сојугдур?

Күлбәнизни үрәји көврәк иди, чаваб верә билмәди, ағлады. Арвад гапыны өртүб јахын кәлди.

— Кәлин, сән инадындан әл чәкмәјәчәксән? — Арвад көрүрдү кәлин нијә јери ачыб јатмыр, пәнчәрәни ачыг гојмасынын сәбәбини дә билирди. — Дурун кәлин бу евә.

Арвад-ушағын јатышдыгы ев чох бөјүк дејилди. Һәм дә алчаг иди, әлини галдырсан тавана дәјәрди. Бир пәнчәрәси, үч гапысы варды. Гапынын бири чөлә, бири мәтбәхә, о бириси дә кәлин јатдыгы отаға ачылырды. Мәтбәхдә јанан газыни истиси евин үчүнү дә гыздырырды. Ортадан стол, стуллар чыхарылыб, телевизор көтүрүлмүшдү. Тофигәнин ушаглары, Елханьыкылар, евин гыз-кәлини бир-биринини јанында дөшәниб јатмышдылар. Зивәр нәнә јерини кәлинә вериб, өзүнә гапынын архасында јер етди. Күлбәниз дә Рәсмийәнин бөјрүнә кирди.

— Јатын... — Зивәр нәнә бир јуху алмышды. Күлбәнизни јухусу кәлдијини көрүб: — Сән дә јат, — деди. Өзү јатмады. Јорғаны синәсинә чәкиб дивара сөјкәнди, көзү кәлиндә галды.

Фәризә узанмады, јеринин ичиндә отуруб үзүнү әлләри илә гапады.

— Ај бала, нијә отурубсан, јеринә кир јат. — Нәнәнин шәффаф көзләри парылдады. — Гызым, сәнинлә дејиләм...

Кәлини јорғаны синәсинә чәкди, јумаг кими бүзүлүб галды, тәрпәнмирди. Зивәр нәнәнин јаваш-јаваш көзү јумуаду, башы синәсинә кәлиб хорултусу ешидилди.

Намы јатса да бир Фәризә ојаг иди. Јатмамышды, јухусуну гәлбиндән сурәтнин чыхара билмәдији, истәјиб үрәжинә салдыгы, тез севиб тез дә итирдији Илһама гурбан вермишиди. Вердији гурбаны кери алмаг, кимәсә хәјанәт етмәк демәк иди. Тезликлә Илһама чатмаг арзусу варды онда, јатды арзусу пуч олачагды. Вахт тәләсдирирди ону. Көзалты бахды. Нәнә ширии јухуда иди. Күлбәниз дә һушланмышды. Ајагларыны алтына јығыб галхмаг истәди. Күчәдә ит һүрдү. Сәсә Күлбәниз көзүнү ачыб һовлу-һовлу дөјүкдү. Кәлини јериндә, башы синәсинә дүшмүш көрүб көзләри јенидән гапанды. Кәлини көзләди, та һеч кәсин тәрпәниб гымылданмадығыны көрүпчә сакитчә, нәфәсини дәрмәдән дикәлиб галхды. Арвад-ушаг — кимини үстү ачыг, гол-гычыны бир-бирини үстә ашырыб, кимиси јорғанын алтда јатырды. Хорулту, фысылты бир-биринә гарышмышды. Диварын дибинлә кечиб мәтбәхә кирди.

Пајызда бадымчан туршуја гојмаг үчүн есенсија алмышды. Ишләтмишдиләр, икиси артыг галмышды; тәләсик әлини шүшәләрин архасына салды, ахтарыб тапды. Тез, тәләсә-тәләсә, көзүнү гапыдан чәкмәдән дишинә салыб ағзыны ачды, стәкана бошалтды. Зәһәр ачы олса да бәзән дөнүб шәрбәтә чеврилир, гәлбә хош мәрәмлар кәтирир. Фәризә мәгсәдинин астанасында иди, тәләсирди. Бир аздан дан јери сөкүлүб сәһәр ачылачаг, јатанлар ојаначаг... кедәнләр Илһамы кәтирәчәкдиләр... Онунла бирликдә хошбәхтлијин астанасына гәдәм басыб, кәлини отағыны ачыб ичәри кирмишиди. Бирликдә дә хошбәхтликләринин сонуна нөгтә гојуб ахирәт дүнјасына говушмалыдыр.

Стәкан долмушду. Неч ким әлиндән алмырды. Галдырды, верәчәји әзабы, дәһшәтли ағрылары фикринә кәтирмәдән гајсымыш додағына јахылашдырды, көзүнү јумуб бирнә-фәсә башына чәкди. Стәкан додағындан аралапмамыш ичәрисини јанды. Түстүсү фәвварә вериб ағзындан чыхырды, һисс

едирди мэдэси дограныр. Синэсини тутуб кэлдији кими сакитчэ дэ гајыдыб јеринэ кирди. Дәһшәтли ағрыдан кал ајагларыны алтына чәкиб бүзүлүр, кал да әл-ајагыны узадыб кәрилди. Бөјрүндә јатанлара тохунурду, истәмәди ојансылар, галхыб өз отағына кирди, гапыны өртүб чарпајынын үстә јыхылды.

Чәвһәр өз ишини көрүрдү. Кетдикчә ичәриси парчалапыб ағрысы артырды. Саға-сола дөндү, дөнүб үзүстә дүшдү, һөјдән дүшмүш бармаглары илә гарныны овхалады. Биллирди өләчәк, тез өлмәк истәјирди. Шәклин үстүнү ачды, бахды. Илһам да һәмни күлүмсәр бахышла она бахырды.

— Илһам, Илһам, — деди. — Мән сәнин мејитини көрдүм... Көзүмүн габағында табута гојуб апаранда да арханча бахдым, билдим бир дэ евә гајытмајачагсан, кетди, о кедиш сәнин сон кедишини олачаг. Та сәни көрмәјәчәјәм, сәсин ешидиб сөзләрини динләмәјәчәјәм... Сән чәкдијим әзаблары көрмәдин, өлүмүмү дэ көрмәјәчәксән. Өзүм дејәчәјәм... сәндән сонра нә олмушдурса һамысыны өзүм дејәчәјәм.

Ағрысы артырды, дајана билмәди, чарпајыдан дүшүб кәзинди. Синэси јанырды, она елә кәлди ичәрисини бычагла дограјырлар. Сәсини ичәри чәкмишди, истәмирди билиб һарај топарсылар, һәкимә апарсылар... Өз одуна өзү јанырды. Фикри өзүндә дејилди, Илһамын јанында, она чатачағы вахтын јетишәчәји анда галмышды.

Үрәјиндә ики кәлмә сөзү варды. Тез-тез гапыја бахырды. Күлбәнизи көрмәк истәјирди, о исә көрүнимүрдү. Чыхды. Дүнјанын ағрылы-ачылы дәрдиндән хәбәрсиз јатмышдылар. Кечиб јериндә отурду. Истәди Рәсмнјјәни дурғузсун. Бәрк јатмышды, гыјмады јухусундан етсин. Бели дэ ағрыјырды. Истәди кимсә күрәјини овушдурсун, дивара сүртдү.

Зивәр нәнә гымылданды. Кәлин сүст дајанды, матдым-матдым бахды вә сакитчә әлини јерә вуруб дурмаг истәди, тагәти чатмады, һал-һәрәкәтдән дүшмүшдү. Чырпынды, бурулуб офулдады.

Нәнә һәниртијә көзүнү ачды. Анчаг да о сәмтә бахды.

Кәлини јатмамышды, бәдәни кәрилмиш һалда јерин ичиндә отурмушду.

— Гызым, јатмајыбсан? — Көзү үзүндә галды. Сифәти бајагкы дејилди, рәнки гаралыб көшә кими чәкилмишди. — Бала, сәнә нә олуб, о һала дүшүбсән?

— Неч!.. неч!.. — Чәттиликлә ики кәлмә деди.

Көрдү кәлини санчыланан кими олуб... Билирди кәлинини ушағы вар. Олмаја ушағын санчысыдыр, тәләф едәчәк?.. Бәс бәнизи нијә гаралыб? Додаглары да бүзүшүб... Көзүнү ондан чәкмәди.

Кетдикчә ағры артырды. Кәлини чалышды тәрпәниб һисс етдирмәсин, бачармады. Бурулуб инилдәди. Пычылаты илә:

— Илһам... дөз... бир аз да дөз... јанына кәлирәм!.. — деди.

Зивәр нәнә гулағыны шәкләјиб көзләрини кениш ачды.

— Кәлини, сән нә гәләт еләјибсән!.. — Сәси учадан чыхды.

Күлбәниз сәсә ајылды, сәрсәм ора-бура бахыб көзү нә нәсинин үзүндә галды.

— Нә олуб? — тәшвишлә сорушду.

— Кәлини өзүнә нә исә еләјиб, һалы писдир! — Гызыны чағырды. — Офелја!

Күлбәниз сычрајыб јеринин ичиндән чыхды, әввәл кәлинини үстә гачды, үзүнә, сонра исә икнәлли башындан јапышыб ганырды, көзүнә вә ағзына бахды: додаглары, дили, габыгдан чыхмышды.

— Мама!!! — Вар күчү илә бағырды, сәсә орда-бурда көзүнү ачыб дикәлән башларын арасындан кечиб мәтбәхә гачды. Ичәри кирән кими столун үстә бош стәканы көрдү, көтүрүб ијләди, ији бурнуу кичишдириб әтнини чимчәшдирди. Күндүз анасы демишди ки, бирдән евдә сиркә чөвһәри олар, кәлини тапыб ичәр. Ағлына кәлмәди евдә олар. Стәкан әлиндә өзүнү отаға атды. — Мама, кәлинини сиркә ичиб!!!

Офелја јеничә галхмышды, гызларын әлиндән аман тапырды кәлине јахын дүшсүн. Ирәли, кери кедиб әлләри һавада галды.

— Нә ичиб?!

— Есенси ичиб...

— Вај евим јыхылды! — Дизинә дөјдү. — Вај, чырағым кечди!

Зивәр нәнә чырпынды.

— Гыз, нијә белә етдин? Чаван чанына јазығын кәлмәди?! Ај бала, чөвһәр сәни өлдүрәчәк!

Офелја әл-ајаға дүшдү.

— Ај гыз, һәким чағырын... Ај бала, гошшулара хәбәрә гачын, көмәјә кәлсинләр! Кәлин, мән өләјдим... бала, мән өләјдим! — Бөјрүндә јерә чөкүб башыны синәсинә алды.

Тофигә өзүнү дөјдү.

— Вај, евимиз јыхылды! — Бир тәрәфдән дә о гучаглады. — Чан... Чан Фәризә!..

Рәсмијјә бармагларыны ағзына салыб кәмирди.

— Мән өләјдим, сәни нијә белә етдин, бачы! — деди.

Зивәр нәнә гыз-кәлинин башы үстдән тез-тез бојланыб бахыр, гапыја тәрәф дөнүрдү.

— Јубатмајын, гошшунун биринә дејин, кәлиб һәкимә көтүрсүн...

Офелја карыхдығындан ушаға да үз тутурду.

— Гачын, гачын гошшулары чағырын... һәкимә хәбәр верин!

— Кечдир... һәкимин... хејри... јохдур! — Фәризә сәни гырыла-гырыла ики кәлмәни дејиб башыны гајынаасынын чијнинә сөјкәди. — Бағышла мәни, ана!..

— Нијә белә етдин, Фәризә?

— Мән... та кимә... лазымам?

— Јох, елә демә... баламын әвәзи идин... Онун гохусуну сәндән алырдым...

— Мән Илһам... үчүн... бу евә... кәлмишдим... Илһам... јохдур... онсуз... галыб... нејнәјәчәјәм!.. Аллаһ белә... мәсләһәт... билди... белә дә... јах...шыдыр!..

— Аллаһ, һеч вахт рәва билмәз ки, үч баламын үчүнү дә бирдән гәбирә гојум! Бала, ахы һамиләсән, ушағын олачаг-

ды! — Кимиси кејиниб, кимиси јарычылпаг димдик дајаныб сызлашырдылар. — Нэ олду, кэлэн олмады?

— Ана... узат мәни... гој раһат... өлүм!..

— Јох, Фәризә, сән өлмәјәчәксән! — Гој һәкимә чатдырым, олуб-галанымы верәчәјәм... евими сатачағам... Гулағымын сырғасыны, бармағымын үзүкләрини верәчәјәм, сәни гојмајачағам өләсән, гуртарачағам!

— Ана... бәлкә сәһвим олуб... гаршында... бир күнаһым... вар... кеч... күнаһымдан... — Офулдајыб сағ-сола дөндү, гыврылыб ачылды.

— Аллаһ өзү билир, сән нечә кәлини олубсан... Бах, күнаһын будур, буну мән бағышласам да аллаһ бағышламајачаг!..

— Сән... сән бағышла... Тофигә... Рәсмијјә... Күлбәниз... сизә бачы дедим... бачым олдуруз... етибарсыз... чыхдым... бачылыгдан... ајры дүшдүм... Севибсиниз... мәнәббәтин нә олдуғуну... јахшы билирсиниз... Мән дә... Илһамы... севмишдим... Онун мәнәббәтинә... биканә ола билмәздим... Әзаб чәкиб... јашамагданса... бирдәфәлик... өлмәк даһа... јахшыдыр!..

— Кәрәк чанына гәсд етмәјәјдин!..

— Белә јахшыдыр... Илһамын јолунда хошдур... мәнә... Додағыны Офелјанын әлине јахынлашдырыб өпдү. — Сән дән... бир тәвәггәм... вар... Мәни Илһамдан... ајырмајын... Икимизи бир... гәбирә... гојарсыңыз!

— Бала, аз көздағы көрмүшдүм, бирини дә сән артырдын?!

Дахма сәсдән, ағлашмадан дағылырды.

— Бачы вај!.. — дејирдиләр.

— Гардаш, кәл!.. — дејә гапыја үз тутмушдулар.

Зивәр нәнә ағлајырды, јана-јана сәсини ичәри чәкиб үрәјини әридә-әридә ағлајырды.

— Мән өләјдим... өлүм мәнә јарашыр, мән өләјдим... Күнаһ мәнәдир... мән јатдым... Јатмасајдым белә олмајачагды!

Гоншу билди, гоһум хәбәр тутду, гапы, дахма адамла долду. Тәчили јардым машины кәлди.

Офелја өзүнү итирмишди, бәдәни әсирди. Көзү гапыда, ичәри кирәнини үзүнә бахырды. Елә һеј:

— Тез олуи! Тез олуи! — дејирди.

Кәләи көрүрдү Фәризә өлүб әлдән кедиб, ахырынчы аныны јашајыр. Наүмид олсалар да машына көтүрдүләр.

Кәлини хәстәханаја чатдыра билмәдиләр, јолда кечинди. Машыны мәсчидә дөндәрдиләр.



Ијирми икиси, матәм күнү... Сәһәр саат једди. Тој-бүсатлы гапы бирдән-бирә дөнүб вај-шивәили гапыја чеврилмишди. Ешидән, билән сојуға бахмады, ахышыб кәлди. Арвадларын вај-шивәни орда-бурда дајанмыш кишиләрин гәлбини сызладыр, үрәкләрини риггәтә кәтирди.

Саат сәккизә ишләмиш күчәнин күнбатан тәрәфиндән бир машын көрүндү. Дедиләр. Хырдалана кедән машындыр, мејити чыхарыб кәтириләр. Күнчыхан тәрәфдән башга бир машын кәлирди. Ики машын, икиси дә бир-бириндән хәбәрсиз, һәр икисиндә дә мејит... Ики чанда дөјүнән бир үрәк сусуб ики машында бир евә кәлирди. /

Бир очаға ики мејит бир күндә гисмәт олмушду. Бир ев ики чәназәнин гапыја енәчәјини көзләјирди, гыз-кәлин шивәнә һазыр иди. Ики тәрәфдән, ики ејни чүр машын, икиси дә ејни вахтда гапыја јахынлашды, ики чәназә ејни вахтда ики машындан ендирилиб јолун ортасында гоша гојулду. Ики чаваны ики тајфанын, ики елин, обанын — Гарабан елинин вә Ирәван маһалынын ағбирчәкләри аглајыб сач јолдулар. Ики нөвчаван үчүн ики милјон инсан көз јашы ахытды.

Һәмин күн Азәрбајчан торпағынын азадлығы, милләтин истиглалијјәти уғрунда шәһид олмуш оғулларын вә гызларын чәназәси Азадлыг мејданына кәтирилди.

Хошбәхт, фираван Бакы бирдән-бирә гара кејди, гара бәзәнди. Күчә вә мејданларда гырмызы бајрагларын јеринә гара бајраглар јелләнди.

Ијирми ики јанвар, саат он. Азадлыг мејданы, дәннз кәнары. Дағустү парка узанан күчәләр адамла долмушду. Ики милјонлуг шәһәрин милјон јарымы бурада иди. Шәһидләри сон мәнзилә јола салмаға кәлмишдиләр.

Саат он бир. Трибунадан мәрд оғуллаһын сәси ешидилди. Азәрбајчан милләтини дүијаја таныдан Зејнәбин фәрјадыны ешитдикчә адамлар гәзәбә кәлир, рәнкдән-рәнкә дүшүб вугарлы башларыны ашағы салырдылар.

Саат он ики. Бинә вә Зирә аеропортларындан еһтијатдан чағырылмыш гырғын төрәдән дөјүшчүләр Ставропола, Ростова көндәриләркән халг үчүн «әрмәған» гојуб кетдикләри чәназәләр Азадлыг мејданындан чијинләрә галхды.

Лиманда лөвбәр салмыш кәмиләрин һәјәчанлы фитләри учалды.

Издиһам шәһәрин ән јүксәк јери — Дағустү парка, күнаһсыз өләнләрин әбәдијјәт јери олачаг Шәһидләр хијабанына јолланды.

Сулар гојунунда сүзән гағајылар дәннздән ајрылыб саһилә чыхмышдылар, инсан дәрјасы үзәриндә гыј вуруб һарај гопарыр, милләт оғуллаһы үчүн гәмли маһны охујурдулар. Гағајылары һарајы алтда јүз отуз бир шәһид мәзара гојулду! Једди јүзә јахын оғул-гызын, арвад-ушағын синәси парчаланыб, гарны дешилди, кәлләси дағылыб, ајағы, голу сынды, хәстәханалара дүшдү! Јетмиш једди оғулун ады итकिनләр сијаһысына салынды. Јүзләрлә күнаһсыз ата-оғуллар һәбсханаларын күнчләринә атылды!

Гағајылар шәһид олмуш адамлары адына гошулмуш матәм маһнысыны, Фәризә вә Илһамын фачиәли өлүмүнүн әфсанәјә чеврилмиш маһнысыны охујурду!

Хош мәрамлы күнләр Бакынын ган сызан јарасына чеврилди. Шәһәр матәм ичиндәдир!..

Гағајылар бајаты дејир, аналар ағлајырды!

Баш үзүләр, тән ағлар,
Гибләси итән ағлар.
Һәрәни өз доғмасы,
Шәһиди Вәтән ағлар.

Сон гәмни олсун, Бакы!..